

سیرت النبی صلی اللہ علیہ وسلم اور جدید سائنس

انتساب

اس ہستی کے نام جو زندگی کے ہر دور میں میری بہترین استاد اور محافظ رہیں؛
پیدائش سے پہلے اور بعد بھی!
یہ کاوش میری ماں جی کے نام۔
جن کی دعا میری طاقت، جن کی محبت میری پہچان، اور جن کا کرم میری ہر سانس کا سہارا رہا ہے۔

فہرست

نمبر شمار	عنوان	صفحہ نمبر
1.	مقدمہ	
2.	باب اول	
3.	روزمرہ کی سنتیں اور جدید سائنس	
4.	قیلولہ اور سائنس	
5.	نبی اکرم صلی اللہ علیہ وسلم کے سونے کا طریقہ	
6.	سلام اور سائنس	
7.	مسکراہٹ اور سائنس	
8.	خوشبو اور سائنس	
9.	مسواک اور سائنس	
10.	تحفہ اور سائنس	
11.	باب دوم	
12.	کھانے پینے کی سنتیں اور سائنسی فوائد	
13.	کھانا اور سائنس	
14.	ہاتھ سے کھانے کے طبی فوائد	
15.	بیٹھ کر کھانے کے طبی فوائد	
16.	ٹیک لگا کر کھانے کے نقصانات	
17.	ایک ہی برتن میں کھانے کے طبی فوائد	
18.	ایک ہی دسترخوان: محبت، برکت اور جدید سائنس	

19.	گرم کھانا اور سائنس
20.	پانی اور سائنس
21.	کھانے کے بعد خلال کے طبی فوائد
22.	بیماری، صبر اور اجر
23.	باب سوم
24.	سیرت نبوی صلی اللہ علیہ وسلم ایک مکمل ضابطہ حیات
25.	سیرت نبوی صلی اللہ علیہ وسلم: ہر دور کے مسائل کا دائمی حل
26.	اختلاف سے اتحاد تک: سیرت نبوی صلی اللہ علیہ وسلم کی رہنمائی
27.	سیرت نبوی صلی اللہ علیہ وسلم: کامل انسانیت کا عظیم ترین نمونہ
28.	امن عالم کا نبوی صلی اللہ علیہ وسلم تصور
29.	سفر معراج: ایمان، معجزہ اور سائنس
30.	زندگی کا حقیقی مقصد: سیرت نبوی صلی اللہ علیہ وسلم کی روشنی میں
31.	سیرت نبوی صلی اللہ علیہ وسلم: تربیت انسان کا کامل نظام
32.	قیادت کے نبوی صلی اللہ علیہ وسلم اصول
33.	ریاست مدینہ: مثالی فلاحی ریاست
34.	پیشہ وارانہ زندگی میں سیرت نبوی صلی اللہ علیہ وسلم کی رہنمائی
35.	سیرت نبوی صلی اللہ علیہ وسلم اور مصنوعی ذہانت (AI)
36.	نظم، نفاست اور عمدگی: سیرت نبوی صلی اللہ علیہ وسلم سے سبق
37.	محبت رسول صلی اللہ علیہ وسلم

مصنف کا تعارف

ثوبان عطاری گزشتہ تین دہائیوں سے تعلیم و تربیت کے شعبے سے وابستہ ہیں۔ وہ عصر حاضر کے معروف اسلامی مفکر، استاد، مقرر اور سوشل میڈیا اینجوکیٹر ہیں، جنہوں نے اپنی مثبت فکر، سادہ اسلوب بیان اور اصلاحی انداز کی بدولت لاکھوں لوگوں کے دلوں میں جگہ بنائی ہے۔ ان کی پہچان محض ایک معروف شخصیت کی نہیں بلکہ ایک ایسے مخلص معلم کی ہے جس کی گفتگو کا مقصد معاشرے کی فکری، اخلاقی اور عملی اصلاح ہے۔

ان کے علمی و دعوتی کام کے نمایاں موضوعات میں طرز زندگی (Lifestyle)، والدین کی تربیت (Parenting)، خاندانی و سماجی تعلقات (Relationships)، صحت و تندرستی (Health & Wellness)، شخصیت سازی و ترغیب (Motivation)، اور اسلام و سائنس شامل ہیں۔ وہ نہایت آسان، عام فہم اور مؤثر انداز میں پیچیدہ موضوعات کو مثالوں کے ذریعے بیان کرتے ہیں، جس کی وجہ سے ان کی گفتگو ہر طبقہ فکر کے لیے یکساں طور پر قابل فہم اور مفید ہوتی ہے۔

سوشل میڈیا پر اس وقت ان کے تقریباً 38 لاکھ سے زائد followers موجود ہیں، جبکہ پاکستان کے تقریباً تمام بڑے تعلیمی اداروں، جامعات اور مختلف علمی و سماجی فورمز پر وہ متعدد تربیتی اور فکری لیکچرز دے چکے ہیں۔ ان کی گفتگو میں علم، تجربہ، مشاہدہ اور خیر خواہی کا حسین امتزاج نمایاں نظر آتا ہے۔ اگرچہ ان کی تعلیم MBA اور CA Inter ہے، تاہم ان کے وسیع مطالعے، تحقیقی ذوق اور مسلسل علمی جستجو نے ان کی شخصیت کو وسعت عطا کی ہے۔ ان کے خطابات، درس، جمعہ کے بیانات اور علمی گفتگو سے یہ حقیقت واضح ہوتی ہے کہ وہ مختلف علوم و فنون کی مستند کتب سے مسلسل استفادہ کرتے رہتے ہیں اور اپنے مطالعے کو عوام کی اصلاح اور رہنمائی کا ذریعہ بناتے ہیں۔

ثوبان عطاری کی نمایاں خصوصیت یہ ہے کہ وہ دین، زندگی اور جدید مسائل کو نہایت متوازن، مثبت اور حکیمانہ انداز میں پیش کرتے ہیں۔ ان کی گفتگو میں نصیحت بھی ہوتی ہے، دلیل

بھی، محبت بھی اور عملی رہنمائی بھی۔ یہی وجہ ہے کہ پاکستان ہی نہیں بلکہ دنیا کے مختلف ممالک میں بھی ان کے لاکھوں سامعین اور چاہنے والے موجود ہیں، جن میں نو جوانوں کی ایک بڑی تعداد شامل ہے۔

زیر نظر کتاب ”سیرت النبی صلی اللہ علیہ وسلم اور سائنس“ اس سلسلے کی ایک اہم علمی کاوش ہے، جس میں رسول اکرم صلی اللہ علیہ وسلم کی مبارک سیرت کے مختلف پہلوؤں کو جدید سائنسی حقائق کی روشنی میں نہایت دل نشیں اور عام فہم انداز سے پیش کیا گیا ہے۔ امید ہے کہ یہ کتاب قارئین کے ایمان، علم اور عمل میں اضافے کا ذریعہ بنے گی، اور مصنف آئندہ بھی اسی جذبہ خیر خواہی کے ساتھ ایسی علمی و اصلاحی تصانیف کے ذریعے امت مسلمہ کی رہنمائی کرتے رہیں گے۔

مقدمہ

تاریخ انسانی اس حقیقت کی گواہ ہے کہ حالات بدلتے رہے، ذرائع بدلتے رہے اور سہولتیں بھی وقت کے ساتھ نئی صورت اختیار کرتی رہیں۔ آج دفاتر جدید عمارتوں میں قائم ہیں، جبکہ ماضی میں یہی ذمہ داریاں کسی کھلے میدان یا پہاڑوں میں ادا کی جاتی تھیں۔

Humans, by nature, want to be led.

انسان ہمیشہ رہنمائی کا محتاج رہا ہے، تاکہ وہ اپنی زندگی بہترین انداز سے گزار سکے اور اپنی صلاحیتوں کو بروئے کار لا سکے۔ لیکن سوال یہ ہے کہ انسان یہ رہنمائی کس سے حاصل کرے؟ فطری طور پر رہنمائی کے لئے وہ شعبے کے ماہر سے رابطہ کرتا ہے۔

اگر کوئی شخص کسی کھلاڑی کی پیروی کرے تو وہ اسے کھیل سکھا دے گا، ایک سائنس دان سائنس کے میدان میں رہنمائی فراہم کر دے گا، اور الغرض ہر شعبے کا ماہر اپنے Department ہی کے حوالے سے رہنمائی کرے گا، کیونکہ اس کی تربیت، تجربہ اور مہارت اسی دائرہ عمل تک محدود ہوتی ہے۔ لیکن تاریخ انسانی کے اوراق پلٹ کر دیکھے جائیں تو ایک حقیقت پوری آب و تاب کے ساتھ سامنے آتی ہے کہ رسول کریم ﷺ کی ذات مبارکہ وہ واحد ہستی ہے جنہوں نے زندگی کے ہر شعبے کے لیے کامل رہنمائی عطا فرمائی۔ وہی ایک School of Thought ہے جو زندگی کے ہر مسئلے کا جامع اور بہترین حل پیش کرتا ہے۔ یہی ہمارا ایمان بھی ہے اور یہی حقیقت بھی، کیونکہ جب نبی کریم ﷺ خاتم النبیین ہیں اور قرآن مجید اللہ تعالیٰ کی آخری کتاب ہے تو پھر دنیا کی ہر Problem کا حل انہی دو عظیم سرچشموں میں موجود ہے۔

غاروں میں رہنے والے دور سے لے کر جدید AI کے زمانے تک، ہر Problem کا Solution انہی تعلیمات میں موجود ہے۔ اگر انسانی زندگی کو Micro اور Macro، یعنی چھوٹے سے چھوٹے اور بڑے سے بڑے زاویے سے دیکھا جائے تو واضح ہوتا ہے کہ انسان کو جن معاملات سے بھی واسطہ پڑ سکتا ہے، خواہ وہ کسی بھی دور سے تعلق رکھتا ہو، نبی پاک ﷺ نے ان سب کے بارے میں مکمل رہنمائی عطا فرمائی ہے۔ سائنس جوں جوں ترقی کی منازل طے کرتی

جاری ہے، حقیقت کے نئے نئے پردے بھی اسی رفتار سے اٹھتے جا رہے ہیں۔ ہر نئی دریافت کے ساتھ سیرتِ مصطفیٰ ﷺ کی ایک نئی حکمت مزید نمایاں ہو کر سامنے آتی ہے۔

بظاہر تریسٹھ (63) سال کوئی طویل عرصہ محسوس نہیں ہوتا، لیکن جامعیت اور کاملیت کے اعتبار سے انہی تریسٹھ برسوں میں انسانی زندگی کے ہر ہر مسئلے کا حل موجود ہے۔ ضرورت اس امر کی ہے کہ ان خزانوں کو Explore کیا جائے اور ان تعلیمات کو آسان، مؤثر اور قابل فہم انداز میں دنیا کے سامنے پیش کیا جائے، کیونکہ جو شخص حضور اکرم ﷺ کے پیغامِ حق پر ایمان نہ بھی لایا ہو، اگر وہ آپ ﷺ کے طریقے پر عمل کرے گا تو اسے بھی دنیا میں اس کا فائدہ ضرور حاصل ہوگا۔

دنیا اس وقت ساڑھے آٹھ ارب سے زائد انسانوں کا مسکن ہے۔ ان میں ملک کے صدر سے لے کر اینٹیں اٹھانے والے مزدور تک، ہر شخص اپنی ذمہ داریوں، حالات اور زندگی کے تقاضوں کے ساتھ سفرِ حیات طے کر رہا ہے۔ اگرچہ ہر انسان کے مسائل ایک دوسرے سے مختلف ہیں، مگر ایک چیز سب میں مشترک ہے۔ دن بھر کی مصروفیات کے بعد جب وہ اپنے بستر پر لیٹتے ہیں تو سونے سے پہلے ان کے ذہن بے شمار سوالات اور پریشان کن سوچوں سے بھر جاتے ہیں۔ روزِ ازل سے یہ ایک ناقابلِ تردید حقیقت ہے کہ انسان کے ذہن میں جنم لینے والے ہر سوال کا بہترین جواب اور تمام مسائل کی جامع ترین رہنمائی اسلام فراہم کرتا ہے۔ یہی وجہ ہے کہ بالخصوص نوجوان نسل کو سیرتِ رسول ﷺ سے جوڑنا وقت کی اہم ضرورت ہے۔ اس کے لیے سیرت کو ایک Project کے طور پر تعلیمی اداروں میں متعارف کروایا جائے، اور صرف اسلامیات کے مضمون تک محدود رکھنے کے بجائے یونیورسٹیوں کے تمام Departments میں سیرت النبی ﷺ کو بہترین رہنمائی کے طور پر پیش کیا جائے۔

اسی مقصد کے تحت ان موضوعات کو بین الاقوامی سطح پر اجاگر کرنے کے لیے باقاعدہ Think Tanks قائم کیے جائیں اور ایسی علمی مجالس وجود میں آئیں جن میں معاشرے کی ہر Field سے تعلق رکھنے والے افراد شریک ہوں، تاکہ اپنے اپنے شعبہ زندگی کی روشنی میں سیرتِ نبوی ﷺ کے مختلف پہلوؤں پر تحقیق کریں۔ اور یہ ایک مسلم حقیقت ہے کہ کسی بھی کام کو سنت کے مطابق انجام دیا جائے تو اس کے نتائج بہترین ہوتے ہیں۔ اسلام کا مزاج بھی یہی ہے کہ

انسان کا کوئی عمل صرف دنیا تک محدود نہ رہے، بلکہ وہ اپنی زندگی کا ہر کام اس انداز سے انجام دے کہ اس سے دنیا میں بھی خیر، بھلائی اور کامیابی حاصل ہو، اور وہی عمل آخرت میں بھی اس کے لیے اجر، کامیابی اور نجات کا ذریعہ بن جائے۔

سیرت رسول ﷺ کا سمندر اس قدر وسیع ہے کہ اس کے ہر پہلو پر مستقل تحقیق کی جا سکتی ہے۔ زیر نظر کتاب بھی اسی سلسلے کی ایک معمولی سی کاوش ہے، جس کا مقصد سیرت طیبہ کے چند ایسے پہلوؤں کو آسان، مؤثر اور قابل فہم انداز میں پیش کرنا ہے، جن کی افادیت ہر دور کے انسان کے لیے یکساں ہے۔ اگر اس کتاب کے مطالعے کے بعد قاری کے دل میں سیرت رسول ﷺ کو مزید جاننے کا شوق پیدا ہو جائے، سنتوں پر عمل کرنے کا جذبہ بیدار ہو جائے، اور زندگی کے معاملات میں سیرت رسول ﷺ سے رہنمائی لینے کی سوچ مضبوط ہو جائے، تو یہی اس کتاب کا اصل مقصد ہوگا، اور ہمارے لیے بھی یہی سب سے بڑی کامیابی ہوگی۔

میرے لیے یہ باعث سعادت اور باعث فخر ہے کہ مہی پاک ﷺ کی سیرت لکھنے والے خوش نصیب افراد کی وہ طویل فہرست، جو گزشتہ پندرہ سو سال سے مسلسل بنتی چلی آرہی ہے، آج میرا شمار بھی اس میں ہو گیا ہے، اور قیامت تک یہ فہرست اسی طرح بڑھتی رہے گی۔ اللہ تعالیٰ ہمیں سیرت رسول ﷺ کو سمجھنے، اس پر عمل کرنے اور اسے دوسروں تک پہنچانے کی توفیق عطا فرمائے۔ آمین۔

باب اول
روزمرہ کی سنتیں اور جدید سائنس

قیلولہ اور سائنس

رسول اللہ صلی اللہ علیہ وسلم کی سیرت مبارکہ کا ہر پہلو انسان کی عملی زندگی سے تعلق رکھتا ہے۔ بعض سنتیں بظاہر روزمرہ زندگی کے معمولات سے متعلق نظر آتی ہیں، لیکن جب ان پر غور کیا جائے اور جدید تحقیقات کی روشنی میں دیکھا جائے تو ان کی حکمت کے نئے نئے پہلو سامنے آتے ہیں۔ انہی سنتوں میں سے ایک عظیم سنت قیلولہ بھی ہے، جسے آج دنیا مختلف ناموں سے جانتی ہے اور اس کے فوائد پر مسلسل تحقیق کر رہی ہے۔

دن بھر کام کرتے کرتے ایک وقت ایسا آتا ہے جب انسان اچانک تھکن محسوس کرنے لگتا ہے۔ دماغ بوجھل ہو جاتا ہے، توجہ منتشر ہونے لگتی ہے اور مزید کام کرنے کو دل نہیں چاہتا۔ ایسے میں سوال یہ پیدا ہوتا ہے کہ اس کیفیت کا حل کیا ہے؟ اس کا ایک بہترین Solution موجود ہے، اور وہ ایک عظیم سنت ہے: قیلولہ۔

آج پوری دنیا میں اسے مختلف ناموں سے جانا جاتا ہے، جیسے Siesta اور Power Nap، جبکہ قیلولہ سے مراد دوپہر کے وقت مختصر نیند لینا ہے۔

WebMD میں شائع ہونے والے ایک Article کے مطابق Power Nap دماغ اور ذہانت کے لیے نہایت مفید ہے۔ انسان دن بھر نئی چیزیں سیکھتا ہے، انہیں دیکھتا، سمجھتا اور یاد رکھتا ہے۔ یہ نئی معلومات جب پہلے سے موجود معلومات کے ساتھ ملتی ہیں تو یادداشت کا ایک پورا نظام تشکیل پاتا ہے۔ اس پورے Network کے لیے قیلولہ گویا Fuel کا کام کرتا ہے۔

رات کی نیند کے بعد یہ دن کی دوسری نیند ہے، صبح سے دوپہر تک ہونے والی ذہنی اور جسمانی تھکن کو دور کرنے کا بہترین ذریعہ بنتی ہے۔ جس طرح Mobile یا Computer میں Refresh Button ہوتا ہے، اسی طرح قیلولہ انسانی جسم اور دماغ کا Refresh Button ہے۔

رسول اللہ صلی اللہ علیہ وسلم نے ارشاد فرمایا: ”قیلولہ یعنی دن کے سونے کے ذریعے رات کی

عبادت پر قوت حاصل کرو۔^۱

آج بہت سے لوگ خود کو بیدار رکھنے کے لیے چائے، Coffee اور Energy Drinks کا سہارا لیتے ہیں۔ ان میں موجود Caffeine اگر زیادہ مقدار میں استعمال کی جائے تو نقصان دہ ثابت ہوتی ہے اور یادداشت پر بھی منفی اثرات مرتب کرتی ہے۔ اس کے برعکس قیلولہ ایک فطری طریقہ ہے، جو انسان کو فوری توانائی (Instant Energy) فراہم کرتا ہے اور دوبارہ چست و توانا بنا دیتا ہے۔

تحقیقات کے مطابق جو لوگ باقاعدگی سے قیلولہ کرتے ہیں، ان میں تین نمایاں خصوصیات دیکھی گئی ہیں۔

پہلی بات: Creativity

ایسے لوگوں کے اندر نئے خیالات اور نئی سوچ زیادہ پیدا ہوتی ہے۔ آج کی جدید دنیا، خصوصاً Corporate World میں نئی سوچ رکھنے والے لوگ ہی آگے بڑھتے ہیں۔

Creativity is the key to success.

دوسری بات: Job Promotion

ایسے افراد کی Job Promotion نسبتاً جلدی ہوتی ہے، کیونکہ ان کی توجہ، یکسوئی اور Focus بہتر ہوتا ہے۔ وہ زیادہ Alert رہتے ہیں، جس کی وجہ سے ان کی Performance بہتر ہوتی ہے، ترقی کے مواقع بڑھتے ہیں اور ان کی Salary میں بھی اضافہ ہوتا ہے۔

تیسری بات: رات کے کام میں مدد

اگر کسی شخص کو رات کے وقت کوئی اہم کام کرنا ہو تو دوپہر کا قیلولہ اس کے لیے نہایت معاون ثابت ہوتا ہے، جیسا کہ حدیث پاک میں بھی اس کی رہنمائی موجود ہے۔ تحقیقات یہ بھی بتاتی ہیں کہ جو لوگ پابندی کے ساتھ قیلولہ کرتے ہیں، ان کی Decision Making بہتر ہوتی

^۱ سنن ابن ماجہ، حدیث: 1693

ہے اور فیصلے کرنے کی صلاحیت میں اضافہ ہوتا ہے۔

Michigan University کی تحقیق کے مطابق قیلولہ زیادہ دیر کا نہیں ہونا چاہیے۔ اس کے لیے بہترین وقت دوپہر 1 سے 3 بجے کے درمیان ہے، کیونکہ اگر نیند زیادہ لمبی ہو جائے تو رات کی نیند متاثر ہو سکتی ہے، جبکہ رات کی نیند اپنی جگہ سب سے زیادہ اہم ہے۔ قیلولہ 15 سے 20 منٹ یا زیادہ سے زیادہ 40 منٹ تک ہونا چاہیے۔

Otherwise you will feel groggy when awake

یعنی بیدار ہونے کے بعد سستی اور چڑچڑے پن کا احساس ہو سکتا ہے۔

قیلولہ کے لیے چند بنیادی اصول بھی بیان کیے جاتے ہیں:

- Set the mood
- Time is right
- Keep it short
- Go dark
- Stay warm

اگر اس کی عادت بنالی جائے، ایک مقررہ وقت طے کر لیا جائے، مختصر دورانیہ رکھا جائے، نسبتاً اندھیرے ماحول میں سویا جائے اور ضرورت ہو تو ہلکی سی چادر یا Blanket استعمال کی جائے تو اس کے فوائد مزید بڑھ جاتے ہیں۔

قیلولہ Sleep Debt کو بھی کم کرنے میں مدد دیتا ہے۔ اگر کسی وجہ سے رات کی نیند پوری نہ ہو سکے تو دوپہر کی مختصر نیند اس کی کو کسی حد تک پورا کر دیتی ہے۔ عمر کے لحاظ سے نیند کی ضرورت بھی مختلف ہوتی ہے۔

Newborn یا Neonate Infants، یعنی پیدائش سے 28 دن تک کے بچوں کی نیند ایک دن میں 16 سے 18 گھنٹے تک ہو سکتی ہے۔

Toddlers، یعنی ایک سے دو سال کے بچوں کی نیند تقریباً 11 سے 12 گھنٹے تک ہوتی ہے۔

School-going Children کے لیے بھی قیلولہ مفید ہے، لیکن اس کا وقت اور

دورانہ مناسب ہونا چاہیے، ورنہ رات کی نیند متاثر ہو سکتی ہے۔ اسی لیے یہ بات یاد رکھنی چاہیے:

Never remain sleep deprived, otherwise your brain will sink in its own junk.

یعنی کبھی بھی خود کو نیند سے محروم نہ رکھیں، ورنہ آپ کا دماغ اپنے ہی پیدا کیے ہوئے فضلے میں ڈوبنے لگتا ہے۔

گویا نیند دماغ کے لیے ایک Drain کی حیثیت رکھتی ہے۔ جس طرح گندگی کے اخراج سے صفائی برقرار رہتی ہے، اسی طرح نیند کے ذریعے دماغ غیر ضروری چیزوں سے صاف ہوتا رہتا ہے۔ جب دماغ صاف ہوگا تو سوچ بھی صاف ہوگی۔ اس لیے اچھی نیند لیجیے، قیلولہ کی سنت اپنائیے اور اپنی زندگی کو زیادہ چست، متوازن اور خوشگوار بنائیے۔

نبی اکرم ﷺ کے سونے کا طریقہ

دن ختم ہونے سے پہلے انسان بہت کچھ سمیٹتا ہے۔ ملاقاتیں، مصروفیات، فیصلے، خوشیاں، پریشانیاں، کامیابیاں اور ناکامیاں سب کچھ اپنے ساتھ لیے وہ رات کو بستر پر آتا ہے۔ باہر کی دنیا خاموش ہو جاتی ہے، لیکن اکثر اندر کا شور باقی رہتا ہے۔

The quality of your sleep shapes the quality of your life.

شاید اسی لیے نیند کو صرف آرام نہیں بلکہ صحت کی بنیاد (Foundation of Health) کہا جاتا ہے۔ اگر ایک رات اچھی گزر جائے تو اگلا دن نسبتاً بہتر محسوس ہوتا ہے، لیکن اگر نیند متاثر ہو جائے تو انسان کی توجہ، مزاج، یادداشت، توانائی، حتیٰ کہ فیصلے کرنے کی صلاحیت بھی متاثر ہونے لگتی ہے۔

ذرا غور کیجیے، آج دنیا بھر میں Sleep Medicine، Sleep Science اور Circadian Rhythm پر اربوں ڈالر کی تحقیق کیوں ہو رہی ہے؟ کیوں ڈاکٹر اچھی غذا، ورزش اور دواؤں کے ساتھ ساتھ اچھی نیند پر بھی اتنا زور دیتے ہیں؟ کیونکہ اب یہ حقیقت واضح ہو چکی ہے کہ نیند صرف جسم کو آرام دینے کا نام نہیں۔ یہ دماغ (Brain)، یادداشت (Memory)، دل (Heart Health)، Immune System، ہارمونز، جذبات (Emotional Well-being) اور مجموعی صحت (Overall Health) کے لیے بنیادی حیثیت رکھتی ہے۔ لیکن ایک اور سوال بھی ہے اگر نیند اتنی اہم ہے تو کیا صرف اتنا جان لینا کافی ہے کہ ہمیں کتنے گھنٹے سونا چاہیے؟ یا یہ بھی ضروری ہے کہ ہم کیسے سوتے ہیں؟ ہمارا سونے کا وقت کیا ہے؟ سونے سے پہلے ہماری عادات کیا ہیں؟ اور کیا ہمارا رات کا معمول (Night Routine) ہماری نیند کے معیار پر اثر انداز ہوتا ہے؟ یہ وہ سوالات ہیں جن کے جواب آج جدید سائنس تلاش کر رہی ہے، جبکہ رسول اکرم ﷺ نے چودہ سو سال پہلے اپنی مبارک زندگی سے ان کا عملی نمونہ پیش کر دیا تھا۔ سیرت نبوی ﷺ کا مطالعہ کیا جائے تو معلوم ہوتا ہے کہ آپ ﷺ نے نیند کو بھی عبادت سے جدا نہیں کیا۔ آپ ﷺ نے صرف یہ نہیں بتایا کہ انسان کو آرام کی ضرورت

ہے، بلکہ یہ بھی سکھایا کہ آرام کو بھی اللہ تعالیٰ کی یاد، طہارت اور سنت کے ساتھ کیسے جوڑا جائے۔ رسول اللہ صلی اللہ علیہ وسلم کا معمول تھا کہ آپ عشاء کی نماز کے بعد بلا ضرورت دیر تک جاگنے کو پسند نہیں فرماتے تھے۔ آپ جلد آرام فرماتے تاکہ رات سکون کے لیے اور دن عمل کے لیے رہے۔

ذرا سوچئے، آج کی زندگی میں ہماری سب سے بڑی شکایت کیا ہے؟

”نیند پوری نہیں ہوتی۔“

”صبح اٹھنے کا دل نہیں کرتا۔“

”رات گئے تک موبائل استعمال کرتے رہتے ہیں۔“

”دماغ بند ہی نہیں ہوتا۔“

یہ صرف ہماری عادتوں کا مسئلہ نہیں، بلکہ ہمارے Lifestyle کا مسئلہ ہے۔

آج Circadian Rhythm Research یہی بتاتی ہے کہ انسان کے جسم میں ایک قدرتی حیاتیاتی گھڑی (Biological Clock) موجود ہے، جو دن اور رات کے مطابق جسم کے مختلف نظاموں کو منظم کرتی ہے۔ شام ڈھلتے ہی جسم Melatonin خارج کرنا شروع کرتا ہے تاکہ انسان آرام کی طرف آئے۔ لیکن جب رات گئے تک تیز روشنی، موبائل اسکرین یا غیر ضروری مصروفیات جاری رہیں تو یہ قدرتی نظام متاثر ہو سکتا ہے، جس کے نتیجے میں نیند کا معیار بھی متاثر ہونے لگتا ہے۔

Your body follows a clock, whether you respect it or not.

رسول اللہ صلی اللہ علیہ وسلم نے صرف جلد سونے کی تعلیم نہیں دی بلکہ سونے سے پہلے اپنے آپ کو روحانی اور جسمانی طور پر تیار کرنے کا بھی طریقہ سکھایا۔ حضرت براء بن عازب رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا:

"When you go to your bed, perform ablution (wudu) as you do for prayer, then lie down on your right side."

”جب تم اپنے بستر پر آؤ تو نماز کے وضو کی طرح وضو کرو، پھر اپنی دائیں کروٹ پر

لیٹ جاؤ۔“

غور کیجیے، یہ صرف سونے کا طریقہ نہیں بتایا گیا بلکہ سونے سے پہلے ایک مکمل تیاری سکھائی گئی ہے۔ پہلے وضو، پھر بستر، پھر دائیں کروٹ، پھر اللہ تعالیٰ کا ذکر اور دعائیں گویا دن کا اختتام بھی اللہ تعالیٰ کی یاد سے ہو۔

آج Sleep Medicine بھی یہی کہتی ہے کہ سونے سے پہلے ایک منظم Bedtime Routine اختیار کرنا دماغ کو یہ اشارہ دیتا ہے کہ اب آرام کا وقت آ گیا ہے۔ یہی وجہ ہے کہ ماہرین سونے سے پہلے پرسکون معمول، غیر ضروری ذہنی دباؤ سے اجتناب اور روزانہ ایک ہی وقت پر سونے کی عادت اپنانے کی تلقین کرتے ہیں۔

رسول اللہ ﷺ سونے سے پہلے وضو فرمایا کرتے تھے، جیسے نماز کے لیے وضو کیا جاتا ہے۔ پھر بستر پر تشریف لاتے، دائیں کروٹ آرام فرماتے، اپنا دایاں ہاتھ دائیں رخسار کے نیچے رکھتے اور اللہ تعالیٰ کا ذکر کرتے۔ آپ ﷺ سورہ اخلاص، سورہ فلق اور سورہ ناس پڑھ کر اپنے ہاتھوں پر دم فرماتے اور پورے جسم پر پھیرتے تھے۔ یہ معمول صرف عبادت نہیں بلکہ دل اور دماغ دونوں کو سکون دینے والا معمول تھا۔

آج Psychology بھی اس بات کی طرف اشارہ کرتی ہے کہ سونے سے پہلے مثبت اور پرسکون سرگرمیاں ذہنی تناؤ (Stress) کو کم کرنے اور بہتر نیند میں مددگار ثابت ہو سکتی ہیں۔ اسی طرح شکرگزاری (Gratitude) اور روحانی سکون سے وابستہ عادات بھی بہت سے لوگوں میں نیند کے بہتر معیار سے وابستہ دیکھی گئی ہیں۔

دائیں کروٹ سونے کے بارے میں بھی مختلف طبی تحقیقات موجود ہیں۔ بعض ماہرین کے مطابق یہ انداز بہت سے افراد کے لیے آرام دہ ثابت ہو سکتا ہے، جبکہ بعض طبی حالات، مثلاً حمل کے آخری مہینوں یا بعض بیماریوں میں بائیں کروٹ سونے کی بھی مخصوص طبی ہدایات دی جاتی ہیں۔ اس لیے یہ کہنا درست نہیں ہوگا کہ ہر شخص کے لیے ہر حالت میں صرف ایک ہی کروٹ طبی اعتبار سے بہترین ہے۔ لیکن ایک مسلمان کی پہلی ترجیح یہ ہوتی ہے کہ وہ رسول اللہ ﷺ کی

سنت پر محبت اور اطاعت کی نیت سے عمل کرے، اور اگر کسی خاص طبی حالت میں ڈاکٹر مختلف ہدایت دے تو اس پر عمل کرنا بھی شریعت کے اصولوں کے مطابق ہے۔ رسول اللہ ﷺ کا بستر انتہائی سادہ تھا۔ نہ نرم و ملائم گدوں کی خواہش، نہ آسائشوں کی کثرت۔ اس سادگی کے باوجود آپ ﷺ کی زندگی دنیا کی سب سے متوازن زندگی تھی۔ آج ہم سمجھتے ہیں کہ اچھی نیند منگے گدے، جدید بیڈ یا قیمتی بیڈروم سے آتی ہے، جبکہ حقیقت یہ ہے کہ اچھی نیند کا تعلق صرف بستر سے نہیں بلکہ Lifestyle سے ہوتا ہے۔

A peaceful mind is more valuable than a luxurious bed.

اسی لیے آج ماہرین بھی یہی کہتے ہیں کہ سونے سے پہلے ذہنی دباؤ کم کرنا، غیر ضروری اسکرین ٹائم سے بچنا، مناسب وقت پر کھانا کھانا اور پرسکون ماحول اختیار کرنا Sleep Quality کو بہتر بنانے میں اہم کردار ادا کرتا ہے۔

رسول اللہ ﷺ نے اعتدال کی تعلیم دی۔ آپ ﷺ نے ضرورت سے زیادہ کھانے کو پسند نہیں فرمایا۔ جدید طبی تحقیقات بھی یہی بتاتی ہیں کہ سونے سے فوراً پہلے بہت زیادہ کھانا کھانے سے بعض لوگوں میں Acid Reflux، بدضمی اور نیند کے معیار میں خرابی پیدا ہو سکتی ہے۔ یہ تمام تعلیمات ایک دوسرے سے الگ الگ نہیں بلکہ ایک مکمل طرز زندگی کا حصہ ہیں۔

یہ حقیقت کبھی نہیں بھولنی چاہیے کہ رسول اللہ ﷺ کی سنت کی اصل بنیاد اللہ تعالیٰ کی اطاعت ہے۔ اگر بعد میں سائنس اس کی بعض حکمتوں کو سمجھ لے تو یہ ہمارے علم میں اضافہ ضرور کرتی ہے، لیکن سنت کی عظمت کسی سائنسی تحقیق کی محتاج نہیں۔ یہی سیرت نبوی ﷺ کا حسن ہے۔ رسول اللہ ﷺ نے انسان کو صرف جاگنے کا سلیقہ نہیں سکھایا بلکہ سونے کا ادب بھی سکھایا۔ وضو کے ساتھ بستر پر جانا، اللہ تعالیٰ کو یاد کرتے ہوئے آنکھیں بند کرنا، سنت کے مطابق آرام کرنا اور اپنے رب پر بھروسہ کرتے ہوئے نیند کے سپرد ہو جانا یہ صرف ایک Night Routine نہیں بلکہ ایک ایسا Healthy Lifestyle ہے جو جسم کو بھی سکون دیتا ہے، دل کو بھی اطمینان بخشتا ہے اور روح کو بھی اپنے رب کے قریب لے جاتا ہے۔

سلام اور سائنس

اسلام نے ملاقات کو محض ایک رسمی عمل نہیں رکھا بلکہ اسے محبت، اخوت، دعا اور تعلقات کو مضبوط کرنے کا ذریعہ بنایا ہے۔ یہی وجہ ہے کہ جب دو مسلمان آپس میں ملتے ہیں تو ان کی ملاقات کا آغاز سلام سے اور اس کی تکمیل مصافحے سے ہوتی ہے۔ آج اگرچہ جدید دنیا Handshake کی اہمیت پر مختلف زاویوں سے تحقیق کر رہی ہے، لیکن اسلام نے صدیوں پہلے اس مبارک عمل کو سنت کا درجہ عطا کر کے اس کی فضیلت بیان کر دی تھی۔

مسلمان سے ملاقات کرتے وقت سلام کرنا سنت ہے، اور سلام کرتے وقت دونوں ہاتھوں سے مصافحہ (Handshake) کرنا بھی سنت ہے۔

سلام مسلمانوں کا ایک International Passport ہے، ایک ایسی پہچان جو دنیا بھر کے مسلمانوں کو ایک دوسرے سے جوڑے ہوئے ہے۔ دنیا کے کسی بھی حصے میں چلے جائیں، مسلمان جب آپس میں ملتے ہیں تو سب سے پہلے ایک دوسرے کو سلامتی کی دعا دیتے ہیں۔ اللہ کے پیارے اور آخری نبی حضرت محمد ﷺ نے فرمایا کہ جب دو دوست آپس میں ملتے ہیں، مصافحہ کرتے ہیں اور نبی کریم ﷺ پر درود پاک پڑھتے ہیں تو جدا ہونے سے پہلے ہی ان کے اگلے پچھلے گناہ معاف کر دیے جاتے ہیں۔

حدیث پاک کے مفہوم کے مطابق مسلمان مصافحے کے دوران جو دعائیں گنتے ہیں، وہ قبول ہوتی ہے اور ہاتھ جدا ہونے سے پہلے پہلے دونوں کی مغفرت ہو جاتی ہے۔

آج اگرچہ Online Work بہت بڑھ چکا ہے اور بے شمار Meetings بھی آن لائن ہونے لگی ہیں، لیکن یہ برکتیں اور یہ فوائد اسی وقت حاصل ہوتے ہیں جب ملاقات میں Human Touch موجود ہو۔

بہارِ شریعت میں درج ہے کہ مصافحہ کرتے وقت سنت یہ ہے کہ ہاتھ میں رومال یا کوئی

اور چیز حائل نہ ہو، دونوں ہتھیلیاں خالی ہوں اور ہتھیلی ہتھیلی سے مل جائے۔

انسانی ہاتھ اللہ تعالیٰ کی ایک منفرد نعمت ہے۔ انہی ہاتھوں سے انسان بے شمار کام انجام دیتا ہے، لیکن انہی ہاتھوں سے کیے جانے والے اہم ترین اعمال میں سے ایک عمل Handshake بھی ہے۔ افسوس کہ آج کی تیز رفتار زندگی میں، خواہ لائسنس کی وجہ سے یا لاپرواہی کی بنا پر، نہ صحیح انداز سے مصافحہ کیا جاتا ہے اور نہ ہی سلام کے الفاظ پورے اہتمام سے ادا کیے جاتے ہیں۔ حالانکہ آج پوری دنیا میں Handshake کو ملاقات کا بہترین انداز سمجھا جاتا ہے۔

Handshake is the most important professional greeting across the world.

خواہ کاروبار ہو، University، College، School یا کسی بھی نوعیت کی

ملاقات، ہاتھ ملانا صرف ایک Greeting نہیں بلکہ ایک Non-verbal Communication بھی ہے۔ بغیر کچھ کہے آپ سامنے والے تک اپنا پیغام پہنچا رہے ہوتے ہیں۔ ہاتھوں کا لمس، چہرے کے تاثرات، Eye Contact اور مصافحے کا انداز مل کر ایک ایسا تاثر قائم کرتے ہیں جو دیر تک یاد رہتا ہے۔

University of Alabama کی تحقیق کے مطابق Handshake آپ کی شخصیت کی عکاسی کرتا ہے۔ جب آپ پوری توجہ (Mindfully) کے ساتھ، مناسب Grip اختیار کرتے ہوئے اور سامنے والے کو اہمیت دیتے ہوئے مصافحہ کرتے ہیں تو اس سے Confidence میں اضافہ ہوتا ہے، ایک مضبوط First Impression قائم ہوتا ہے، اور بعد میں ہونے والی Meeting، معاملات، Negotiations اور مجموعی Performance پر بھی اس کا مثبت اثر پڑتا ہے۔

اسی لیے کہا جاتا ہے:

A Handshake is worth a thousand words.

یعنی بعض اوقات ایک اچھا مصافحہ وہ تاثر چھوڑ جاتا ہے جو ہزار الفاظ بھی نہیں چھوڑ سکتے۔ البتہ Grip نہ تو اتنی ڈھیلی ہونی چاہیے (Wimpy Grasp) کہ کمزوری کا احساس

دلانے، اور نہ ہی اتنی سخت (Bone Crusher) کہ سامنے والا تکلیف محسوس کرے، کیونکہ

It has a lasting impression.

صحت مند زندگی (Healthy Lifestyle) بہت سے لوگوں کا اہم ترین Goal

ہے، اور ہونا بھی چاہیے۔ اس کے لیے Exercis، Dietary Modification اور بہت سی دوسری چیزیں ضروری ہیں۔

Which are necessary for overall wellness.

جس طرح ایک مریض صرف دوا سے صحت یاب نہیں ہوتا بلکہ ہمدردی، ماحول اور دیگر عوامل بھی اس کی صحت پر اثر انداز ہوتے ہیں، اسی طرح Healthy Lifestyle میں Handshake بھی ایک اہم کردار ادا کرتا ہے۔ اسی حوالے سے 1000,50 افراد پر مشتمل ایک تحقیق کی گئی، جس میں 34 مختلف ممالک کے 18 سے 80 سال تک کی عمر کے افراد شامل تھے۔ اس تحقیق سے معلوم ہوا کہ جب کوئی شخص پوری توجہ (Mindfully) کے ساتھ، مناسب Grip اختیار کرتے ہوئے اور سامنے والے کو اہمیت دے کر مصافحہ کرتا ہے تو اس کے Confidence میں اضافہ ہوتا ہے۔ ایسے افراد زیادہ متحرک ہوتے ہیں، ان کی Brisk Walk بہتر ہوتی ہے، اور Negotiations کے دوران اپنے دلائل مؤثر انداز میں پیش کرتے ہیں۔ اسی طرح کسی کے استقبال کے لیے اپنی نشست سے اٹھ کر مصافحہ کرنا بھی ایک فعال، پُر جوش (Motivated) اور با اعتماد شخصیت کی علامت سمجھا جاتا ہے۔ اگرچہ Business World میں بہت سی تبدیلیاں آچکی ہیں، Internet اور Online Meetings کا استعمال بہت بڑھ گیا ہے، لیکن یہ حقیقت آج بھی برقرار ہے کہ:

There is no substitute for a Handshake.

آخر میں یہ بات ہمیشہ یاد رکھنی چاہیے کہ جب دو مسلمان آپس میں ملیں تو پہلے سلام کریں، پھر دونوں ہاتھوں سے مصافحہ کریں۔ یہی سنت صحابہ کرام رضی اللہ عنہم ہے، بلکہ یہی سنت رسول ﷺ بھی ہے۔ یہ محض ایک سماجی آداب نہیں بلکہ ایک عبادت، ایک دعا اور ایک ایسا عمل ہے جس میں دنیا اور آخرت دونوں کی بھلائی پوشیدہ ہے۔

So make Handshake your habit and earn innumerable rewards in this world and the hereafter.

مصافحہ صرف ہاتھ ملانے کا نام نہیں، بلکہ دلوں کو جوڑنے، محبت بڑھانے اور نفرتوں کو مٹانے کا حسین ذریعہ ہے۔ آئیے عہد کریں کہ ہم سلام کو اپنی پہچان، مصافحے کو اپنی عادت اور سنتِ مصطفیٰ ﷺ کو اپنی زندگی کا حصہ بنائیں، تاکہ ہماری ملاقاتیں بھی بابرکت ہوں، ہمارے تعلقات بھی مضبوط ہوں اور دنیا و آخرت میں اللہ تعالیٰ کی بے شمار رحمتوں اور برکتوں کے مستحق بن سکیں۔

مسکراہٹ اور سائنس

رسول اللہ ﷺ کی سیرت مبارکہ کا ہر پہلو انسان کی انفرادی اور اجتماعی زندگی کو بہتر بنانے کی تعلیم دیتا ہے۔ بعض سنتوں کے فوائد انسان فوراً محسوس کر لیتا ہے، جبکہ بعض کی حکمتیں وقت گزرنے کے ساتھ مزید نمایاں ہوتی چلی جاتی ہیں۔ آج جدید تحقیقات بھی بہت سے ایسے معمولات پر گفتگو کر رہی ہیں جن کی تعلیم رسول اللہ ﷺ نے صدیوں پہلے عطا فرمائی تھی۔ انہی مبارک سنتوں میں سے ایک سنت مسکراہٹ بھی ہے، جسے جدید نفسیات اور سماجی علوم انسانی تعلقات، مثبت شخصیت اور بہتر کارکردگی کا اہم ذریعہ قرار دیتے ہیں۔

اگر آپ بغیر پیسہ خرچ کیے اپنی Value بڑھانا چاہتے ہیں تو ایک نہایت آسان نسخہ اپنائیے: مسکرائیے۔

یہ ایک ایسا نسخہ ہے جس پر کوئی خرچ نہیں آتا، لیکن اس کے فوائد بے شمار ہیں۔ مسکراہٹ محبت اور ہمدردی کی Universal Language ہے، ایک ایسی Lingua Franca جسے ہر انسان سمجھتا ہے۔ یہ بند دلوں اور بند دروازوں کو کھول دینے والی Master Key ہے۔ مسکراہٹ وہ کرنسی ہے جو پوری دنیا میں، ہر زمانے میں اور ہر جگہ قابل قبول رہی ہے۔ یہ کبھی Devalue نہیں ہوئی۔ یاد رکھیے، لوگوں کے دلوں تک پہنچنے کے جتنے بھی راستے ہیں، ان میں سب سے Shortcut راستہ مسکراہٹ ہی ہے۔ درحقیقت، مسکراہٹ کے بغیر آپ کی Dressing بھی مکمل نہیں ہوتی۔ اسی لیے کہا جاتا ہے:

So Smile and Keep on Smiling, as it is your first introduction.

یعنی مسکرائیے اور مسکراتے رہیے، کیونکہ یہی آپ کی شخصیت کا پہلا تعارف ہے۔ اللہ کے پیارے اور آخری نبی حضرت محمد ﷺ کی عادت مبارکہ بھی یہی تھی کہ آپ ہمیشہ مسکراتے رہتے تھے۔

رسول اللہ ﷺ کا ارشاد ہے:

”اپنے دینی بھائی سے مسکرا کر ملنا تمہارے لیے صدقہ ہے۔“^۱

البتہ یہ بات بھی یاد رہے کہ کھل کھلا کر ہنسنا سنت نہیں، بلکہ مسکرانا سنت ہے۔

اگر آپ اپنے اندر مسکرا نے کی عادت پیدا کرنا چاہتے ہیں تو خود کو بار بار یہ یاد دلایئے کہ گفتگو کے دوران مسکرانا سنت ہے۔ اور اگر یہ نیت بھی شامل ہو جائے کہ میں اپنے آقا صلی اللہ علیہ وسلم کی ادا کو اپنانے کے لیے مسکرا رہا ہوں تو اس پر ثواب بھی ملے گا، اور اس کے بے شمار دنیاوی فوائد بھی حاصل ہوں گے۔

Stanford University کی ایک تحقیق کے مطابق جو لوگ اپنے دن کا آغاز مسکراہٹ سے کرتے ہیں اور اپنی Business، Job یا ادارے میں دن بھر خوش اخلاقی اور مسکراہٹ کے ساتھ رہتے ہیں، ان کی Promotion نسبتاً جلدی ہوتی ہے اور ان کا Salary Increment بھی جلد ہو جاتا ہے۔ اس کی ایک وجہ یہ ہے کہ ان کے Customers، Juniors اور Seniors، Colleagues سب پر ان کی مسکراہٹ ایک خوشگوار اثر چھوڑتی ہے۔

بعض چیزیں ایسی ہوتی ہیں جو ایک شخص سے شروع ہو کر پورے ماحول میں پھیل جاتی ہیں۔ جیسے کسی محفل میں ایک شخص کھانے تو چند لمحوں میں مختلف طرف سے کھانسی کی آوازیں آنے لگتی ہیں، یا اگر ایک شخص جمائی لے تو دوسروں کو بھی جمائی آنے لگتی ہے۔ یہ ایک Psychological Connect ہوتا ہے، اور خاص طور پر اس وقت زیادہ نمایاں ہوتا ہے جب انسان اپنے قریبی لوگوں کے ساتھ بیٹھا ہو۔

Smile is also having synchronization effect.

یعنی ایک مسکراتا ہوا چہرہ دوسروں کے چہروں پر بھی مسکراہٹ لے آتا ہے۔ یہ بھی یاد رکھیے کہ مسکراتے ہوئے لوگوں کو صرف پسند ہی نہیں کیا جاتا بلکہ انہیں اپنے کام میں زیادہ Competent، ماہر اور کامیاب بھی سمجھا جاتا ہے۔ بعض لوگ کہتے ہیں کہ جب خوشی کی کوئی بات ہوگی، تب ہی مسکرائیں گے۔ لیکن جدید سائنس اس کے برعکس بات کرتی ہے۔

اس کے مطابق اگر انسان جان بوجھ کر بھی مسکرائے تو اس کے مثبت اثرات مرتب ہوتے ہیں۔ ایسی مسکراہٹ کے دوران دماغ میں Endorphins، Oxytocin، Dopamine اور Serotonin جیسے کیمیکلز خارج ہوتے ہیں، جو انسان کے Mood کو Supercharge کر دیتے ہیں اور اسے تازگی کا احساس دلاتے ہیں۔ یہ بھی کہا جاتا ہے کہ انسانی دماغ Fake اور Real، یعنی اصل اور نقل میں فرق نہیں کر پاتا۔ اگر انسان زبردستی بھی مسکرائے تو وہ مسکراہٹ آہستہ آہستہ اسے خوشی کا احساس دلانے لگتی ہے، پھر وہ خوشی مزید مسکراہٹ پیدا کرتی ہے، اور یوں ایک خوبصورت سلسلہ شروع ہو جاتا ہے۔ افسوس کی بات یہ ہے کہ آج کے دور میں مسکرانے کی عادت کم ہوتی جا رہی ہے۔

ایک تحقیق کے مطابق ایک چھوٹا بچہ دن میں تقریباً 300 سے 400 مرتبہ مسکراتا اور خوش ہوتا ہے، جبکہ ایک بڑی عمر کا انسان شاید پورے دن میں صرف 20، 30 یا 40 مرتبہ ہی مسکراتا ہو۔ اکثر ایسا ہوتا ہے کہ ہم کسی سے ملاقات کرتے ہیں، اچھے انداز سے مصافحہ کرتے ہیں، مسکرا کر سامنے دیکھتے ہیں، مگر سامنے سے ایک بے تاثر چہرہ، ویران آنکھیں اور ایسی کیفیت دکھائی دیتی ہے جیسے وہ چہرہ مسکرانا ہی بھول گیا ہو۔ یقیناً زمانے کی Pressure، Tension اور مختلف قسم کے دباؤ انسان پر اثر انداز ہوتے ہیں۔ کبھی کبھی حسد اور جلن کی آگ بھی انسان کے اندر کی خوشی کو ختم کر دیتی ہے۔ اگر آپ کو ایسا کوئی شخص ملے تو کوشش کیجیے کہ اس کی کھوئی ہوئی مسکراہٹ اسے واپس لوٹا دیں۔ یہ ہمدردی اور مدد کی بہترین صورتوں میں سے ایک ہے۔

مسکراہٹ صرف ایک خوشگوار تاثر کا نام نہیں، بلکہ ایک ایسی سنت ہے جو انسان کی شخصیت، اس کے تعلقات اور اس کے ماحول پر مثبت اثرات مرتب کرتی ہے۔ رسول اللہ صلی اللہ علیہ وسلم نے اپنے عمل سے اس کی تعلیم دی، اور آج مختلف تحقیقات بھی اس کے بے شمار فوائد کی نشاندہی کر رہی ہیں۔ اگر ہماری مسکراہٹ کسی پریشان دل کو سکون دے دے، کسی مایوس چہرے پر امید واپس لے آئے یا کسی رشتے میں محبت پیدا کر دے، تو یہ صرف اچھے اخلاق کا اظہار نہیں بلکہ سنت نبوی صلی اللہ علیہ وسلم پر عمل بھی ہے۔

خوشبو اور سائنس

دنیا میں کچھ چیزیں ایسی ہوتی ہیں جنہیں ہم دیکھ نہیں سکتے، مگر ان کا اثر برسوں تک ہمارے ساتھ رہتا ہے۔ خوشبو بھی انہی میں سے ایک ہے۔ کبھی کسی باغ سے گزرتے ہوئے پھولوں کی مہک دل کو تازگی بخش دیتی ہے، کبھی بارش کے بعد گیلی مٹی کی خوشبو طبیعت کو فرحت دیتی ہے، اور کبھی کسی پاکیزہ انسان کی خوشبو اس کی پوری شخصیت کو ہمارے ذہن میں ہمیشہ کے لیے محفوظ کر دیتی ہے۔

Fragrance is an invisible signature،

یہ دکھائی نہیں دیتی، لیکن محسوس ضرور کی جاتی ہے۔ یہی وجہ ہے کہ ایک خوشبو بعض اوقات وہ کام کر جاتی ہے جو لمبی گفتگو بھی نہیں کر پاتی۔ وہ یادوں کو زندہ کر دیتی ہے، جذبات کو بیدار کر دیتی ہے اور کسی شخصیت کا ایسا تعارف بن جاتی ہے جو برسوں بعد بھی ذہن سے محو نہیں ہوتا۔

آج جدید Neuroscience بھی یہی بتاتی ہے کہ ہماری Sense of Smell عام حواس کی طرح نہیں۔ سوکھنے کی حس براہ راست دماغ کے اس حصے سے جڑی ہوتی ہے جو جذبات، احساسات اور یادداشت (Memory) کو منظم کرتا ہے۔ یہی وجہ ہے کہ ایک معمولی سی خوشبو بھی کئی سال پرانی یادوں کو چند لمحوں میں زندہ کر دیتی ہے۔

لیکن سوال یہ ہے کہ کیا خوشبو صرف ایک پسند ہے؟ کیا یہ صرف Fashion، Style یا Luxury کی علامت ہے؟ یا پھر اس کے پیچھے بھی ایک مکمل طرز زندگی (Lifestyle) پوشیدہ ہے؟ سیرت نبوی ﷺ اس سوال کا نہایت خوبصورت جواب دیتی ہے۔ رسول اللہ ﷺ کو خوشبو بے حد محبوب تھی۔ حضرت انس بن مالک رضی اللہ عنہ روایت کرتے ہیں کہ رسول اللہ ﷺ نے فرمایا:

”دنیا کی چیزوں میں عورتیں اور خوشبو میرے لیے محبوب بنائی گئی ہیں، اور میری

آنکھوں کی ٹھنڈک نماز میں رکھی گئی ہے۔^۱

ایک اور روایت میں آتا ہے کہ:

"The Messenger of Allah ﷺ would not refuse perfume when it was offered to him."

یعنی رسول اللہ ﷺ خوشبو کا تحفہ رد نہیں فرمایا کرتے تھے۔^۲

ذرا اس پہلو پر بھی غور کیجیے۔ رسول اللہ ﷺ نے خوشبو کو صرف خاص تقریبات، اجتماعات یا عید کے دنوں تک محدود نہیں رکھا، بلکہ اسے اپنی روزمرہ زندگی کا حصہ بنایا۔ اس سے معلوم ہوتا ہے کہ اسلام انسان کو صرف نیک بننے کی تعلیم نہیں دیتا بلکہ خوشگوار، نفیس اور دوسروں کے لیے باعثِ راحت بننے کی بھی ترغیب دیتا ہے۔

آج Science بھی اسی حقیقت کو مختلف زاویوں سے بیان کر رہی ہے۔ Olfactory System براہِ راست Limbic System سے جڑا ہوتا ہے، جو انسان کے Mood، جذبات اور یادداشت کو منظم کرتا ہے۔ اسی لیے Aromatherapy Research میں یہ دیکھا گیا ہے کہ بعض خوشبوئیں ذہنی سکون، تازگی، یکسوئی اور خوشگوار کے احساس میں معاون ثابت ہو سکتی ہیں۔ اگرچہ ہر خوشبو ہر انسان پر یکساں اثر نہیں ڈالتی، لیکن یہ بات واضح ہے کہ خوشبو انسانی نفسیات پر مثبت اثرات مرتب کر سکتی ہے۔

A pleasant fragrance creates a pleasant experience.

شاید یہی وجہ ہے کہ آج بڑے بڑے Corporate ، Hospitals، Hotels اور Offices Shopping Malls میں بھی ماحول کو خوشگوار بنانے کے لیے مخصوص خوشبوؤں کا استعمال کیا جاتا ہے۔ Environmental Psychology کے ماہرین کے مطابق صاف ستھرا اور خوشبودار ماحول انسان کے Confidence، رویے اور سماجی تعلقات پر بھی مثبت اثر ڈال سکتا ہے۔ لیکن اگر سیرت نبوی ﷺ کو صرف ان سائنسی فوائد تک محدود کر دیا جائے تو شاید ہم اس کی اصل روح کو پوری طرح نہ سمجھ سکیں۔ رسول اللہ ﷺ نے خوشبو صرف اس لیے

^۱ سنن نسائی، کتاب عشرۃ النساء/ حدیث: 3391

^۲ صحیح البخاری/ کتاب الہبة/ حدیث: 2582

استعمال نہیں فرمائی کہ اس سے ماحول معطر ہوتا ہے، بلکہ اس لیے بھی کہ ایک مسلمان کی موجودگی دوسروں کے لیے باعثِ راحت ہو، نہ کہ تکلیف کا سبب۔ اسی لیے اسلام نے غسل، مسواک، پاکیزہ لباس اور خوشبو کو الگ الگ اعمال نہیں بنایا بلکہ انہیں ایک مکمل Lifestyle کا حصہ قرار دیا۔

ذرا سوچیے۔ جب ایک انسان صاف لباس پہنتا ہے، خوشبو لگاتا ہے، مسکراتے ہوئے لوگوں سے ملتا ہے اور نرم لہجے میں گفتگو کرتا ہے تو اس کی شخصیت خود بخود پرکشش بن جاتی ہے۔

First impression is created before the first conversation.

اسی لیے جدید Social Psychology بھی بتاتی ہے کہ پہلی ملاقات میں ظاہری صفائی، خوشبو، باوقار انداز اور خوش اخلاقی مل کر ایسا تاثر قائم کرتے ہیں جو دیر تک ذہن میں باقی رہتا ہے۔ یہی سیرتِ نبوی ﷺ کا حسن ہے۔ رسول اللہ ﷺ نے انسان کو یہ نہیں سکھایا کہ صرف عبادت کے وقت خوبصورت بنو، بلکہ زندگی کے ہر شعبے میں نفاست، پاکیزگی اور حسنِ ذوق اختیار کرو۔ آج جدید Science خوشبو کے نفسیاتی اور سماجی فوائد پر تحقیق کر رہی ہے، جبکہ رسول اللہ ﷺ نے صدیوں پہلے اسے ایک مہذب، باوقار اور خوشگوار شخصیت کی علامت بنا دیا تھا۔

مسواک اور سائنس

اگر آپ چاہتے ہیں کہ لوگ آپ سے بات کرتے ہوئے خوشی محسوس کریں، آپ کے قریب بیٹھنے میں جھجک محسوس نہ کریں اور آپ کی شخصیت کا پہلا تاثر خوشگوار ہو، تو اس کا آغاز صرف خوبصورت لباس یا مہنگے Perfume سے نہیں ہوتا، بلکہ ایک صاف ستھرے منہ اور Fresh Breath سے ہوتا ہے۔

A beautiful smile begins with a clean mouth.

آج پوری دنیا میں لوگ اپنی Smile کو بہتر بنانے کے لیے ہزاروں روپے Dental Whitening Kits، Mouthwash، Toothpaste Treatments پر خرچ کرتے ہیں، کیونکہ وہ جانتے ہیں کہ ایک خوبصورت مسکراہٹ اور خوشگوار سانس شخصیت کی کشش میں غیر معمولی اضافہ کر دیتی ہے۔

لیکن ذرا ایک لمحے کے لیے سوچئے۔ کیا منہ کی صفائی کا تصور واقعی اتنا نیا ہے؟ کیا Oral Hygiene صرف جدید Dental Science کی دریافت ہے؟ یا پھر اس کا حقیقی سبق انسانیت کو صدیوں پہلے مل چکا تھا؟

سیرت نبوی ﷺ کا مطالعہ کیا جائے تو معلوم ہوتا ہے کہ رسول اللہ ﷺ نے اس وقت منہ کی صفائی کو اپنی روزمرہ زندگی کا حصہ بنالیا تھا، جب نہ Dentistry ایک باقاعدہ علم تھا، نہ Preventive Oral Care پر تحقیق ہوتی تھی اور نہ ہی Dental Hygiene کو صحت کا بنیادی ستون سمجھا جاتا تھا۔ صبح آنکھ کھلتے ہی ہمارا جسم آہستہ آہستہ بیدار ہونا شروع ہو جاتا ہے، لیکن سب سے پہلے متحرک ہونے والوں میں ہمارے منہ کے اندر موجود کروڑوں Bacteria بھی شامل ہوتے ہیں۔ پوری رات Saliva کی مقدار نسبتاً کم رہنے کی وجہ سے یہ جراثیم زیادہ تیزی سے بڑھتے ہیں، اسی لیے صبح کے وقت سانس میں بو محسوس ہونا ایک عام بات ہے۔ آج Dental Science اسے ایک سائنسی حقیقت کے طور پر بیان کرتی ہے، لیکن رسول اللہ ﷺ نے چودہ سو سال پہلے ہی اس مسئلے کا ایسا سادہ اور فطری حل عطا فرمادیا تھا جو آج بھی اپنی

افادیت برقرار رکھے ہوئے ہے۔

”اگر مجھے اپنی امت پر مشقت کا اندیشہ نہ ہوتا تو میں انہیں ہر نماز کے وقت مسواک کرنے کا حکم دیتا۔“^۱

ذرا اس حدیث پر غور کیجیے۔ رسول اللہ ﷺ نے صرف مسواک کی ترغیب ہی نہیں دی بلکہ یہ بھی واضح فرما دیا کہ اگر امت پر دشواری نہ ہوتی تو اسے ہر نماز کے ساتھ لازم قرار دے دیتے۔ اس سے اندازہ ہوتا ہے کہ مسواک محض ایک ذاتی پسند یا وقتی عادت نہیں تھی بلکہ رسول اللہ ﷺ اسے ایک مسلمان کی روزمرہ زندگی کا مستقل حصہ دیکھنا چاہتے تھے۔

Healthy habits are not built overnight they are built every day.

یہی وجہ ہے کہ سیرت نبوی ﷺ میں مسواک کسی ایک وقت تک محدود نہیں ملتی۔ نیند سے بیدار ہونے کے بعد، وضو کے وقت، نماز سے پہلے، گھر میں داخل ہوتے ہوئے اور مختلف مواقع پر آپ ﷺ مسواک فرمایا کرتے تھے۔ گویا منہ کی صفائی کو ایک وقتی عمل نہیں بلکہ ایک Lifestyle بنایا گیا۔

حضرت عائشہ رضی اللہ عنہا فرماتی ہیں:

”رسول اللہ ﷺ جب گھر تشریف لاتے تو سب سے پہلے مسواک فرماتے۔“^۲

یہ روایت صرف دانت صاف کرنے کا ذکر نہیں کرتی بلکہ ایک اعلیٰ اخلاقی سبق بھی دیتی ہے۔ ذرا تصور کیجیے، ایک شخص دن بھر کے کام کاج کے بعد اپنے گھر واپس آ رہا ہے۔ وہ سب سے پہلے اپنی سانس کو خوشگوار بناتا ہے، اپنے منہ کو صاف کرتا ہے، پھر اپنے اہل خانہ سے ملاقات کرتا ہے۔ گویا اسلام صرف یہ نہیں سکھاتا کہ لوگوں سے اچھا برتاؤ کرو، بلکہ یہ بھی سکھاتا ہے کہ ان کے قریب خوشبو، نفاست اور پاکیزگی کے ساتھ جاؤ۔ یہی سیرت نبوی ﷺ کا حسن ہے۔ آپ ﷺ نے بڑے بڑے اخلاقی اصول صرف خطبات میں بیان نہیں فرمائے بلکہ روزمرہ کی چھوٹی چھوٹی عادتوں کے ذریعے انسان کی شخصیت کو سنوار دیا۔

^۱ سنن ترمذی/ کتاب الطہارۃ عن رسول اللہ صلی اللہ علیہ وسلم/ حدیث: 22

^۲ سنن ابن ماجہ/ کتاب الطہارۃ و سننہا/ حدیث: 290

آج Dentistry بھی بتاتی ہے کہ دانتوں کی سطح پر ہر وقت ایک باریک تہہ بنتی رہتی ہے جسے Dental Plaque کہا جاتا ہے۔ بظاہر یہ ایک معمولی سی تہہ محسوس ہوتی ہے، لیکن اگر اسے باقاعدگی سے صاف نہ کیا جائے تو یہی آگے چل کر کئی مسائل کی بنیاد بن سکتی ہے۔ اس میں موجود Bacteria مسلسل بڑھتے رہتے ہیں، جس کے نتیجے میں Dental Caries (دانتوں میں کیڑا لگنا)، Gingivitis (مسوڑھوں کی سوزش) اور بعد ازاں Periodontal Disease جیسے امراض پیدا ہو سکتے ہیں۔ یہی وجہ ہے کہ دنیا بھر کی Dental Associations روزانہ باقاعدگی سے دانت صاف کرنے پر زور دیتی ہیں تاکہ یہ Plaque مستقل طور پر ختم ہوتی رہے۔

Small deposits create big problems.

یہ اصول صرف دانتوں پر ہی لاگو نہیں ہوتا بلکہ زندگی کے ہر شعبے میں سچ ثابت ہوتا ہے۔ چھوٹی چھوٹی غفلتیں وقت کے ساتھ بڑے مسائل میں بدل جاتی ہیں، جبکہ چھوٹی چھوٹی اچھی عادتیں انسان کی پوری زندگی بدل دیتی ہیں۔

رسول اللہ ﷺ کی سنت مبارکہ بھی ہمیں یہی سبق دیتی ہے۔ آپ ﷺ نے منہ کی صفائی کو صرف صبح کے وقت تک محدود نہیں رکھا بلکہ مختلف مواقع پر مسواک فرماتے تھے۔ نیند سے بیدار ہونے کے بعد، وضو کے وقت، نماز سے پہلے اور دیگر مواقع پر بھی مسواک کرنا آپ ﷺ کا معمول تھا۔ اگر اس معمول پر غور کیا جائے تو محسوس ہوتا ہے کہ رسول اللہ ﷺ نے Oral Hygiene کو ایک وقتی عمل نہیں بلکہ Healthy Lifestyle کا مستقل حصہ بنا دیا تھا۔

آج Preventive Dentistry بھی یہی کہتی ہے کہ اچھی Oral Health صرف ایک مرتبہ دانت صاف کرنے سے برقرار نہیں رہتی، بلکہ مستقل دیکھ بھال کی محتاج ہوتی ہے۔ یہی وجہ ہے کہ دنیا بھر کے ماہرین باقاعدگی سے Brushing، Flossing اور وقتاً فوقتاً دانتوں کی صفائی پر زور دیتے ہیں، تاکہ بیماری پیدا ہونے سے پہلے ہی اس کا راستہ روک دیا جائے۔

Prevention is always better than treatment.

یہ صرف ایک Medical Principle نہیں بلکہ سیرت نبوی ﷺ کا بھی نمایاں مزاج ہے۔ اسلام بیماری کے بعد علاج کی ترغیب ضرور دیتا ہے، لیکن اس سے پہلے ایسی عادتیں سکھاتا ہے جو بیماری کے امکانات ہی کم کر دیں۔

یہاں ایک اور اہم حقیقت بھی سامنے آتی ہے۔ بہت سے لوگ سمجھتے ہیں کہ منہ کی صفائی صرف خوبصورت دانتوں یا Fresh Breath کے لیے ضروری ہے، لیکن جدید Medical Research اس سے کہیں آگے کی بات کرتی ہے۔ آج متعدد تحقیقات یہ بتاتی ہیں کہ اگر مسوڑھوں کی بیماریوں کو مسلسل نظر انداز کیا جائے تو ان کا تعلق Cardiovascular Diabetes، Disease اور بعض دیگر دائمی بیماریوں کے بڑھتے ہوئے خطرات سے بھی دیکھا گیا ہے۔ اگرچہ ہر شخص میں یہ اثرات یکساں نہیں ہوتے، لیکن اس بات پر طبی ماہرین کا اتفاق ہے کہ اچھی Oral Hygiene مجموعی صحت (Overall Health) کا ایک بنیادی حصہ ہے۔

در اصل منہ جسم سے الگ کوئی عضو نہیں۔ یہی وہ راستہ ہے جہاں سے غذا جسم میں داخل ہوتی ہے، جہاں ہاضمے کا پہلا مرحلہ شروع ہوتا ہے، اور جہاں موجود صحت یا بیماری کے اثرات پورے جسم تک پہنچ سکتے ہیں۔ اسی لیے آج Lifestyle Medicine بھی Oral Health کو مجموعی صحت کا لازمی حصہ قرار دیتی ہے۔ جب ہم سیرت نبوی ﷺ کا مطالعہ کرتے ہیں تو محسوس ہوتا ہے کہ رسول اللہ ﷺ نے انسان کو صرف عبادت کا طریقہ نہیں سکھایا بلکہ زندگی جینے کا سلیقہ بھی عطا فرمایا۔ مسواک اسی سلیقے کا ایک خوبصورت نمونہ ہے۔ بظاہر یہ چند لمحوں کا عمل ہے، مگر اس کے اثرات دن بھر انسان کی صحت، اعتماد، شخصیت اور معاشرت پر نمایاں رہتے ہیں۔

تحفہ اور سائنس

بعض چیزیں ایسی ہوتی ہیں جن کی قیمت کم ہوتی ہے، مگر ان کی قدر بہت زیادہ ہوتی ہے۔ ایک چھوٹا سا تحفہ بھی کبھی کبھی وہ خوشی دے جاتا ہے جو مہنگی سے مہنگی چیز بھی نہیں دے پاتی۔ شاید اسی لیے لوگ سالوں بعد بھی تحفے کی قیمت یاد نہیں رکھتے، لیکن وہ شخص ضرور یاد رہتا ہے جس نے محبت سے وہ تحفہ دیا تھا۔

A gift is never measured by its price, but by the love behind it.

تحفہ دراصل کوئی چیز نہیں، بلکہ ایک احساس کا نام ہے۔ یہ بغیر کچھ کہے محبت کا اظہار بھی کرتا ہے، احترام بھی سکھاتا ہے، دلجوئی بھی کرتا ہے اور بعض اوقات برسوں کی دوریوں کو چند لمحوں میں ختم کر دیتا ہے۔

ذرا اپنے بچپن کو یاد کیجیے۔

عمید پر ملنے والا ایک چھوٹا سا تحفہ، کسی استاد کی طرف سے دی گئی ایک قلم، کسی دوست کی دی ہوئی ایک کتاب، یا والدین کی طرف سے ملا ہوا کوئی معمولی سا تحفہ شاید آج وہ چیزیں ہمارے پاس نہ ہوں، لیکن ان سے بڑی ہوئی یادیں آج بھی ہمارے دل میں زندہ ہیں۔

People forget things, but they remember feelings.

یہی وجہ ہے کہ جدید Psychology بھی تحفے کو صرف ایک مادی چیز (Material Object) نہیں سمجھتی بلکہ اسے Emotional Communication کا ایک مؤثر ذریعہ قرار دیتی ہے۔ جب کوئی شخص خلوص کے ساتھ کسی کو تحفہ دیتا ہے تو اس سے اعتماد (Trust) مضبوط ہوتا ہے، تعلقات میں قربت پیدا ہوتی ہے اور دلوں میں اپنائیت بڑھتی ہے۔

لیکن سوال یہ ہے کہ کیا تحفہ صرف ایک Social Tradition ہے؟ کیا یہ صرف Wedding، Birthday یا کسی خاص موقع کی رسم ہے؟ یا پھر یہ بھی ایک ایسی سنت ہے جس کے ذریعے رسول اللہ ﷺ نے محبتوں کو فروغ دینے اور معاشرے کو جوڑنے کا عملی طریقہ سکھایا؟ سیرت نبوی ﷺ اس سوال کا نہایت خوبصورت جواب دیتی ہے۔

رسول اللہ صلی اللہ علیہ وسلم نے فرمایا:

يَهَادُوا تَحَابُّوا

”آپس میں تحفے دیا کرو، محبت بڑھ جائے گی۔“^۱

یہ حدیث اپنے اندر ایک مکمل سماجی فلسفہ رکھتی ہے۔ رسول اللہ صلی اللہ علیہ وسلم نے محبت پیدا کرنے کے لیے نہ کوئی مشکل نسخہ بتایا، نہ لمبی تقریریں کیں، بلکہ ایک نہایت آسان اور فطری عمل سکھایا۔ تحفہ دینا۔

رسول اللہ صلی اللہ علیہ وسلم خود بھی تحائف قبول فرماتے تھے اور دوسروں کو تحفے دیا کرتے تھے۔ حضرت عائشہ رضی اللہ عنہا فرماتی ہیں:

”رسول اللہ صلی اللہ علیہ وسلم تحفہ قبول فرماتے تھے اور اس کا بدلہ بھی عطا فرماتے تھے۔“^۲

یہ صرف سخاوت کا اظہار نہیں تھا بلکہ تعلقات میں توازن، شکرگزاری اور باہمی احترام کا بہترین نمونہ تھا۔ آپ صلی اللہ علیہ وسلم نے یہ تعلیم دی کہ تحفہ صرف لینا ہی نہیں بلکہ اس کی قدر کرنا اور حتیٰ الامکان اس کا جواب بھی دینا چاہیے، تاکہ محبت کا یہ سلسلہ آگے بڑھتا رہے۔

آج Behavioral Science بھی یہی بتاتی ہے کہ جب انسان دوسروں کے ساتھ خیر خواہی اور سخاوت کا رویہ اختیار کرتا ہے تو صرف سامنے والا ہی خوش نہیں ہوتا بلکہ خود تحفہ دینے والے کے اندر بھی مثبت جذبات پیدا ہوتے ہیں۔ مختلف تحقیقات کے مطابق ایسے مواقع پر دماغ میں Dopamine اور Oxytocin جیسے کیمیکلز متحرک ہوتے ہیں، جو خوشی، اعتماد اور سماجی تعلق (Social Bonding) کو مضبوط بنانے میں اہم کردار ادا کرتے ہیں۔

Giving makes the heart richer before it makes anyone else happier.

یہی وجہ ہے کہ اسلام نے تحفے کو صرف ایک معاشرتی روایت نہیں بنایا بلکہ اسے محبت، اخوت اور حسن اخلاق کو فروغ دینے کا ذریعہ قرار دیا۔ ایک چھوٹا سا تحفہ بعض اوقات وہ فاصلے ختم کر دیتا ہے جو برسوں کی گفتگو بھی ختم نہیں کر پاتی۔

^۱ الادب المفرد/ کتاب/ حدیث: 594

^۲ صحیح البخاری/ کتاب الہبۃ/ حدیث: 2585

باب دوم
کھانے پینے کی سنتیں اور سائنسی فوائد

کھانا اور سائنس

انسان اگر اپنی پوری زندگی کا حساب لگائے تو شاید اسے معلوم ہو کہ وہ جس کام کو سب سے زیادہ مرتبہ انجام دیتا ہے، وہ کھانا ہے۔ روزانہ کئی مرتبہ، ہر عمر میں، ہر موسم میں، ہر ملک میں ہر انسان کو زندہ رہنے کے لیے کھانا ضروری ہے۔ لیکن ایک سوال ہے جس پر ہم شاید بہت کم غور کرتے ہیں۔

کیا صرف کھانا کافی ہے، یا صحیح انداز سے کھانا بھی ضروری ہے؟ یہ سوال آج پہلے سے کہیں زیادہ اہم ہو چکا ہے۔

دنیا بھر میں بیماریاں تیزی سے بڑھ رہی ہیں۔ High Blood، Diabetes، Obesity، Hypertension، Pressure اور دل کی بیماریاں اب صرف بڑی عمر کے لوگوں تک محدود نہیں رہیں، بلکہ نوجوان بھی ان کا شکار ہو رہے ہیں۔

International Diabetes Federation (IDF) Diabetes

Atlas کے مطابق، دنیا بھر میں 20 سے 79 سال کی عمر کے تقریباً 1.11% بالغ افراد ذیابیطس میں مبتلا ہیں، جبکہ پاکستان میں یہ شرح تقریباً 4.31% ہے، یعنی تقریباً 3 کروڑ 45 لاکھ بالغ افراد ذیابیطس کا شکار ہیں۔ اسی طرح Pakistan Health Research Council کی رپورٹس کے مطابق پاکستان کی تقریباً نصف آبادی Overweight یا Obesity کا شکار ہے۔ اور یہی بیماریاں آگے چل کر دل، گردوں، آنکھوں اور جسم کے بے شمار دوسرے اعضاء کو متاثر کرنے لگتی ہیں۔

سوال یہ ہے کہ آخر اس مسئلے کا حل کیا ہے؟ کیا صرف دوائیں؟ کیا صرف ہسپتال؟ یا پھر اس سے پہلے بھی کوئی راستہ ہے؟ اگر غور کیا جائے تو ہماری صحت کا سب سے گہرا تعلق ہماری Eating Habits سے ہے۔

ہم کیا کھاتے ہیں؟ کتنا کھاتے ہیں؟ کس رفتار سے کھاتے ہیں؟ کس انداز سے کھاتے ہیں؟ اور کھاتے وقت ہماری عادات کیا ہوتی ہیں؟

یہ سب چیزیں ہماری صحت پر براہ راست اثر ڈالتی ہیں۔ اسی لیے آج پوری دنیا میں Mindful Eating اور Preventive Healthcare, Lifestyle Medicine جیسے تصورات تیزی سے مقبول ہو رہے ہیں۔ جدید طب اب صرف بیماری کا علاج نہیں سکھا رہی بلکہ بیماری سے پہلے صحت مند طرز زندگی اختیار کرنے پر زور دے رہی ہے۔ لیکن ایک مسلمان کے لیے یہ کوئی نئی بات نہیں۔

سیرت نبوی ﷺ کا مطالعہ کیجیے تو معلوم ہوتا ہے کہ رسول اللہ ﷺ نے صرف یہ نہیں بتایا کہ کیا کھانا ہے، بلکہ یہ بھی سکھایا کہ کیسے کھانا ہے؟ کھانے سے پہلے کیا کرنا ہے؟ کس ہاتھ سے کھانا ہے؟ کتنا کھانا ہے؟ کیسے بیٹھنا ہے؟ گرم کھانا کب کھانا ہے؟ پانی کیسے پینا ہے؟ کھانے کے بعد کیا کرنا ہے؟ یہ سب کچھ سیرت نبوی ﷺ کا حصہ ہے۔

ذرا غور کیجیے۔ آج دنیا کے بڑے بڑے ڈاکٹر یہی کہتے ہیں کہ پیٹ بھر کر کھانا صحت کے لیے مناسب نہیں۔ انسان کو چاہیے کہ ابھی کچھ بھوک باقی ہو تو ہاتھ روک لے، کیونکہ مسلسل Overeating جسم پر غیر ضروری بوجھ ڈالتی ہے اور وقت کے ساتھ بہت سی بیماریوں کی بنیاد بن سکتی ہے۔ چودہ سو سال پہلے رسول اللہ ﷺ نے فرمایا: آدمی اپنے پیٹ سے زیادہ برا کوئی برتن نہیں بھرتا۔ انسان کے لیے چند لقمے کافی ہیں جو اس کی کمر سیدھی رکھ سکیں۔ اگر زیادہ کھانا ہی ہو تو ایک تہائی کھانے کے لیے، ایک تہائی پانی کے لیے اور ایک تہائی سانس کے لیے رکھے۔“

غور کیجیے۔ آج Portion Control کے نام سے جو اصول سکھائے جا رہے ہیں، سیرت نبوی ﷺ نے انہیں صدیوں پہلے زندگی کا حصہ بنا دیا تھا۔ صرف یہی نہیں۔ رسول اللہ ﷺ نے کھانے کے وضو کا بھی فرمایا ہے۔ کھانے کے وضو سے مراد دونوں ہاتھ کلائیوں تک دھونا، منہ کے اگلے حصے کو صاف کرنا اور کلی کرنا ہے۔ اس کے بہت سے فضائل ہیں۔ اسی طرح کھانے سے پہلے اللہ تعالیٰ کا نام لینے کی بھی تعلیم دی گئی ہے۔ جب انسان بسم اللہ پڑھ کر کھانا شروع کرتا ہے تو اس کی توجہ منتشر خیالات سے ہٹ کر کھانے کی طرف مرکوز ہو جاتی ہے۔ آج Mindful Eating, Food Hygiene اور Preventive Medicine انہی عادات کو صحت مند زندگی کے بنیادی اصول قرار دیتے ہیں۔

رسول اللہ ﷺ نے بیماری آنے کے بعد صرف علاج نہیں سکھایا، بلکہ بیماری آنے سے پہلے احتیاط بھی سکھائی۔ آپ ﷺ نے ایسی زندگی عطا فرمائی جس میں Prevention، Moderation، Balance اور Healthy lifestyle ہر قدم پر نظر آتے ہیں۔ آئیے، اب سیرت نبوی ﷺ کی انہی مبارک تعلیمات کو جدید سائنس کی روشنی میں ایک ایک کر کے سمجھتے ہیں، تاکہ ہمیں معلوم ہو کہ ہمارے آقا ﷺ نے کھانے کو صرف ایک ضرورت نہیں بلکہ ایک مکمل طرز زندگی بنا دیا تھا۔

ہاتھ سے کھانے کے طبی فوائد

رسول اللہ ﷺ کی سیرت طیبہ کا ایک نمایاں وصف یہ ہے کہ آپ ﷺ نے زندگی کے ہر معمول کو بھی باقاعدہ آداب کے ساتھ اختیار فرمایا۔ کھانا کھانا ایک فطری ضرورت ہے، مگر سیرت نبوی ﷺ ہمیں سکھاتی ہے کہ یہی ضرورت عبادت کا رنگ بھی اختیار کر سکتی ہے، اگر اسے سنت کے مطابق انجام دیا جائے۔ حضرت عمر بن ابی سلمہؓ بیان کرتے ہیں کہ میں بچپن میں رسول اللہ ﷺ کی کفالت میں تھا۔ کھانے کے وقت میرا ہاتھ برتن میں ادھر ادھر چلتا تھا، تو رسول اللہ ﷺ نے فرمایا:

”اے بچے! اللہ کا نام لو، اپنے دائیں ہاتھ سے کھاؤ، اور اپنے سامنے سے کھاؤ۔“

انہی مبارک سنتوں میں سے ایک سنت ہاتھ سے کھانا بھی ہے۔ بظاہر یہ ایک سادہ سا عمل معلوم ہوتا ہے، لیکن جدید تحقیقات اس کے ایسے طبی فوائد بیان کرتی ہیں جو انسان کی جسمانی صحت پر گہرے اثرات مرتب کرتی ہیں۔

ماہرین کے مطابق جب انسان ہاتھ سے کھانے کا ارادہ کرتا ہے اور اپنی انگلیاں کھانے کی طرف بڑھاتا ہے تو اس کے جسم میں مختلف حیاتیاتی عمل (Biological Processes) متحرک ہونا شروع ہو جاتے ہیں۔ انگلیوں کے پوروں میں لاکھوں Nerves موجود ہوتی ہیں۔ جیسے ہی ہاتھ کھانے کو چھوتا ہے، یہ اعصاب دماغ تک پیغام پہنچاتے ہیں کہ جسم میں غذا داخل ہونے والی ہے۔ اس کے نتیجے میں پورا جسم کھانے کے لیے خود کو تیار کرنے لگتا ہے۔ جسم کا درجہ حرارت اپنی ضرورت کے مطابق Adjust ہوتا ہے، معدے کی طرف خون کی روانی بڑھتی ہے اور ہاضمے میں مدد دینے والے مختلف Digestive Enzymes خارج ہونا شروع ہو جاتے ہیں، جو غذا کو بہتر انداز میں ہضم کرنے میں معاون ثابت ہوتے ہیں۔

تحقیقات یہ بھی بتاتی ہیں کہ انگلیوں کے پوروں پر ایک مفید Bacteria موجود ہوتا ہے جسے Flora کہا جاتا ہے۔ یہ ایک دوست جراثیم ہے، جو نہایت معمولی نظر آنے کے باوجود

۱ صحیح بخاری، کتاب الأطعمة، باب التسمیۃ علی الطعام والاکل بالیمن، حدیث: 5376

منہ اور معدے میں غذا کے ہضم ہونے کے عمل میں معاون کردار ادا کرتا ہے۔

ہاتھ سے کھانے کا ایک اور اہم فائدہ کھانے کی رفتار کو اعتدال میں رکھنا ہے۔ Clinical Nutrition کی ایک تحقیق کے مطابق چیچ، چھری اور کانٹے سے کھانے والے افراد عموماً زیادہ تیزی سے اور نسبتاً زیادہ مقدار میں کھانا کھا لیتے ہیں، جبکہ ہاتھ سے کھانے والا شخص اپنی رفتار پر زیادہ کنٹرول رکھتا ہے۔

کھانے کی Speed of Eating انسانی صحت پر گہرا اثر ڈالتی ہے۔ تیزی سے کھانا موٹاپے اور Types 2 Diabetes کی اہم وجوہات میں شمار کیا جاتا ہے۔ اس کے برعکس ہاتھ سے کھانا انسان کو آہستگی، توجہ اور اعتدال کے ساتھ کھانے کی طرف مائل کرتا ہے۔ آج کے دور میں ایک اور مسئلہ Multitasking ہے۔ بہت سے لوگ کھانے کے دوران موبائل استعمال کرتے ہیں، اخبار پڑھتے ہیں یا کسی اور کام میں مشغول رہتے ہیں۔ اس بے توجہی کی وجہ سے نہ صرف کھانے کی مقدار بڑھ جاتی ہے بلکہ انسان یہ بھی محسوس نہیں کر پاتا کہ اس نے کتنا کھایا ہے۔ جب انسان ہاتھ سے کھاتا ہے تو اس کی توجہ خود بخود کھانے پر مرکوز رہتی ہے۔ ہاتھ پر کھانا لگا ہونے کی وجہ سے بیک وقت موبائل استعمال کرنا یا اخبار پڑھنا آسان نہیں رہتا۔ یوں ہاتھ سے کھانا انسان کو یکسوئی، توجہ اور اعتدال کے ساتھ کھانے کی عادت سکھاتا ہے۔ ہاتھ سے کھانا ہاتھوں کی ایک ہلکی پھلکی Exercise بھی ہے، جس سے ہاتھوں میں Blood Circulation بہتر ہوتی ہے اور انگلیوں کی حرکت برقرار رہتی ہے۔ اسی طرح ہاتھ سے کھانے کے دوران جسم کا ایک حصہ براہ راست اس عمل میں شریک ہوتا ہے، جس کے نتیجے میں انسان کو Sense of Fullness یعنی سیر ہونے کا احساس نسبتاً بہتر انداز میں ہوتا ہے۔ یہی احساس غیر ضروری زیادہ کھانے سے بچانے میں بھی مدد دیتا ہے۔

صفائی کے اعتبار سے بھی ایک دلچسپ پہلو سامنے آتا ہے۔ عام طور پر انسان دن میں کئی مرتبہ اپنے ہاتھ دھوتا ہے، جبکہ چیچ، چھری یا کانٹے ہر استعمال سے پہلے لازماً اسی توجہ کے ساتھ صاف نہیں کیے جاتے۔ اسی لیے مناسب صفائی کے بعد ہاتھ سے کھانا صحت کے اعتبار سے بھی ایک بہتر انتخاب ثابت ہو سکتا ہے۔

ذرا غور کیجیے، چودہ سو سال پہلے رسول اللہ ﷺ نے جس انداز سے کھانے کی تعلیم

دی، آج جدید تحقیقات اس کے مختلف طبی فوائد کو بیان کر رہی ہیں۔ ایک مسلمان کے لیے سنت پر عمل کرنے کی اصل وجہ اللہ تعالیٰ اور اس کے رسول صلی اللہ علیہ وسلم کی اطاعت ہے، لیکن جب سائنس بھی انہی سنتوں کی حکمتوں کو آشکار کرتی ہے تو ایمان مزید تازہ ہو جاتا ہے اور دل میں اس مبارک طرزِ زندگی کو اپنانے کا شوق بڑھ جاتا ہے۔

بیٹھ کر کھانے کے طبی فوائد

رسول اللہ ﷺ کی سیرت مبارکہ پر غور کیا جائے تو معلوم ہوتا ہے کہ آپ ﷺ نے زندگی کے ہر عمل میں اعتدال، وقار اور حکمت کو اختیار فرمایا۔ کھانا کھانا بھی انہی معمولات میں سے ایک ہے۔ یہی وجہ ہے کہ سیرت نبوی ﷺ صرف یہ نہیں بتاتی کہ کیا کھانا چاہیے، بلکہ یہ بھی سکھاتی ہے کہ کس انداز سے کھانا چاہیے۔

صحابہ کرام رضی اللہ عنہم نے رسول اللہ ﷺ کے کھانے کے انداز کو بھی محفوظ کیا ہے۔ حضرت عبداللہ بن بسر رضی اللہ عنہ بیان کرتے ہیں: ”میں نے رسول اللہ ﷺ کو دیکھا کہ آپ ﷺ اپنے گھٹنوں کے بل (تواضع کے ساتھ) بیٹھ کر کھانا تناول فرمایا کرتے تھے۔“ اسی طرح مختلف احادیث سے معلوم ہوتا ہے کہ رسول اللہ ﷺ کھانے کے وقت مختلف نشستیں اختیار فرماتے تھے، مثلاً ایک گھٹنا کھڑا کر کے، دونوں گھٹنے کھڑے کر کے، یا دوزانو بیٹھ کر۔ ان تمام اندازوں میں وقار، تواضع اور اعتدال نمایاں نظر آتا ہے۔

ذرا غور کیجیے، جس نبی ﷺ نے انسان کو کھانے کا طریقہ بھی سکھایا، یقیناً اس میں بھی ہمارے لیے خیر اور حکمت پوشیدہ ہے۔

ماہرین کے مطابق انسان جس انداز سے کھانا کھاتا ہے، اس کا براہ راست اثر نظام ہضم پر پڑتا ہے۔ جدید سائنس کے مطابق جب انسان کھڑے ہو کر کھانا کھاتا ہے تو غذا معدے میں اتنی دیر نہیں ٹھہرتی جتنی دیر اسے ٹھہرنا چاہیے، بلکہ نسبتاً جلد آگے چھوٹی آنت کی طرف منتقل ہو جاتی ہے۔ تحقیقات کے مطابق کھڑے ہو کر کھانے کی صورت میں غذا تقریباً 30% زیادہ تیزی سے ہضم ہوتی ہے۔ اس کا ایک نتیجہ یہ نکل سکتا ہے کہ خوراک پورے Gastrointestinal Tract (GUT) سے نسبتاً تیزی کے ساتھ گزرتی ہے، جس کی وجہ سے وہ اہم Nutrients جو چھوٹی آنت میں جذب ہونے چاہئیں، وہ مطلوبہ انداز میں جذب نہیں ہو پاتیں۔

اس کا ایک اور اثر یہ بھی سامنے آتا ہے کہ انسان کو بروقت یہ احساس نہیں ہو پاتا کہ اس

۱ سنن ابن ماجہ، کتاب الأطعمة، باب الجلوس عند الأكل، حدیث: 3263

کا پیٹ بھر چکا ہے یا نہیں، کیونکہ خوراک معدے میں مناسب وقت تک نہیں ٹھہرتی بلکہ تیزی سے آگے منتقل ہو جاتی ہے۔ نتیجتاً Overeating یعنی ضرورت سے زیادہ کھانا کھانے کا امکان بڑھ جاتا ہے۔

جدید دور میں Mindful Eating کا تصور بھی بہت اہمیت اختیار کر چکا ہے۔ اس سے مراد یہ ہے کہ انسان پوری توجہ کے ساتھ کھانا کھائے، اس عمل سے لطف اندوز ہو اور اپنی تمام Senses کو کھانے پر مرکوز رکھے۔ اس انداز غذا کے جسم اور ذہن دونوں پر مثبت اثرات مرتب ہوتے ہیں۔ اس کے برعکس کھڑے ہو کر کھانے والا شخص عموماً جلدی میں ہوتا ہے۔ وہ نسبتاً تیز رفتار سے کھاتا ہے اور کھانے کے عمل سے پوری طرح فائدہ نہیں اٹھاتا۔ اسی لیے کھانے کے دوران موبائل استعمال کرنے، گفتگو میں غیر ضروری انہماک یا دیگر کاموں میں مشغول رہنے سے بھی اجتناب کرنا چاہیے تاکہ توجہ مکمل طور پر کھانے پر رہے۔

ماہرین کے مطابق کھڑے ہو کر کھانے کی صورت میں گیس اور بد ہضمی کے امکانات بھی بڑھ سکتے ہیں، کیونکہ اس حالت میں انسان عموماً جلدی جلدی کھانا کھاتا ہے۔ ہاضمے کی رفتار اس وقت سب سے زیادہ ہوتی ہے جب انسان کھڑا ہو، جبکہ سب سے کم اس وقت ہوتی ہے جب وہ لیٹا ہوا ہو۔ یہ دونوں صورتیں مناسب نہیں۔ اس کے برعکس سنت کے مطابق بیٹھ کر کھانے میں جسم کا Center of Gravity ایسی کیفیت میں رہتا ہے جو نظام ہضم کے لیے زیادہ موزوں سمجھی جاتی ہے۔ بعض لوگ یہ سمجھتے ہیں کہ کھڑے ہو کر کھانے سے موٹاپا کم ہوتا ہے، جبکہ بیٹھ کر کھانے سے وزن بڑھتا ہے، لیکن یہ تصور درست نہیں۔ اس کے برعکس کھڑے ہو کر کھانے کی وجہ سے Overeating کا امکان بڑھ سکتا ہے، جو موٹاپے کا سبب بن سکتی ہے۔

موٹاپے کے علاج کے لیے آج Bariatric Surgery بھی کی جاتی ہے۔ اس میں معدے کا سائز کم کر کے تقریباً ایک Banana کے برابر کر دیا جاتا ہے، یا معدے کے ایک حصے کو باندھ دیا جاتا ہے، یا خوراک کے گزرنے کا راستہ تبدیل کر دیا جاتا ہے۔ بنیادی مقصد یہی ہوتا ہے کہ معدہ جلد بھر جائے اور انسان کو جلد احساس ہو جائے کہ اب مزید کھانے کی ضرورت نہیں۔ دلچسپ بات یہ ہے کہ سنت کے مطابق مناسب انداز سے بیٹھ کر کھانے والا شخص بغیر کسی سرجری کے بھی کھانے میں اعتدال کی عادت اختیار کر سکتا ہے۔

انسانی جسم کا ایک بنیادی حصہ Core کہلاتا ہے، جو پسلیوں کے نیچے سے شروع ہو کر

کو لہے کی ہڈیوں تک پھیلا ہوتا ہے۔ اس حصے کے عضلات نہایت Flexible ہوتے ہیں اور آسانی سے پھیل سکتے ہیں۔ یہی وجہ ہے کہ حمل کے دوران یا وزن بڑھنے کی صورت میں جسم کا یہی حصہ زیادہ نمایاں طور پر پھیلتا ہے۔

جب انسان ایک گھٹنا کھڑا کر کے، دونوں گھٹنے کھڑے کر کے یا اسی نوعیت کے سنت کے مطابق انداز میں بیٹھ کر کھاتا ہے تو Core کا یہ حصہ نسبتاً مضبوط حالت میں رہتا ہے۔ اس سے پیٹ پر بھی مناسب دباؤ رہتا ہے اور وہ غیر ضروری طور پر زیادہ نہیں پھیلتا۔ یہ بھی یاد رہے کہ خالی معدے کی گنجائش تقریباً 180ml ہوتی ہے، لیکن یہ پھیل کر تقریباً 4 Liters تک ہو سکتا ہے، جو اس کی ابتدائی گنجائش سے تقریباً پچاس گنا زیادہ ہے۔

اس کے برعکس چوکڑی مار کر بیٹھنے کی صورت میں پیٹ اور اس کے ارد گرد کا حصہ نسبتاً زیادہ Relax رہتا ہے۔ اس حالت میں پیٹ زیادہ آسانی سے پھیل سکتا ہے، جس کی وجہ سے انسان زیادہ کھانا کھا سکتا ہے اور یہ موٹاپے کا سبب بن سکتا ہے۔

بعض اہل علم نے یہ بھی ذکر کیا ہے کہ اس انداز سے بیٹھ کر کھانے سے تلی (Spleen) کی صحت پر مثبت اثرات مرتب ہو سکتے ہیں۔ اسی طرح متوازن غذا، احتیاط اور صحت مند طرز زندگی مجموعی صحت کے لیے نہایت مفید ہیں۔ اسی طرح ایک یا دونوں گھٹنے کھڑے کر کے بیٹھنے سے رانوں کے عضلات (Thigh Muscles) میں قدرتی Stretch پیدا ہوتا ہے، جو ان کی چمک اور فعالیت کو برقرار رکھنے میں معاون ثابت ہو سکتا ہے۔

رسول اللہ ﷺ سے کھانے کے مختلف انداز منقول ہیں۔ کبھی ایک گھٹنا کھڑا کر کے، کبھی دونوں گھٹنے کھڑے کر کے، کبھی سرین پر بیٹھ کر اور کبھی دوزانو بیٹھ کر آپ ﷺ نے کھانا تناول فرمایا۔ جس انداز سے بھی یہ سنت ادا کی جائے، اصل مقصد وقار، اعتدال اور آداب کے ساتھ کھانا کھانا ہے۔

ذرا غور کیجیے، کھانا تو ہر انسان کھاتا ہے، لیکن ہر شخص کھانے کو ایک شعوری عمل نہیں بناتا۔ سیرت نبوی ﷺ ہمیں یہی شعور عطا کرتی ہے کہ کھانے کا انداز بھی صحت، اعتدال اور نظم زندگی پر اثر انداز ہوتا ہے۔ انسان جب سکون سے بیٹھ کر، توجہ کے ساتھ اور سنت کے مطابق کھاتا ہے تو وہ صرف اپنی بھوک ہی نہیں مٹاتا، بلکہ اپنے معمولات زندگی میں بھی توازن اور اعتدال پیدا کرتا ہے۔

ٹیک لگا کر کھانے کے نقصانات

رسول اللہ ﷺ کی سیرت مبارکہ اس حقیقت کی روشن دلیل ہے کہ آپ ﷺ نے زندگی کے ہر عمل میں اعتدال، وقار اور بہترین آداب کی تعلیم دی۔ کھانا کھانا بھی انہی اعمال میں سے ایک ہے۔ آپ ﷺ نے صرف حلال اور پاکیزہ غذا کی تعلیم نہیں دی، بلکہ کھانے کے انداز، نشست اور آداب بھی امت کو سکھائے۔

حضرت ابو جحیفہ رضی اللہ عنہ روایت کرتے ہیں کہ رسول اللہ ﷺ نے فرمایا: ”میں ٹیک لگا کر کھانا نہیں کھاتا۔“^۱

یہ مختصر حدیث اپنے اندر ایک مکمل طرزِ زندگی سموئے ہوئے ہے۔ اس سے معلوم ہوتا ہے کہ رسول اللہ ﷺ نے کھانے کے وقت عاجزی، اعتدال اور باوقار انداز کو پسند فرمایا، جبکہ تکبر یا بے پروائی ظاہر کرنے والے انداز سے اجتناب کیا۔

ذرا غور کیجیے، جس نبی ﷺ کی ہر ادا امت کے لیے نمونہ عمل ہے، کیا اس طرزِ نشست میں بھی ہمارے لیے کوئی حکمت پوشیدہ ہو سکتی ہے؟ بظاہر یہ صرف بیٹھنے کا ایک انداز معلوم ہوتا ہے، لیکن جدید طب اس کے پیچھے ایسی جسمانی حکمتیں بیان کرتی ہے جو انسان کے نظامِ ہضم سے براہِ راست تعلق رکھتی ہیں۔

ماہرین کے مطابق جب انسان کھانا کھاتا ہے تو اس کے بیٹھنے کا انداز بہت اہمیت رکھتا ہے، کیونکہ اسی وقت خوراک کی نالی (Esophagus) کا تعلق براہِ راست معدے (Stomach) کے ساتھ قائم ہوتا ہے۔ یہاں ایک اہم بات سمجھنے کی ہے کہ خوراک کی نالی اور معدے کے درمیان ایک دروازہ موجود ہوتا ہے، جسے Cardiac Sphincter کہا جاتا ہے۔ اس کے دو بنیادی کام ہیں۔

پہلا یہ کہ جب کھانا نگلا جاتا ہے تو یہ دروازہ خود بخود کھل جاتا ہے تاکہ نوالہ آسانی سے معدے میں داخل ہو جائے۔ جیسے ہی نوالہ زبان سے نیچے اتر کر خوراک کی نالی میں پہنچتا ہے، یہ دروازہ کھلتا ہے اور کھانا معدے میں پہنچنے کے بعد دوبارہ بند ہو جاتا ہے۔

^۱ صحیح بخاری، کتاب الأطعمۃ، باب: الأکل متکثراً، حدیث: 5398

اس کا دوسرا اہم کام یہ ہے کہ معدے میں موجود تیزاب اور دیگر Fluids دوبارہ خوراک کی نالی میں واپس نہ آسکیں۔

تحقیقات کے مطابق Cardiac Sphincter کا صحیح انداز میں کھلنا اور بند ہونا انسان کے بیٹھنے کے طریقے پر بھی Depend کرتا ہے۔ اگر انسان سیدھا بیٹھ کر، سنت کے مطابق کھانا کھائے تو جسم تقریباً 90 Degree کے زاویے پر ہوتا ہے۔ اس حالت میں خوراک کی نالی اور معدہ ایک مناسب سیدھ میں رہتے ہیں، جس سے کھانا آسانی سے معدے تک پہنچ جاتا ہے اور Cardiac Sphincter بھی اپنی طبعی کیفیت کے مطابق کام کرتا ہے۔ لیکن اگر انسان ٹیک لگا کر یا پیچھے کی طرف جھک کر کھانا کھائے تو جسم کا زاویہ تقریباً 120 Degree یا اس سے بھی زیادہ ہو جاتا ہے۔ اس صورت میں Cardiac Sphincter کے کھلنے اور بند ہونے کا قدرتی نظام متاثر ہو سکتا ہے۔

اس کا نتیجہ یہ نکل سکتا ہے کہ معدے میں موجود تیزاب واپس خوراک کی نالی میں آ جائے، جس سے وہاں زخم پیدا ہونے کا خدشہ رہتا ہے۔ بعض اوقات یہی تیزاب سانس کی نالی تک بھی پہنچ سکتا ہے، اور اس کیفیت کے نتیجے میں (Gastroesophageal GERD) (Reflux Disease) یعنی تیزابیت کی بیماری پیدا ہو سکتی ہے۔

اس کے برعکس جب انسان سیدھا بیٹھ کر کھانا کھاتا ہے تو معدے کا تیزاب اپنی جگہ پر رہتا ہے اور نظام ہضم نسبتاً بہتر انداز میں کام کرتا ہے۔ مزید یہ کہ ٹیک لگا کر بیٹھنے سے جسم کا Center of Gravity بھی متاثر ہوتا ہے، جس کی وجہ سے معدے کا تیزاب دوبارہ خوراک کی نالی کی طرف واپس آ سکتا ہے اور یہ کیفیت گھٹن (Choking) کا سبب بھی بن سکتی ہے۔

ذرا غور کیجیے، ایک ایسا عمل جسے بہت سے لوگ صرف آرام دہ انداز نشست سمجھتے ہیں، وہی عمل جسم کے نظام ہضم پر بھی اثر انداز ہو سکتا ہے۔ رسول اللہ صلی اللہ علیہ وسلم کی ہر سنت کی بنیاد اللہ تعالیٰ کی اطاعت ہے، لیکن جب جدید سائنس انہی سنتوں کی طبی حکمتوں کو بیان کرتی ہے تو یہ حقیقت مزید نمایاں ہو جاتی ہے کہ سیرت نبوی صلی اللہ علیہ وسلم انسان کی دینی رہنمائی کے ساتھ ساتھ اس کی جسمانی بھلائی کا بھی بہترین نمونہ ہے۔

ایک ہی برتن میں کھانے کے طبی فوائد

رسول اکرم ﷺ کی پوری زندگی انسانیت کے لیے ایک مکمل نمونہ ہے۔ آپ ﷺ نے صرف عبادات ہی کی تعلیم نہیں دی بلکہ روزمرہ زندگی کے ایسے آداب بھی سکھائے جن سے محبت، اتحاد اور بھائی چارہ پروان چڑھے۔ انہی مبارک تعلیمات میں سے ایک یہ بھی ہے کہ مسلمان مل بیٹھ کر کھانا کھائیں۔ رسول اللہ ﷺ نے فرمایا:

”تم سب مل کر کھانا کھاؤ اور الگ الگ نہ کھاؤ، اس لیے کہ برکت سب کے ساتھ مل کر کھانے میں ہے۔“

یہی وجہ ہے کہ سیرت نبوی ﷺ میں ایک ہی برتن میں مل کر کھانے کی سنت بھی ملتی ہے، جو باہمی محبت، اپنائیت اور اتحاد کو فروغ دیتی ہے۔ بظاہر یہ ایک معمولی سا عمل معلوم ہوتا ہے، لیکن جدید Science اور Psychology اس کے ایسے پہلو بیان کرتی ہیں جو اس سنت کی حکمت کو مزید نمایاں کرتے ہیں۔

اللہ تعالیٰ نے انسان کے جسم میں ایک نہایت مضبوط دفاعی نظام رکھا ہے، جسے Immune System یا Power of Immunity کہا جاتا ہے۔ یہ نظام جسم کے باہر سے آنے والے ہر جراثیم کو سب سے پہلے Recognize کرتا ہے، پھر اسے اپنی یادداشت میں محفوظ کر لیتا ہے، اور اس کے خلاف ایک مضبوط دفاعی قوت تیار کرتا ہے۔ چنانچہ اگر وہی جراثیم مستقبل میں دوبارہ جسم پر حملہ کرے تو جسم پہلے سے تیار شدہ دفاعی نظام کے ذریعے اس کا مقابلہ کرتا ہے۔

اسی اصول پر Vaccination بھی کام کرتی ہے۔ کسی بیماری کے کمزور یا مردہ جراثیم انسانی جسم میں داخل کیے جاتے ہیں تاکہ جسم ان کے خلاف اپنی دفاعی قوت تیار کر لے۔ اگرچہ یہ عمل نسبتاً وقت لیتا ہے، لیکن اس کا اثر زیادہ دیر پا ہوتا ہے، کیونکہ جسم خود اپنی قوت مدافعت پیدا کر رہا ہوتا ہے۔ اس کے برعکس ایک طریقہ یہ بھی ہے کہ تیار شدہ Antibodies یعنی دفاعی سپاہی براہ راست جسم میں داخل کر دیے جائیں۔ اس صورت میں اثر نسبتاً جلد ظاہر ہوتا ہے، لیکن

یہ طریقہ پہلے طریقے کی نسبت اتنا دیر پا نہیں ہوتا۔ یہ بھی یاد رکھنا چاہیے کہ تقریباً ہر انسان کسی نہ کسی جراثیم یا بیماری کے خلاف مسلسل جدوجہد کر رہا ہوتا ہے، اور جسم کا دفاعی نظام ہر وقت نئے جراثیموں کے خلاف اپنی قوتِ مدافعت تیار کرنے میں مصروف رہتا ہے۔ اگر ایک ہی برتن میں کھانے کی سنت کا تجزیہ کیا جائے تو ایک دلچسپ پہلو سامنے آتا ہے۔ سنت کے مطابق کھانے سے پہلے ہاتھ دھونے سے بہت سے جراثیم پہلے ہی کم ہو جاتے ہیں، اور کھانے کے بعد دوبارہ ہاتھ دھونے کی بھی تعلیم دی گئی ہے۔ اس کے بعد جب کئی افراد ایک ہی برتن میں کھانا کھاتے ہیں تو ہاتھوں کے ذریعے، اور ایک دوسرے کے قریب بیٹھنے کی وجہ سے، مختلف معمولی جراثیم ایک دوسرے تک منتقل ہوتے ہیں۔ اس کے نتیجے میں جسم نئے جراثیموں کو Recognize کرتا رہتا ہے اور ان کے خلاف اپنی قوتِ مدافعت کو مضبوط بناتا رہتا ہے۔

سائنس کے مطابق کینسر، ایڈز اور اسی نوعیت کی بڑی بیماریاں اس انداز سے منتقل نہیں ہوتیں، البتہ بہت سی معمولی بیماریوں کے خلاف جسم بہتر قوتِ مدافعت پیدا کر لیتا ہے۔ اس کے فوائد صرف جسمانی صحت تک محدود نہیں رہتے بلکہ نفسیاتی طور پر بھی اس کے مثبت اثرات سامنے آتے ہیں۔

ایک طویل Study میں ایک خاندان کے بچوں کو کافی عرصے تک ایک ہی برتن میں کھانا کھلایا گیا، جبکہ اسی کے مساوی دوسرے گروہوں کے بچوں کو الگ الگ برتنوں میں کھلایا گیا۔ تحقیق کے مطابق جو بچے ایک ہی برتن میں کھاتے رہے، ان کے درمیان محبت، اپنائیت، باہمی سلوک اور تعلقات دوسرے گروہوں کی نسبت زیادہ مضبوط اور مثالی پائے گئے۔

ایک اور نفسیاتی Research کے مطابق کسی شخص کے Character کو سمجھنے کے لیے اس کے ساتھ ایک ہی برتن میں کھانا کھانا بھی خاص اہمیت رکھتا ہے، کیونکہ ایسے ماحول میں انسان کا رویہ، برداشت، ایثار اور دوسروں کا خیال رکھنے کی عادت زیادہ واضح ہو کر سامنے آتی ہے۔ ذرا غور کیجیے، ایک ہی برتن میں کھانا صرف پیٹ بھرنے کا ذریعہ نہیں بلکہ دلوں کو قریب لانے کا بھی ایک خوبصورت انداز ہے۔ یہی وجہ ہے کہ سیرت نبوی صلی اللہ علیہ وسلم میں ایسی سنتیں ملتی ہیں جو انسان کی صحت کی حفاظت بھی کرتی ہیں اور رشتوں کی مضبوطی کا سبب بھی بنتی ہیں۔ آج سائنس ان کے طبی فوائد بیان کر رہی ہے، جبکہ ان کے سماجی اور اخلاقی اثرات صدیوں سے مسلمانوں کی زندگیوں میں نمایاں رہے ہیں۔

ایک ہی دسترخوان: محبت، برکت اور جدید سائنس

گھر صرف اینٹوں، دیواروں اور چھت کا نام نہیں ہوتا۔ گھر اس وقت گھر بنتا ہے جب اس میں محبت ہو، اپنائیت ہو، ایک دوسرے کے لیے وقت ہو، اور ایسے لحاظ ہوں جو برسوں بعد بھی یاد بن کر دل کو سکون دیتے رہیں۔ انہی خوبصورت لحاظ میں سے ایک لمحہ وہ ہے جب پورا خاندان ایک ہی دسترخوان پر اکٹھا بیٹھتا ہے۔ بد قسمتی سے جدید مصروف زندگی نے اس خوبصورت روایت کو دھیرے دھیرے ہم سے دور کر دیا ہے۔ کسی کے ہاتھ میں موبائل ہے، کوئی ٹی وی کے سامنے بیٹھا ہے، کسی کے کھانے کا وقت الگ ہے اور کسی کی مصروفیات الگ۔ نتیجہ یہ نکلا کہ ایک ہی گھر میں رہنے والے لوگ بھی آہستہ آہستہ ایک دوسرے سے دور ہونے لگے۔ حالانکہ مل بیٹھ کر کھانا صرف بھوک مٹانے کا ذریعہ نہیں، بلکہ دلوں کو قریب لانے، رشتوں کو مضبوط بنانے اور ایک دوسرے کے لیے وقت نکالنے کا ایک خوبصورت انداز بھی ہے۔

ایک ہی دسترخوان پر بیٹھ کر کھانے کے دوران صرف کھانا ہی تقسیم نہیں ہوتا، بلکہ مسکراہٹیں، گفتگو، محبت، احساسِ اپنائیت اور زندگی کے خوبصورت لحاظ بھی ایک دوسرے میں تقسیم ہوتے ہیں۔ یہی چند لمحے بچوں کی شخصیت سنوارتے ہیں، والدین اور اولاد کے درمیان اعتماد پیدا کرتے ہیں، اور خاندان کو ایک مضبوط اکائی میں تبدیل کر دیتے ہیں۔

آج پوری دنیا میں Gathering, Love, Importance of Family اور Family Unification پر مسلسل گفتگو ہو رہی ہے۔ ماہرینِ نفسیات اور خاندانی زندگی کے ماہرین اس نتیجے پر پہنچ رہے ہیں کہ مضبوط خاندان، ایک صحت مند معاشرے کی بنیاد ہوتے ہیں۔ اگر آپ چاہتے ہیں کہ آپ کے بچوں میں Confidence پیدا ہو۔ ان کی Academic Performance بہتر ہو۔ ان کے امتحانی نتائج اچھے آئیں۔ اور وہ ذہنی طور پر زیادہ مضبوط ہوں۔ تو اس کا حل شاید آپ کی توقع سے کہیں زیادہ آسان ہے۔

Solution is very simple.

Singapore Medical Journal میں شائع ہونے والی تحقیقات کے مطابق

نفسیاتی مسائل کا شکار افراد کے لیے خاندان کے ساتھ وقت گزارنا نہایت اہم ثابت ہوتا

ہے۔ بعض ماہرین نفسیات تو اپنے مریضوں سے یہاں تک کہتے ہیں: ”میرے پاس کم آئیے، اپنی فیملی کے ساتھ زیادہ وقت گزاریں، خصوصاً ایک ساتھ بیٹھ کر کھانا کھائیں۔“

تقریباً بیس سال پر محیط ایک تحقیق سے معلوم ہوا کہ جو خاندان باقاعدگی سے رات کا کھانا اکٹھے کھاتے ہیں، اس کے مثبت اثرات صرف جسم (Body) تک محدود نہیں رہتے بلکہ دماغ (Brain) اور نفسیاتی صحت (Spirit) پر بھی نمایاں طور پر ظاہر ہوتے ہیں۔ تحقیقات یہ بھی بتاتی ہیں کہ جو بچے روزانہ اپنے والدین کے ساتھ بیٹھ کر کھانا کھاتے ہیں، ان کا Vocabulary یعنی الفاظ کا ذخیرہ دوسرے بچوں کی نسبت زیادہ وسیع ہوتا ہے۔ مسلسل گفتگو اور روزمرہ کے تبادلہ خیال کی وجہ سے وہ ایک ہزار سے زائد نئے الفاظ سیکھ لیتے ہیں۔ یہ بات شاید معمولی محسوس ہو، لیکن یاد رکھیے کہ ہر زبان میں تقریباً تین ہزار ایسے الفاظ ہوتے ہیں جو سب سے زیادہ استعمال کیے جاتے ہیں۔ انگریزی میں the, of, and جیسے الفاظ، جبکہ اردو میں میں، کے، ہیں جیسے الفاظ روزمرہ گفتگو کا بنیادی حصہ ہیں۔ جب بچے روزانہ خاندان کے ساتھ بیٹھتے ہیں تو ان کی Communication Skills فطری انداز میں بہتر ہوتی چلی جاتی ہیں۔

ایک اور تحقیق کے مطابق جو بچے ہفتے میں پانچ سے سات مرتبہ Family Dinner کرتے ہیں، ان میں امتحانات میں Grade A حاصل کرنے کے امکانات تقریباً دو گنا زیادہ ہوتے ہیں۔ اس کی ایک بڑی وجہ یہ ہے کہ والدین کو روزانہ بچوں سے بات کرنے، ان کی تعلیمی کارکردگی جاننے اور ان کی رہنمائی کرنے کا بہترین موقع مل جاتا ہے۔ دسترخوان صرف گفتگو ہی نہیں سکھاتا، بلکہ اچھی غذا بھی سکھاتا ہے۔ ایک ہی میز پر سبزیاں بھی ہوتی ہیں، دال بھی، گوشت بھی، پھل بھی، اور گھر کے ماحول میں عموماً Balanced Diet ملنے کے امکانات زیادہ ہوتے ہیں۔ اور پھر ماں کے ہاتھ کے کھانے کا ذائقہ تو ویسے بھی دنیا کی کسی Recipe میں نہیں مل سکتا۔

تحقیقات کا ایک دلچسپ پہلو یہ بھی ہے کہ جب بچے روزانہ والدین کے سامنے بیٹھتے ہیں تو ماں باپ ان کے چہرے کے تاثرات (Facial Expressions)، جسمانی حرکات (Body Language) اور رویے کو دیکھ کر بہت سی ایسی تبدیلیاں محسوس کر لیتے ہیں جو شاید کسی اور وقت نظر نہ آئیں۔ کئی مرتبہ بیماری کی ابتدائی علامات بھی اسی طرح پہچان لی جاتی ہیں۔ لیکن

شاید اس سے بھی زیادہ قیمتی چیز وہ چند جملے ہوتے ہیں جو والدین دسترخوان پر اپنے بچوں سے کہتے ہیں۔ حوصلہ افزائی، شفقت، توجہ، اور محبت یہ وہ سرمایہ ہے جو بچے پوری زندگی اپنے ساتھ لے کر چلتے ہیں۔

اب ذرا اپنے گھر کا دسترخوان یاد کیجیے، اگر وہاں ہر وقت ٹی وی چل رہا ہو، ہر شخص موبائل میں مصروف ہو، یا پورا وقت صرف ڈانٹ ڈپٹ میں گزر جائے تو جسم تو کھانا کھا لیتا ہے، لیکن دل بھوکا رہ جاتا ہے۔

The real power of dinner is not the food on the table, but the people around it.

دسترخوان صرف جسم کو توانائی (Energy) نہیں دیتا، بلکہ رشتوں کو بھی نئی زندگی دیتا ہے۔ اپنے بچوں کو کھل کر بولنے دیجیے۔ ان کی بات سنیے۔ ان کے سوالوں کا جواب دیجیے۔ کیونکہ یہی لمحے ان کی شخصیت تعمیر کرتے ہیں۔

سیرت نبوی ﷺ کا انداز یہی ہے کہ تربیت صرف نصیحتوں سے نہیں ہوتی، بلکہ ساتھ بیٹھنے، وقت دینے اور محبت بانٹنے سے ہوتی ہے۔ یہی وجہ ہے کہ رسول اللہ ﷺ نے دسترخوان کو صرف کھانے کی جگہ نہیں بنایا، بلکہ اسے محبت، تربیت، گفتگو، رحمت اور برکت کی ایک خوبصورت مجلس بنا دیا۔ آج Family Psychology اور Behavioral Science جن اصولوں پر تحقیق کر رہی ہیں، سیرت نبوی ﷺ نے انہیں صدیوں پہلے گھروں کی ثقافت بنا دیا تھا۔ یہی سیرت نبوی ﷺ کا حسن ہے۔

گرم کھانا اور سائنس

ہم روزانہ کئی مرتبہ کھانا کھاتے ہیں، لیکن شاید ہی کبھی اس بات پر غور کرتے ہوں کہ کھانا صرف کیا کھایا جائے، یہی اہم نہیں بلکہ کیسے کھایا جائے، یہ بھی اتنا ہی اہم ہے۔ کبھی جلدی میں ہم کھانا اتنا گرم کھا لیتے ہیں کہ زبان جل جاتی ہے، کبھی چائے یا سوپ کی تپش برداشت کرتے ہوئے خود کو یہ کہہ کر مطمئن کر لیتے ہیں کہ ”ابھی تو گرم ہی اچھا لگتا ہے۔“

لیکن کیا واقعی ایسا ہے؟ کیا بہت زیادہ گرم کھانا یا مشروب ہمارے جسم کے لیے فائدہ مند ہے، یا اس کے نقصانات بھی ہیں؟

آج جدید Medical Research اسی سوال کا جواب تلاش کر رہی ہے، جبکہ سیرت نبوی ﷺ اس بارے میں صدیوں پہلے ہماری رہنمائی کر چکی ہے۔ میرے آقا ﷺ کے ہر فرمان میں، آپ ﷺ کی ہر ہر ادا میں ایسی حکمتیں پوشیدہ ہیں جن کا احاطہ انسانی عقل پوری طرح نہیں کر سکتی۔ وقت گزرتا رہتا ہے، سائنس نئی نئی تحقیقات کرتی رہتی ہے، مگر جب حقائق سامنے آتے ہیں تو ایک مسلمان کا دل بے اختیار پکار اٹھتا ہے کہ رسول اللہ ﷺ نے تو یہ راستہ بہت پہلے ہی دکھا دیا تھا۔

آئیے، پہلے جدید Research کی طرف نظر ڈالتے ہیں۔

تحقیقات سے معلوم ہوا ہے کہ بہت زیادہ گرم کھانا بعض افراد میں Reflux Reaction کا سبب بن سکتا ہے، یعنی معدے کا مواد دوبارہ غذائی نالی کی طرف آنے لگتا ہے، جس سے متلی (Vomiting ensation) اور سینے میں جلن جیسی علامات پیدا ہو سکتی ہیں۔ اسی طرح بہت زیادہ گرم غذا منہ کے حساس حصوں، مثلاً زبان، مسوڑھوں اور گالوں کی اندرونی جھلی کو متاثر کر سکتی ہے۔ اس کیفیت کو Burning Mouth Syndrome سے بھی جوڑا جاتا ہے، جس کی وجہ سے کھانے کا ذائقہ محسوس کرنے کی صلاحیت بھی متاثر ہو سکتی ہے۔ یہیں بات ختم نہیں ہوتی۔

British Medical Journal میں 2019ء میں شائع ہونے والی ایک

Research کے مطابق، غذائی نالی (Esophagus) کا سرطان (Esophageal Cancer) اُن افراد میں نسبتاً زیادہ پایا گیا جو روزانہ بہت زیادہ گرم چائے پیتے تھے۔
 "Esophageal cancer was eight times more common in people who drank very hot tea each day."

اس کی ایک ممکنہ وجہ یہ بیان کی گئی کہ غذائی نالی نہایت نازک اور حساس خلیات پر مشتمل ہوتی ہے، اور بار بار بہت زیادہ گرم مشروبات یا غذا ان خلیات کو نقصان پہنچا سکتے ہیں۔ مزید یہ کہ یہ نتیجہ مختلف تحقیقات کے مجموعی جائزے کی روشنی میں سامنے آیا، جن میں World Health Organization (WHO) سمیت متعدد اداروں کی رپورٹس بھی شامل تھیں۔

یہاں ایک بات سمجھنا بھی ضروری ہے۔ تحقیق میں "Too Hot" اور "Very Hot" جیسی اصطلاحات استعمال کی گئی ہیں، یعنی گفتگو معمول کے گرم کھانے کی نہیں بلکہ انتہائی زیادہ گرم کھانے یا مشروبات کی ہو رہی ہے۔
 اب آئیے سیرت نبوی صلی اللہ علیہ وسلم کی طرف۔

رسول اللہ صلی اللہ علیہ وسلم نے فرمایا: ”گرم کھانے کو ٹھنڈا کر لیا کرو، کیونکہ گرم کھانے میں برکت نہیں ہوتی۔“^۱

غور کیجیے، چودہ سو سال پہلے نہ Gastroenterology تھی، نہ Endoscopy، نہ جدید لیبارٹریاں اور نہ ہی سرطان پر ہونے والی یہ وسیع تحقیقات۔ لیکن رسول اللہ صلی اللہ علیہ وسلم نے اپنی امت کو ایک نہایت سادہ، آسان اور فطری ہدایت عطا فرمائی کہ کھانے کو کچھ دیر ٹھنڈا کر کے کھاؤ۔ کتنی حیرت کی بات ہے کہ آج سائنس جن احتیاطوں تک طویل تحقیق کے بعد پہنچی ہے، سیرت نبوی صلی اللہ علیہ وسلم نے انہیں صدیوں پہلے ہی زندگی کا حصہ بنا دیا تھا۔ اسی لیے اگلی بار جب کھانا بہت زیادہ گرم ہو تو جلدی نہ کیجیے۔ چند لمحے انتظار کر لیجیے۔

Be patient..... let it cool down.

بسا اوقات چند لمحوں کا یہ انتظار صرف زبان کو جلنے سے نہیں بچاتا بلکہ ایک خوبصورت

^۱ مستدرک، کتاب الطعمۃ، باب ابردوا الطعام الحار، ۵/ ۱۶۲، حدیث: ۷۲۰۷

سنت پر عمل کا ذریعہ بھی بن جاتا ہے۔

He knows best what is best for us.

یہی سیرت نبوی ﷺ کا حسن ہے۔ رسول اللہ ﷺ نے صرف یہ نہیں بتایا کہ کیا کھانا ہے، بلکہ یہ بھی سکھایا کہ کیسے کھانا ہے۔ زندگی کے ہر چھوٹے سے چھوٹے عمل میں بھی آپ ﷺ نے ایسا متوازن، باوقار اور فطری انداز عطا فرمایا جو آج بھی انسان کی جسمانی صحت، ذہنی سکون اور بہترین طرزِ زندگی (Healthy Lifestyle) کی رہنمائی کرتا ہے۔

پانی اور سائنس

انسان اگر اپنی پوری زندگی کا حساب لگائے تو شاید اسے معلوم ہو کہ وہ جس چیز کو سب سے زیادہ مرتبہ استعمال کرتا ہے، وہ پانی ہے۔ دن میں کئی بار، ہر روز، پوری زندگی۔ لیکن حیرت کی بات یہ ہے کہ جس نعمت کی ہمیں سب سے زیادہ ضرورت ہوتی ہے، ہم اسی کے بارے میں سب سے کم غور کرتے ہیں۔ ہمارے لیے پانی صرف پیاس بجھانے کا ذریعہ بن کر رہ گیا ہے، جبکہ جدید Medical Science اسے زندگی کا بنیادی ستون قرار دیتی ہے۔ آج Hydration، Preventive Medicine اور Lifestyle Health پر ہونے والی بے شمار تحقیقات یہی بتاتی ہیں کہ پانی صرف جسم کی ضرورت نہیں، بلکہ اس کا صحیح استعمال ہماری Overall Health پر گہرے اثرات مرتب کرتا ہے۔ لیکن یہاں ایک دلچسپ سوال پیدا ہوتا ہے۔ اگر پانی اتنا ہی اہم ہے تو کیا صرف یہ جان لینا کافی ہے کہ روزانہ کتنا پانی پینا چاہیے؟ یا پھر یہ بھی اہم ہے کہ پانی کیسے پیا جائے؟ جدید Research آج اسی سوال کا جواب تلاش کر رہی ہے، جبکہ سیرتِ نبوی ﷺ اس کا جواب چودہ سو سال پہلے دے چکی ہے۔

رسول اللہ ﷺ نے اپنی امت کو صرف پانی پینا نہیں سکھایا بلکہ پانی پینے کا سلیقہ بھی سکھایا۔ آپ ﷺ پانی پیتے وقت بسم اللہ پڑھتے، بیٹھ کر پانی نوش فرماتے، اسے تین سانسوں میں آہستہ آہستہ پیتے اور برتن میں سانس لینے سے منع فرماتے تھے۔ بظاہر یہ چند معمولی آداب محسوس ہوتے ہیں، لیکن اگر ان پر غور کیا جائے تو معلوم ہوتا ہے کہ ان میں انسان کی جسمانی صحت، ذہنی یکسوئی، صفائی، اعتدال اور باوقار طرزِ زندگی کے کئی اصول جمع ہو گئے ہیں۔

آج Lifestyle Medicine میں ایک اصطلاح بہت تیزی سے مقبول ہو رہی ہے، جسے Mindful Drinking کہا جاتا ہے۔ اس کا مطلب یہ ہے کہ پانی بے دھیانی، جلد بازی یا محض عادت کے تحت نہ پیا جائے، بلکہ پوری توجہ اور شعور کے ساتھ نوش کیا جائے۔ دلچسپ بات یہ ہے کہ سیرتِ نبوی ﷺ میں پانی پینے کا پورا انداز انسان کو اسی شعوری کیفیت کی طرف لے جاتا ہے۔ جب انسان بسم اللہ کہہ کر پانی پیتا ہے تو وہ محض ایک مشروب نہیں پیتا، بلکہ ایک

نعت کو شعوری طور پر قبول کرتا ہے۔ یہی شعور روزمرہ کے ایک عام سے عمل کو بھی عبادت کے رنگ میں ڈھال دیتا ہے۔

یہی وہ مقام ہے جہاں سیرت اور Science ایک دوسرے کے مقابل نہیں بلکہ ایک دوسرے کے ساتھ کھڑی دکھائی دیتی ہیں۔ Science ہمیں جسم کے اندر ہونے والے Processes سمجھاتی ہے، جبکہ سیرت نبوی ﷺ ہمیں وہ طرز زندگی عطا کرتی ہے جو ان Processes کے ساتھ فطری ہم آہنگی پیدا کر دیتا ہے۔ یہی وجہ ہے کہ جوں جوں Medical Research آگے بڑھ رہی ہے، زندگی کے بہت سے ایسے معمولات کی حکمتیں بھی واضح ہوتی جا رہی ہیں جنہیں رسول اللہ ﷺ نے صدیوں پہلے اپنی امت کی عملی تربیت کا حصہ بنا دیا تھا۔

پانی پینے کے آداب میں سب سے نمایاں بات یہ ہے کہ رسول اللہ ﷺ نے کبھی جلد بازی کو پسند نہیں فرمایا۔ آپ ﷺ کا انداز سکون، وقار اور اعتدال سے بھرپور تھا۔ آپ ﷺ بیٹھ کر پانی نوش فرماتے، اسے تین سانسوں میں پیتے اور ہر مرتبہ آہستگی اختیار فرماتے۔ بظاہر یہ صرف ایک طریقہ کار معلوم ہوتا ہے، لیکن اگر غور کیا جائے تو یہ انسان کی پوری شخصیت کی تربیت کرتا ہے۔ یہ سکھاتا ہے کہ زندگی کی ہر نعمت کو بے صبری سے نہیں بلکہ شعور اور شکرگزاری کے ساتھ قبول کرنا چاہیے۔

آج جدید Lifestyle Medicine بھی انسان کو اسی طرف واپس لارہی ہے۔ چند سال پہلے تک صحت کا مطلب صرف یہ سمجھا جاتا تھا کہ کیا کھایا جائے اور کیا نہ کھایا جائے، لیکن اب Medical Experts اس بات پر بھی زور دے رہے ہیں کہ کھانے اور پینے کا انداز بھی صحت پر گہرا اثر ڈالتا ہے۔ اسی لیے Mindful Eating اور Mindful Drinking جیسے تصورات دنیا بھر میں تیزی سے مقبول ہو رہے ہیں۔ ان کا بنیادی مقصد یہی ہے کہ انسان جلدی جلدی، چلتے پھرتے یا بے توجہی کے ساتھ کھانے پینے کے بجائے مکمل یکسوئی کے ساتھ اپنی جسمانی ضرورت کو محسوس کرے۔

تحقیقات سے معلوم ہوا ہے کہ جب انسان آہستگی کے ساتھ پانی پیتا ہے تو وہ اپنے جسم کے Hydration Signals کو زیادہ بہتر انداز میں محسوس کرتا ہے۔ نتیجتاً وہ ضرورت سے زیادہ پانی بھی نہیں پیتا اور جسم کو پانی کی کمی کا شکار بھی نہیں ہونے دیتا۔ اس کے برعکس جلد بازی

میں پانی پینا اکثر ایک غیر شعوری عمل بن جاتا ہے، جہاں انسان یہ احساس ہی نہیں کر پاتا کہ اس کے جسم کو واقعی کتنے پانی کی ضرورت تھی۔ یوں پانی پینے کا ایک معمولی سا عمل بھی Conscious Living کا حصہ بن جاتا ہے۔

رسول اللہ ﷺ کا بیٹھ کر پانی پینا بھی محض ایک ظاہری عمل نہیں تھا بلکہ وقار اور سکون کی عملی تصویر تھا۔ جدید فزیالوجی بتاتی ہے کہ جب انسان پرسکون حالت میں بیٹھا ہوتا ہے تو جسم کا Parasympathetic Nervous System نسبتاً زیادہ فعال ہو جاتا ہے، جسے Rest and Digest System and بھی کہا جاتا ہے۔ یہی نظام ہاضمہ سمیت جسم کے متعدد قدرتی افعال کو متوازن انداز میں انجام دینے میں مدد دیتا ہے۔ اگرچہ یہ دعویٰ کرنا درست نہیں کہ صرف بیٹھ کر پانی پینے سے ہاضمہ غیر معمولی طور پر بہتر ہو جاتا ہے، لیکن اتنا ضرور ثابت ہے کہ سکون اور اطمینان کی کیفیت جسم کے لیے زیادہ فطری ماحول پیدا کرتی ہے۔ شاید یہی وجہ ہے کہ سیرت نبوی ﷺ میں ہمیں جلد بازی کے بجائے عمل میں سکون اور توازن نظر آتا ہے۔

اسی طرح رسول اللہ ﷺ پانی کو تین سانسوں میں آہستہ آہستہ نوش فرماتے تھے۔ حضرت انس بن مالک رضی اللہ عنہ بیان کرتے ہیں کہ رسول اللہ ﷺ پانی پیتے وقت تین مرتبہ سانس لیتے تھے اور فرماتے تھے: ”یہ طریقہ زیادہ سیراب کرنے والا، زیادہ ضرر سے محفوظ اور زیادہ خوشگوار ہے۔“^۱

غور کیجیے، رسول اللہ ﷺ نے صرف یہ نہیں بتایا کہ پانی کیسے پینا ہے، بلکہ اس طریقے کی حکمت بھی بیان فرمادی۔ آج Medical Research یہ بتاتی ہے کہ Paced Drinking، یعنی وقفے وقفے سے پانی پینا، جسم کے لیے زیادہ موزوں انداز ہے۔ اگر بہت زیادہ مقدار میں پانی ایک ہی مرتبہ تیزی سے پی لیا جائے تو بعض افراد کو Bloating، معدے میں بھاری پن یا متلی جیسی شکایات محسوس ہو سکتی ہیں، جبکہ وقفے وقفے سے پانی پینے سے جسم اسے زیادہ متوازن انداز میں قبول کرتا ہے۔ یہی وجہ ہے کہ جدید Lifestyle Medicine جلد بازی کے بجائے سکون اور اعتدال کے ساتھ پانی پینے کی حوصلہ افزائی کرتی ہے۔ رسول اللہ

^۱ صحیح مسلم / کتاب الاشریہ / حدیث: 5287

ﷺ کا یہ مبارک طریقہ بھی انسان کو یہی سکھاتا ہے کہ روزمرہ کے معمولات میں بھی وقار، توازن اور شعور کو اختیار کیا جائے، کیونکہ صحت مند زندگی صرف کیا کرنے سے نہیں بنتی بلکہ کیسے کرنے سے بھی بنتی ہے۔

پھر ذرا رسول اللہ ﷺ کی ایک اور تعلیم پر غور کیجیے۔ آپ ﷺ نے برتن میں سائنس لینے سے منع فرمایا۔ آج Microbiology اور Public Health کے ماہرین بتاتے ہیں کہ سانس کے ساتھ خارج ہونے والے Respiratory Droplets مختلف جراثیم کو ایک جگہ سے دوسری جگہ منتقل کر سکتے ہیں۔ یہی وجہ ہے کہ جدید Hygiene Guidelines کھانے پینے کی اشیاء کو سانس، کھانسی اور چھینک سے محفوظ رکھنے پر خاص زور دیتی ہیں۔ یہ بات بھی قابل غور ہے کہ سیرت نبوی ﷺ نے صفائی کو صرف ظاہری نظافت تک محدود نہیں رکھا بلکہ ایسے معمولات بھی سکھائے جو اجتماعی صحت کے اصولوں سے بھی ہم آہنگ ہیں۔

رسول اللہ ﷺ کی تعلیمات کا ایک نمایاں وصف اعتدال ہے۔ اسلام نہ ضرورت سے زیادہ سختی سکھاتا ہے اور نہ بے احتیاطی۔ یہی توازن پانی کے معاملے میں بھی نظر آتا ہے۔ آج کل بعض لوگ یہ سمجھتے ہیں کہ جتنا زیادہ پانی پیا جائے، اتنا ہی بہتر ہے، لیکن جدید Medical Science اس تصور کی تائید نہیں کرتی۔ پانی یقیناً زندگی کے لیے ناگزیر ہے، مگر ہر نعمت کی طرح اس کا استعمال بھی جسم کی ضرورت کے مطابق ہونا چاہیے۔

جدید تحقیقات کے مطابق اگر جسم کو مطلوبہ مقدار سے کم پانی ملے تو Dehydration پیدا ہو سکتی ہے، جس کے اثرات صرف پیاس تک محدود نہیں رہتے۔ جسمانی توانائی کم ہونے لگتی ہے، توجہ متاثر ہوتی ہے، یادداشت اور Cognitive Performance میں کمی آ سکتی ہے، جبکہ شدید صورت میں جسم کا درجہ حرارت بھی متوازن رکھنا مشکل ہو جاتا ہے۔ یہی وجہ ہے کہ ماہرین مناسب Hydration کو ایک صحت مند زندگی کا بنیادی حصہ قرار دیتے ہیں۔ دوسری طرف ضرورت سے زیادہ پانی پینا بھی صحت مندانہ طرز عمل نہیں۔ اگر مختصر وقت میں غیر معمولی مقدار میں پانی پی لیا جائے تو خون میں Sodium کی سطح خطرناک حد تک کم ہو سکتی ہے، جسے طب کی زبان میں Hyponatremia کہا جاتا ہے۔ اگرچہ یہ کیفیت عام لوگوں میں کم دیکھی جاتی ہے، لیکن طبی اعتبار سے ثابت شدہ حقیقت ہے کہ جسم کو ہر چیز اعتدال کے ساتھ درکار ہوتی

ہے۔ گویا پانی کے معاملے میں بھی اصل اصول مقدار سے زیادہ توازن ہے، اور یہی توازن سیرت نبوی ﷺ کا بنیادی مزاج ہے۔

جب ہم انسانی جسم پر نظر ڈالتے ہیں تو پانی کی اہمیت مزید واضح ہو جاتی ہے۔ انسانی جسم کا بڑا حصہ پانی پر مشتمل ہے، اور یہی پانی خون کے ذریعے غذائی اجزاء کو غلیبوں تک پہنچاتا ہے، جسم کا درجہ حرارت متوازن رکھنے میں مدد دیتا ہے، گردوں کے افعال کو سہارا دیتا ہے، جوڑوں کی روانی برقرار رکھتا ہے اور بے شمار حیاتیاتی (Biological) Process کو جاری رکھتا ہے۔ یہاں تک کہ ہمارا لعاب، جو ہاضمے کا پہلا مرحلہ شروع کرتا ہے، زیادہ تر پانی ہی پر مشتمل ہوتا ہے۔ اسی میں موجود Amylase Enzyme غذا میں موجود نشاستے (Carbohydrates) کو توڑنے کا عمل منہ ہی سے شروع کر دیتا ہے۔ یوں پانی صرف پیاس بجھانے والی چیز نہیں بلکہ انسانی جسم کے ہر نظام کا خاموش ساتھی ہے۔

جب رسول اللہ ﷺ کے پانی پینے کے آداب پر نظر ڈالی جائے تو محسوس ہوتا ہے کہ آپ ﷺ نے صرف ایک مشروب پینے کا طریقہ نہیں سکھایا بلکہ ایک مکمل Lifestyle عطا فرمایا۔ بسم اللہ سے آغاز، سکون کے ساتھ بیٹھنا، جلد بازی سے بچنا، تین سانسوں میں پانی پینا، برتن میں سانس نہ لینا، یہ سب ایسے معمولات ہیں جو انسان کی شخصیت میں نظم، شکرگزاری، صفائی اور اعتدال پیدا کرتے ہیں۔ یہی وہ اوصاف ہیں جو ایک صحت مند جسم کے ساتھ ساتھ ایک متوازن انسان بھی تشکیل دیتے ہیں۔

یہی سیرت نبوی ﷺ کا سب سے منفرد پہلو ہے۔ آپ ﷺ نے زندگی کے بڑے اصول بیان کیے، لیکن ان کی عملی تربیت روزمرہ کے چھوٹے چھوٹے معمولات سے کی۔ ایک گلاس پانی بھی اس تربیت کا حصہ بن گیا۔ یہی وجہ ہے کہ جب جدید Science انسانی صحت پر تحقیق کرتے ہوئے Hygiene, Hydration, Drinking, Mindful Preventive Healthcare جیسے تصورات کی اہمیت بیان کرتی ہے تو ایک مسلمان کے لیے یہ محض سائنسی معلومات نہیں رہتیں، بلکہ سیرت نبوی ﷺ کی حکمت کا ایک اور پہلو سامنے آتا ہے۔ آج بھی اگر ہم پانی کو صرف پیاس بجھانے کا ذریعہ سمجھنے کے بجائے رسول اللہ ﷺ کے سکھائے ہوئے آداب کے ساتھ پینا شروع کر دیں تو یہ معمولی سا عمل ہماری روزمرہ زندگی میں

نظم، شعور، اعتدال اور شکرگزاری پیدا کر سکتا ہے۔ شاید یہی سیرت نبوی صلی اللہ علیہ وسلم کی خوبصورتی ہے کہ وہ انسان کی زندگی میں کوئی غیر معمولی بوجھ نہیں ڈالتی، بلکہ انہی روزمرہ کے معمولات کو اس انداز سے سنوار دیتی ہے کہ وہی معمولات انسان کی شخصیت، صحت اور کردار کی تعمیر کا ذریعہ بن جاتے ہیں۔

کھانے کے بعد خلل کے طبی فوائد

رسول اللہ صلی اللہ علیہ وسلم کی سیرت مبارکہ کا مطالعہ کیا جائے تو معلوم ہوتا ہے کہ آپ صلی اللہ علیہ وسلم نے زندگی کے ہر شعبے میں امت کی رہنمائی فرمائی۔ عبادات ہوں، معاملات ہوں یا روزمرہ زندگی کے معمولات، ہر جگہ ایسی تعلیمات ملتی ہیں جو انسان کی دینی اور دنیوی دونوں زندگی کو بہتر بناتی ہیں۔ کھانے پینے کے آداب بھی انہی مبارک تعلیمات کا حصہ ہیں، اور انہی میں سے ایک ادب کھانے کے بعد خلل کرنا بھی ہے۔ اس حوالے سے ایک روایت میں رسول اللہ صلی اللہ علیہ وسلم نے فرمایا:

(مَنْ أَكَلَ طَعَامًا فَلْيَتَخَلَّلْ)

”جو شخص کھانا کھائے، وہ خلل کرے۔“

انہی مبارک تعلیمات کی روشنی میں علماء نے ہمیشہ کھانے کے بعد دانتوں کے درمیان پھنس جانے والے غذائی ذرات کو صاف کرنے کی اہمیت بیان کی ہے۔ بظاہر یہ ایک معمولی سا عمل محسوس ہوتا ہے، لیکن جب اس کے طبی فوائد پر غور کیا جائے تو معلوم ہوتا ہے کہ اس کے اندر کتنی بڑی حکمت پوشیدہ ہے۔

First Dental Choice کی ایک تحقیق کے مطابق:

"It's an analogy that you will never wash one side of any dish".

یعنی ایسا تو نہیں ہوتا کہ آپ کسی برتن کا صرف ایک حصہ صاف کریں اور باقی حصہ گندا چھوڑ دیں۔ بالکل اسی طرح جب صرف برش کیا جاتا ہے تو دانتوں کی دو سطحیں تو صاف ہو جاتی ہیں، لیکن باقی دو سطحیں اور خاص طور پر Gumline یعنی مسوڑھوں کی سطح پوری طرح صاف نہیں ہو پاتی۔ جبکہ خلل یا Flossing کے ذریعے دانتوں کے درمیان اور کونے کھدروں میں پھنسا ہوا مواد بھی باہر نکل آتا ہے۔

^۱ سنن دارمی، کتاب الاطعمۃ، باب: الخلل بعد الطعام، حدیث: 1995

اگر یہ گندگی منہ میں باقی رہ جائے تو اس پر جراثیموں کی Colonies بننا شروع ہو جاتی ہیں۔ یہی جراثیم وقت گزرنے کے ساتھ مختلف بیماریوں کی بنیاد بنتے ہیں۔ سب سے پہلے Gingivitis یعنی مسوڑھوں کی سوزش پیدا ہوتی ہے۔ اس کیفیت میں جراثیموں کی وجہ سے دانت آہستہ آہستہ مسوڑھوں سے الگ ہونا شروع ہو جاتے ہیں۔ اس کے بعد Dental Caries پیدا ہوتی ہے، جسے عام زبان میں دانتوں میں کیڑا لگ جانا کہا جاتا ہے۔ اگر صفائی کا خیال پھر بھی نہ رکھا جائے تو بیماری Periodontitis کی صورت اختیار کر لیتی ہے، جس میں دانت، مسوڑھے اور دانتوں کے نیچے موجود ہڈی کے خلیے کمزور ہونا شروع ہو جاتے ہیں۔ یہاں تک کہ وہ ہڈی بھی متاثر ہونے لگتی ہے جو دانتوں کو مضبوطی کے ساتھ اپنی جگہ قائم رکھتی ہے۔

ذرا غور کیجیے، کھانے کے بعد چند لمحوں کا ایک معمولی سا عمل، اگر چھوڑ دیا جائے تو وہ منہ کی صحت پر کس قدر اثر انداز ہو سکتا ہے۔ یہی وجہ ہے کہ دانتوں کی صفائی کے ماہرین آج بھی صرف Brushing کو کافی نہیں سمجھتے بلکہ دانتوں کے درمیان صفائی کی بھی تاکید کرتے ہیں۔ آج سائنس بھی ان طبی فوائد کی نشاندہی کر رہی ہے جو رسول اللہ صلی اللہ علیہ وسلم کی اس مبارک سنت پر عمل کرنے سے حاصل ہوتے ہیں۔

بیماری، صبر اور اجر

انسان کی زندگی میں شاید ہی کوئی ایسا ہو جسے کبھی سر درد نہ ہوا ہو۔ بظاہر یہ ایک معمولی سی تکلیف محسوس ہوتی ہے، لیکن جب درد شدت اختیار کر لے تو انسان کے لیے چند لمحے سکون سے بیٹھنا بھی مشکل ہو جاتا ہے۔ نہ کام میں دل لگتا ہے، نہ گفتگو اچھی لگتی ہے اور نہ ہی کسی چیز پر توجہ مرکوز رہتی ہے۔ لیکن ایک مومن کی زندگی کا حسن یہ ہے کہ وہ ہر تکلیف کو صرف تکلیف نہیں سمجھتا، بلکہ اسے اپنے رب کی طرف سے ایک امتحان، ایک تربیت اور اپنے گناہوں کی معافی کا ذریعہ بھی جانتا ہے۔ میرے آقا، اللہ تعالیٰ کے آخری نبی، حضرت محمد ﷺ نے بیماری کو صرف جسمانی آزمائش نہیں بتایا بلکہ اسے روحانی پاکیزگی کا ذریعہ بھی قرار دیا۔

رسول اللہ ﷺ نے فرمایا: ”جب کوئی مرد یا عورت مسلسل بخار یا سر درد میں مبتلا ہو، اور اس پر اُحد پہاڑ کے برابر بھی گناہ ہوں، تو جب وہ بیماری اس سے جدا ہوتی ہے تو اس کے سر پر رائی کے دانے کے برابر بھی گناہ باقی نہیں رہتے۔“

ذرا غور کیجیے، جس تکلیف سے ہم بے زار ہو جاتے ہیں، وہی تکلیف اللہ تعالیٰ کی رحمت بن کر ہمارے گناہوں کو مٹا رہی ہوتی ہے۔ یہی وہ زاویہ نظر ہے جو سیرت نبوی ﷺ ہمیں عطا کرتی ہے۔ بیماری صرف جسم کی آزمائش نہیں، بلکہ ایمان کی بھی آزمائش ہے، اور صبر کرنے والے کے لیے اجر کا عظیم خزانہ بھی۔

اب ذرا جدید Medical Research کی طرف آتے ہیں۔ عام طور پر جب سر میں درد ہوتا ہے تو لوگ سمجھتے ہیں کہ شاید دماغ میں درد ہو رہا ہے، حالانکہ حقیقت اس سے مختلف ہے۔

Headache is not actually a pain in your brain.

سر درد دراصل دماغ کے اندر نہیں ہوتا، بلکہ سر اور گردن میں موجود اعصاب (Nerves)، خون کی نالیوں (Blood Vessels) اور پٹھوں (Muscles) میں پیدا

ہونے والی کیفیت کی وجہ سے محسوس ہوتا ہے۔ یہی سائنس درد کے سگنلز پیدا کرتی ہیں، جنہیں ہم سر درد کے طور پر محسوس کرتے ہیں۔

سر درد دنیا بھر میں پائی جانے والی سب سے عام طبی شکایات (Most Common Medical Complaints) میں سے ایک ہے، لیکن ہر سر درد کی وجہ ایک جیسی نہیں ہوتی۔ مثلاً اگر درد پیشانی (Forehead) میں ہو تو وہ عموماً Tension یا Stress Headache سے متعلق ہو سکتا ہے۔

اگر درد سر کے ایک حصے تک محدود ہو تو وہ Migraine، یعنی درِ شقیقہ، کی علامت ہو سکتا ہے۔

کنپٹی (Temple) کے مقام پر ہونے والا درد بعض اوقات وہاں موجود ریشوں یا متعلقہ اعصاب کی وجہ سے بھی ہو سکتا ہے۔

اگر آنکھوں کے اوپر یا ناک کے ارد گرد درد محسوس ہو تو اس کا تعلق اکثر Sinus کی سوزش یا نزلہ زکام سے ہو سکتا ہے۔

جبکہ ایک آنکھ کے ارد گرد شدید درد بعض افراد میں Cluster Headache کی صورت میں بھی ظاہر ہو سکتا ہے۔

سر درد کی وجوہات صرف یہی نہیں۔ نیند پوری نہ ہونا، ذہنی دباؤ (Stress)، مسلسل اسکرین (Screen Time) کے سامنے بیٹھنا، نزلہ، الرجی، نشہ، بلڈ پریشر کا بہت زیادہ یا بہت کم ہونا، ضرورت سے زیادہ کام کرنا، اور بعض اوقات نظر کی کمزوری بھی سر درد کا سبب بن سکتی ہے۔ اسی لیے ہر سر درد کو ایک ہی نظر سے نہیں دیکھا جاسکتا، بلکہ اس کی وجہ کو سمجھنا ضروری ہے۔

اگر سر درد معمولی نوعیت کا ہو تو چند آسان عادات بعض لوگوں کے لیے سکون کا باعث بن سکتی ہیں۔

- اپنی آنکھیں بند کر کے چند لمحوں آرام کیجیے۔
- کنپٹیوں اور گردن کا ہلکا مساج کیجیے۔
- Stress اور Tension کم کیجیے۔
- اپنی غذا اور پانی پینے کی عادات پر توجہ دیجیے۔

کبھی کبھی جسم کو صرف آرام، مناسب غذا اور پانی کی ضرورت ہوتی ہے۔

البتہ ایک بات ہمیشہ یاد رکھیے۔ اگر سر درد بار بار ہو، بہت شدید ہو، اچانک غیر معمولی شدت اختیار کر لے، یا اس کے ساتھ دوسری علامات بھی ظاہر ہوں، تو خود علاج کرنے کے بجائے فوراً مستند ڈاکٹر سے رجوع کرنا چاہیے۔ یہ بھی ذہن میں رہے کہ بعض لوگ سر درد کی صورت میں سر پر بہت سخت پٹیاں باندھ لیتے ہیں۔ یہ درست طریقہ نہیں، کیونکہ اس سے سر پر غیر ضروری دباؤ پڑ سکتا ہے۔ اس لیے اس قسم کے غیر سائنسی طریقوں سے گریز کرنا چاہیے اور مناسب طبی رہنمائی اختیار کرنی چاہیے۔

رسول اللہ صلی اللہ علیہ وسلم نے ہمیں یہ نہیں سکھایا کہ بیماری سے گھبرا جاؤ، بلکہ یہ سکھایا کہ بیماری میں صبر کرو، علاج بھی کرو، دعا بھی کرو، اور اپنے رب سے اجر کی امید بھی رکھو۔ ایک مومن کے لیے بیماری صرف درد کا نام نہیں، بلکہ اللہ تعالیٰ کے قرب، گناہوں کی معافی اور درجات کی بلندی کا ایک خوبصورت ذریعہ بھی بن سکتی ہے۔

باب سوم
سیرت نبوی صلی اللہ علیہ وسلم ایک مکمل ضابطہ حیات

سیرت نبوی ﷺ: ہر دور کے مسائل کا دائمی حل

رسول اللہ ﷺ کی سیرت مبارکہ محض تاریخ کا ایک روشن باب نہیں بلکہ قیامت تک آنے والے ہر انسان کے لیے مکمل رہنمائی کا سرچشمہ ہے۔ زمانے بدلتے رہیں، حالات تبدیل ہوتے رہیں، نئی نئی ایجادات سامنے آتی رہیں اور انسانی زندگی کے انداز کتنے ہی مختلف کیوں نہ ہو جائیں، سیرت نبوی ﷺ کی رہنمائی ہمیشہ زندہ اور موثر رہے گی۔ یہی وجہ ہے کہ آج جدید دنیا جن مسائل پر تحقیق کر رہی ہے، ان میں سے بے شمار کا حل رسول اللہ ﷺ نے صدیوں پہلے اپنے عمل اور اپنی تعلیمات کے ذریعے عطا فرما دیا تھا۔

یہ بات اچھی طرح ذہن نشین کر لیجیے، اسے اپنے Conscious اور Subconscious Mind میں بٹھالیجیے اور دوسروں تک بھی پہنچا دیجیے کہ اللہ کے پیارے اور آخری نبی حضرت محمد ﷺ خاتم النبیین ہیں۔ اس کائنات کے آخری لمحے تک، اور اس دنیا میں آنے والے آخری انسان تک، زندگی میں پیش آنے والے تمام Issues، Problems اور Lifestyle سے متعلق ہر معاملے کا بہترین حل سیرت نبوی ﷺ میں موجود ہے۔

This is 100% Confirm.

یاد رکھیے:

Every problem has an appropriate and best solution in the Seerah of the Holy Prophet.

ہمیں صرف اسے تلاش (Search Out) کرنے کی ضرورت ہے۔

رات کا وقت انسان کے لیے عموماً زیادہ حساس ہوتا ہے۔ دن بھر کے واقعات، مستقبل کی فکر، ماضی کی یادیں اور مختلف سوالات ذہن میں اس طرح جمع ہو جاتے ہیں کہ انسان پریشانی محسوس کرنے لگتا ہے۔ چاہے وہ اینٹیں اٹھانے والا ایک مزدور ہو یا کسی Superpower کا President، ہر شخص کا اپنا ذہن، اپنے حالات اور اپنے مسائل ہوتے ہیں۔

آج دنیا کی آبادی تقریباً 3.8 Billion ہے۔ ان اربوں انسانوں کے ذہنوں میں

پیدا ہونے والے بے شمار سوالات اور مسائل ہیں، لیکن حقیقت یہی ہے کہ ان سب کی رہنمائی اسلام میں موجود ہے، بس ہمیں اسے Search Out کرنا ہے۔

آج Curiosity Rover تیرہ برس سے مرتخ پر موجود ہے اور مسلسل زمین کی طرف تصاویر بھیج رہا ہے۔ انسان مرتخ تک پہنچ جائے، چاند پر بستیاں آباد کر لے یا دنیا کے کسی بھی حصے میں نئی Colonies قائم کر لے، زندگی گزارنے کے اصول وہی رہیں گے جو رسول اللہ ﷺ نے سکھائے ہیں۔ جب یہ حقیقت ہمارے سامنے ہے تو پھر ایک متوازن (Balanced) زندگی کے لیے ہمیں Micro اور Macro Level پر سیرت نبوی ﷺ سے رہنمائی حاصل کرنی چاہیے۔ بظاہر معمولی نظر آنے والے بہت سے اعمال بھی اپنے اندر ایسی حکمتیں رکھتے ہیں جن کا انسان اندازہ نہیں کر سکتا۔ مثال کے طور پر چھینک ہی کو دیکھ لیجیے۔ انسان کو جب چھینک (Sneeze) آتی ہے تو رسول اللہ ﷺ کا طریقہ یہ تھا کہ آپ اپنے دست مبارک یا کسی کپڑے سے اپنے چہرہ مبارک کو ڈھانپ لیتے، پھر الحمد للہ کہتے۔

ذرا سوچیے، اگر آپ اپنے Market, Officer یا کسی پیشہ ورانہ ماحول میں موجود ہوں اور کسی شخص کو چھینک آئے، لیکن وہ منہ کھلا رکھ کر چاروں طرف چھینک دے، اور دوسری طرف ایک شخص وہ ہو جو چھینکتے وقت اپنے منہ اور ناک کو ڈھانپ لے، تو دونوں میں سے زیادہ مہذب (Acceptable Person) کون محسوس ہوگا؟ اس سنت کے صرف معاشرتی آداب ہی نہیں بلکہ طبی فوائد بھی ہیں۔ جب ہمارے Nostrils میں کوئی گرد یا دوسری چیز داخل ہوتی ہے تو دماغ فوراً اس کا احساس کرتا ہے اور ہوا کا ایک طاقتور جھونکا خارج کرتا ہے۔ یہ ہوا تقریباً 160 Kilometers per Hour کی رفتار سے ناک اور منہ سے باہر نکلتی ہے۔ اس کے ساتھ بے شمار Droplets بھی خارج ہوتے ہیں، جن میں Pathogens, Viruses, Bacteria اور دوسرے جراثیم موجود ہو سکتے ہیں۔ اگر چھینکتے وقت منہ اور ناک نہ ڈھانپے جائیں تو یہ جراثیم تیزی سے ارد گرد کے ماحول میں پھیل سکتے ہیں اور دوسروں کے لیے خطرہ بن سکتے ہیں۔

سوچیے، صرف ہاتھ یا کپڑے سے چہرہ ڈھانپ لینے میں کتنی بڑی حکمت پوشیدہ ہے۔ البتہ ایک بات یہ بھی یاد رکھنی چاہیے کہ چھینک کو روکنا درست نہیں۔ ایک شخص نے اپنی آنے والی Sneeze کو روکنے کی کوشش کی۔ بعد میں اس کے گلے میں شدید سوجن پیدا ہو گئی اور اسے

سات دن تک Tube کے ذریعے کھانا کھانا پڑا، کیونکہ اس کا Throat بری طرح متاثر ہو گیا تھا۔ جب چھینک کوز بردستی روکا جاتا ہے تو اس سے پیدا ہونے والا Pressure جسم کے اندر ہی جمع ہو جاتا ہے، جو نقصان کا باعث بن سکتا ہے۔ اس کے برعکس اگر چھینک قدرتی انداز میں خارج ہو جائے تو یہ ایک نعمت ہے، اور اسی لیے اس کے بعد الحمد للہ کہنا بھی سکھایا گیا ہے۔ یہ سیرت نبوی ﷺ کی انہی بے شمار برکتوں اور Hidden Benefits میں سے ایک ہے جن کا انسان شاید مکمل اندازہ بھی نہیں لگا سکتا۔

رسول اللہ ﷺ کی سیرت مبارکہ صرف عبادات ہی کی اصلاح نہیں کرتی بلکہ انسان کی ظاہری شخصیت، معاشرتی آداب اور دوسروں کے ساتھ برتاؤ کو بھی بہترین انداز میں سنوارتی ہے۔ آج جس چیز کو Dress Code، Personality Development، Corporate Etiquette اور Social Skills کے نام سے پڑھایا جاتا ہے، سیرت نبوی ﷺ اس کی رہنمائی صدیوں پہلے عطا کر چکی ہے۔ ایک مرتبہ رسول اللہ ﷺ کی بارگاہ میں ایک شخص حاضر ہوا جس کے بال بکھرے ہوئے تھے۔ آپ ﷺ نے ارشاد فرمایا:

”کیا اسے کوئی ایسی چیز نہیں ملتی کہ اپنے بالوں کو درست کر لے؟“

اسی طرح ایک اور شخص حاضر ہوا جس کے کپڑے میلے تھے۔ آپ ﷺ نے ارشاد فرمایا:

”کیا اسے کوئی ایسی چیز نہیں ملتی کہ اپنے کپڑے دھو لے؟“

غور کیجیے، آج Dressing بذات خود ایک مکمل سائنس بن چکی ہے۔ Corporate Sector میں کسی شخص کا Dress دیکھ کر ہی اس کے بارے میں ابتدائی رائے قائم کی جاتی ہے۔ یہی وجہ ہے کہ مختلف اداروں میں الگ الگ Uniforms مقرر کی جاتی ہیں۔ لباس سے نہ صرف انسان کی سنجیدگی اور اپنے کام میں دلچسپی کا اندازہ ہوتا ہے بلکہ اس کے Confidence اور Mentality کی جھلک بھی نظر آتی ہے۔

رسول اللہ ﷺ نے اسی حقیقت کی طرف رہنمائی فرماتے ہوئے صاف ستر لباس

پہننے اور اپنی Dressing کو بہتر رکھنے کی تعلیم عطا فرمائی۔ اسی طرح انسان کی شخصیت کا ایک اہم پہلو دوسروں کو مخاطب کرنے کا انداز بھی ہے۔

آج Corporate Culture میں بھی اس بات پر زور دیا جاتا ہے کہ کسی کو پکارنا ہو یا مخاطب کرنا ہو تو مناسب انداز اختیار کیا جائے۔

What we should do We should select the most appropriate and beautiful name to call somebody.

یعنی لوگوں کو ان کے بہترین نام سے پکارنا چاہیے۔

رسول اللہ صلی اللہ علیہ وسلم نے ارشاد فرمایا کہ جب کوئی شخص کسی دوسرے کو اس کے نام کے علاوہ کسی برے لقب سے پکارتا ہے تو فرشتے اس پر لعنت کرتے ہیں۔^۱

یہ صرف الفاظ کا مسئلہ نہیں بلکہ انسان کی Identity، عزت اور شخصیت سے جڑا ہوا معاملہ ہے۔ آج کسی بھی ادارے میں یہ دیکھا جاتا ہے کہ آپ کس سے گفتگو کر رہے ہیں، وہ آپ کا Blue Collar Employee ہے، Colleague ہے، Senior ہے یا Junior، اور آپ اسے کس انداز سے مخاطب کر رہے ہیں۔ جب آپ کسی کو اچھے نام سے پکارتے ہیں تو اس کا Response بھی بہتر ہوتا ہے، جس کام کے لیے آپ اس سے رجوع کرتے ہیں، اس کے بہتر نتائج سامنے آتے ہیں، اور اگر دوسروں کو بھی اس مثبت طرز عمل کو محسوس کرتے ہیں۔ اس کے برعکس اگر کسی محفل میں ایک شخص دوسرے کو غلط نام یا برے لقب سے پکارے تو دیکھنے والوں پر بھی اس کا اچھا Impression نہیں پڑتا۔ یہ سب محض سماجی آداب نہیں بلکہ ایک مکمل Social Science ہے، جس کی بہترین رہنمائی ہمیں رسول اللہ صلی اللہ علیہ وسلم کی سیرت مبارکہ سے حاصل ہوتی ہے۔ یہ تو روزمرہ زندگی کی چند عام مثالیں ہیں، لیکن اگر ہم ذرا گہرائی میں جائیں تو معلوم ہوتا ہے کہ ہماری بہت سی ایسی عادتیں، جنہیں ہم معمولی سمجھتے ہیں، درحقیقت ہمارے تعلقات اور ہماری Personality کو نقصان پہنچا رہی ہوتی ہیں۔

اسی لیے رسول اللہ صلی اللہ علیہ وسلم نے ارشاد فرمایا:

Part of perfection of person's Islam is leaving that which

^۱ عمل الیوم واللیلۃ، ص 175، حدیث: 395

does not concern him.

یعنی انسان کے اسلام کی خوبی یہ ہے کہ وہ ہر اس بات کو چھوڑ دے جس کا اس سے کوئی تعلق نہیں۔^۱

یہ کیوں نہیں ہو رہا؟ اس کی شادی کیوں نہیں ہوئی؟ اس نے کون سی گاڑی خریدی؟ کون سا Brand استعمال کرتا ہے؟ Laptop کون سا لیا؟ Mobile کون سا ہے؟ فلاں College میں کیوں پڑھ رہا ہے؟ یہ سب وہ باتیں ہیں جن کا آپ سے کوئی تعلق نہیں۔ صرف ایک دن کے لیے ایسی بے مقصد باتوں کو چھوڑ کر دیکھیے، آپ خود محسوس کریں گے کہ زندگی کتنی زیادہ Stress-Free ہو جاتی ہے۔ صرف بے مقصد باتوں سے بچنا ہی انسان کی شخصیت کو نکھارتا نہیں بلکہ اس کی گفتگو، مزاح، اخلاق اور اختلاف کا انداز بھی اس کے کردار کی حقیقی تصویر پیش کرتا ہے۔ رسول اللہ صلی اللہ علیہ وسلم نے انہی پہلوؤں کی اصلاح فرمائی، کیونکہ یہی وہ چیزیں ہیں جو انسان کے تعلقات کو مضبوط بھی بناتی ہیں اور کمزور بھی۔

رسول اللہ صلی اللہ علیہ وسلم نے ارشاد فرمایا:

I promise a home in the middle of Paradise for the person who quits lying while joking.

یعنی میں اس شخص کے لیے جنت کے درمیان میں ایک گھر کی ضمانت دیتا ہوں جو مذاق کرتے ہوئے بھی جھوٹ نہ بولے۔

غور کیجیے، اس کے پیچھے بھی ایک پوری سائنس موجود ہے۔ جھوٹ ابتدا میں خواہ کتنا ہی معمولی کیوں نہ ہو، آہستہ آہستہ انسان کی عادت بنتا چلا جاتا ہے۔ ماہرین نفسیات (Psychologists) بھی کہتے ہیں کہ اگر کوئی شخص معمولی جھوٹ بولنے لگے تو اس پر توجہ دینی چاہیے، کیونکہ یہی عادت وقت کے ساتھ بڑے جھوٹ کی طرف لے جاسکتی ہے۔ رفتہ رفتہ دماغ بھی اس رویے کو قبول (Adapt) کرنے لگتا ہے۔ اسی طرح رسول اللہ صلی اللہ علیہ وسلم نے ارشاد فرمایا:

I promise a home in the highest Paradise for the one who has good manners.

^۱ سنن ترمذی/ کتاب الزہد عن رسول اللہ صلی اللہ علیہ وسلم/ حدیث: 2317

یعنی اچھے اخلاق والے شخص کے لیے میں جنت کے اعلیٰ درجات میں گھر کی ضمانت

دیتا ہوں۔

ایک اور مقام پر رسول اللہ ﷺ نے فرمایا:

I promise a home in the periphery of Paradise for one who quits arguing even if he is right.

یعنی جو شخص حق پر ہونے کے باوجود جھگڑا چھوڑ دے، میں اس کے لیے جنت کے

کنارے پر ایک گھر کی ضمانت دیتا ہوں۔^۱

یہ تعلیم کتنی گہری ہے، اس کا اندازہ روزمرہ زندگی سے لگایا جاسکتا ہے۔ چاہے Corporate Sector ہو یا گھر کا ماحول، بہت سے اختلافات کسی بڑے مسئلے سے نہیں بلکہ معمولی بات سے شروع ہوتے ہیں۔ پھر دلیلیں، تاویلیں اور بحث ایک چھوٹی سی بات کو بڑھاتے بڑھاتے وہاں پہنچا دیتی ہیں جہاں تعلقات ہی متاثر ہونے لگتے ہیں۔ اسی حوالے سے ایک واقعہ بیان کیا جاتا ہے کہ ایک شخص گھر آیا۔ اس کی اہلیہ نے کہا کہ پیاز لے آئیں، کھانا پکانا ہے۔ اس نے جواب دیا کہ میں تھکا ہوا ہوں، لیٹا ہوا ہوں۔ بات معمولی تھی، لیکن بحث بڑھتی گئی، اور تھوڑی ہی دیر میں معاملہ طلاق تک جا پہنچا۔ سوچیے، اگر انسان حق پر ہونے کے باوجود ایک قدم پیچھے ہٹ جائے تو کتنے تعلقات ٹوٹنے سے بچ سکتے ہیں۔ رسول اللہ ﷺ نے نہ صرف اس رویے کی ترغیب دی بلکہ اس پر جنت میں گھر کی ضمانت بھی عطا فرمائی۔

یہی سیرت نبوی ﷺ کا حسن ہے کہ وہ صرف عبادات کی تعلیم نہیں دیتی بلکہ زندگی کے ہر پہلو میں انسان کی رہنمائی کرتی ہے۔ خواہ وہ ظاہری شخصیت ہو، معاشرتی تعلقات ہوں، گفتگو کا انداز ہو یا اختلاف کو سنبھالنے کا سلیقہ، ہر جگہ رسول اللہ ﷺ کی تعلیمات بہترین راستہ دکھاتی ہیں۔ جتنا انسان سیرت نبوی ﷺ کو سمجھتا اور اس پر عمل کرتا جاتا ہے، اتنا ہی اسے احساس ہوتا ہے کہ زندگی کے بے شمار مسائل کا حل انہی تعلیمات میں موجود ہے۔ یہی وجہ ہے کہ سیرت صرف پڑھنے کی چیز نہیں، بلکہ اسے اپنی زندگی کا حصہ بنانے کی ضرورت ہے۔

سیرت نبوی ﷺ کا مطالعہ ہمیں یہ احساس دلاتا ہے کہ رسول اللہ ﷺ کی

^۱ سنن ابی داؤد، حدیث: 4800

تعلیمات صرف عبادات تک محدود نہیں بلکہ زندگی کے ہر شعبے پر محیط ہیں۔ انسان کی انفرادی زندگی ہو یا اجتماعی، معمولی دکھائی دینے والے آداب ہوں یا بڑے بڑے معاملات، ہر جگہ سیرت طیبہ بہترین رہنمائی فراہم کرتی ہے۔ بظاہر چھوٹی نظر آنے والی عادتیں، جیسے چھینکتے وقت منہ ڈھانپنا، صاف ستھرا لباس پہننا، دوسروں کو اچھے نام سے پکارنا، فضول باتوں سے بچنا، مذاق میں بھی جھوٹ نہ بولنا اور حق پر ہونے کے باوجود بے مقصد بحث سے اجتناب کرنا، درحقیقت ایک بہترین شخصیت، مضبوط تعلقات اور پرسکون معاشرے کی بنیاد بنتی ہیں۔

یہی وہ حقیقت ہے جسے آج مختلف علوم اور جدید تحقیقات اپنے اپنے انداز میں بیان کر رہے ہیں، جبکہ رسول اکرم ﷺ نے صدیوں پہلے اپنے قول و عمل سے اس کی رہنمائی فرمادی تھی۔ یہی سیرت نبوی ﷺ کا اعجاز ہے کہ وقت گزرتا جاتا ہے، علوم بدلتے رہتے ہیں، تحقیقات آگے بڑھتی رہتی ہیں، مگر آپ ﷺ کی تعلیمات ہر دور میں پہلے سے زیادہ روشن اور بامعنی دکھائی دیتی ہیں۔ جو شخص اپنی زندگی کو اس مبارک سیرت کے سانچے میں ڈھال لیتا ہے، اس کے معمولات میں بھی اعتدال آتا ہے، کردار میں بھی حسن پیدا ہوتا ہے اور زندگی برکتوں سے آراستہ ہو جاتی ہے۔

اختلاف سے اتحاد تک: سیرت نبوی ﷺ کی رہنمائی

اختلاف زندگی کا فطری حصہ ہے، لیکن یہ انسان کی قسمت نہیں۔ دو ذہن کبھی ہر بات پر ایک جیسے نہیں سوچ سکتے، دو مزاج ہمیشہ ایک جیسے رد عمل نہیں دیتے، اور دو افراد ہر معاملے میں ایک ہی رائے پر متفق نہیں رہ سکتے۔ اصل امتحان اختلاف کا پیدا ہونا نہیں، بلکہ یہ ہے کہ اختلاف کو کیسے سنبھالا جائے۔ یہی وہ مقام ہے جہاں بعض تعلقات مزید مضبوط ہو جاتے ہیں، جبکہ بعض ہمیشہ کے لیے ٹوٹ جاتے ہیں۔

تاریخ گواہ ہے کہ جنگوں سے لے کر خاندانی تنازعات تک، بے شمار مسائل کی جڑ اختلاف کو غلط انداز میں Handle کرنا رہا ہے۔ جب انا، غصہ، ضد اور غلط فہمیاں گفتگو پر حاوی ہو جائیں تو ایک معمولی بات بھی بڑے تنازعے میں بدل جاتی ہے۔ لیکن اگر اختلاف کو حکمت، صبر اور انصاف کے ساتھ Manage کیا جائے تو یہی صورتحال تعلقات کو پہلے سے زیادہ مضبوط بھی بنا سکتی ہے۔ اسی لیے سیرت نبوی ﷺ صرف عبادات کا نمونہ نہیں، بلکہ انسانی تعلقات، Conflict Resolution اور اختلاف کو خیر میں بدلنے کا بھی بہترین Practical Model پیش کرتی ہے۔ آپ ﷺ نے اپنی زندگی میں ایسے بے شمار مواقع پر یہ دکھایا کہ اختلاف کا خاتمہ طاقت سے نہیں بلکہ حکمت، عدل، تحمل اور حسن اخلاق سے ہوتا ہے۔

گھر ہو، دوستوں کی محفل ہو، کاروبار ہو یا معاشرے کا کوئی اور شعبہ، انسان جہاں بھی رہتا ہے وہاں کبھی نہ کبھی اختلاف ضرور پیدا ہوتا ہے۔ بعض اوقات یہی اختلاف بڑھتے بڑھتے جھگڑے اور لڑائی کی صورت اختیار کر لیتا ہے۔ سوال یہ ہے کہ آخر لڑائیاں ہوتی کیوں ہیں؟ اور کیا ان سے بچنے کا کوئی مستقل حل موجود ہے؟

اسی سوال کا جواب تلاش کرنے کے لیے Sociology کی ایک پوری شاخ انسانی رویوں (Human Behavior)، مزاج اور باہمی تعلقات کا مطالعہ کرتی ہے۔ Sociologists کے نزدیک گھروں، دوستوں، کاروباری معاملات اور معاشرتی زندگی میں ہونے والی اکثر لڑائیوں کی بنیادی وجہ Miscommunication یا Communication ہے۔

ہوتی ہے، جو آگے چل کر Misunderstanding کو جنم دیتی ہے۔

Communication or Miscommunication which leads to misunderstanding, tone of voice and everything else.

یعنی کبھی الفاظ درست نہیں ہوتے، کبھی انداز گفتگو مناسب نہیں ہوتا، کبھی سامنے والے کی بات صحیح طریقے سے سنی نہیں جاتی، اور کبھی انسان اپنی مرضی کا مطلب نکال لیتا ہے۔ نتیجتاً غلط فہمیاں پیدا ہوتی ہیں اور وہی غلط فہمیاں جھگڑے کی بنیاد بن جاتی ہیں۔

How to deal with the friction, how to deal with the quarreling and how to deal with the fight.

اس کا جواب ہمیں سیرت مصطفیٰ ﷺ میں ملتا ہے۔ اگر ان تعلیمات کو سمجھ کر خلوص کے ساتھ ان پر عمل کیا جائے تو یقین کیجیے کہ بہت سی لڑائیاں جڑ سے ختم ہو سکتی ہیں۔ لیکن اس کے لیے ایک شرط ضروری ہے۔

But you should act in letter and spirit.

ماہرینِ Sociology کے مطابق اکثر جھگڑوں کی بنیاد چار رویوں پر قائم ہوتی ہے۔ پہلا رویہ Criticism ہے، یعنی مسلسل تنقید کرنا۔

دوسرا Contempt ہے، یعنی دوسرے کو حقیر سمجھنا، اس کی تضحیک کرنا یا اسے ذلیل

کرنا۔

تیسرا Defensive Behavior ہے، جس میں انسان اپنی غلطی تسلیم کرنے کے بجائے خود کو بچانے کی کوشش کرتا ہے اور الزام دوسرے پر ڈال دیتا ہے۔ اسی لیے اکثر لوگ کہتے ہیں: "دیکھا! میں نے پہلے ہی کہا تھا نا۔"

چوتھا رویہ Stonewalling ہے، جس میں انسان جذباتی طور پر بالکل خاموش، سرد اور لا تعلق ہو جاتا ہے۔ نہ بات کرتا ہے، نہ سننے پر آمادہ ہوتا ہے، اور نہ ہی مسئلے کے حل کی طرف قدم بڑھاتا ہے۔ یہی رویہ آہستہ آہستہ رشتوں کا گلا گھونٹ دیتا ہے۔

اگر ان رویوں کا موازنہ سیرت نبوی ﷺ سے کیا جائے تو ایک بالکل مختلف تصویر سامنے آتی ہے۔

رسول اللہ ﷺ جب کسی سے مصافحہ فرماتے تو اس وقت تک اپنا دست مبارک نہ کھینچتے جب تک سامنے والا خود ہاتھ نہ چھوڑ دیتا۔ اسی طرح گفتگو کے دوران بھی آپ ﷺ اس وقت تک اپنا رخ انور نہ پھیرتے جب تک سامنے والا خود گفتگو ختم نہ کر لیتا۔ یہ طرزِ عمل دو بڑی باتیں سکھاتا ہے۔

پہلی یہ کہ سامنے والے کی بات پوری توجہ سے سننا، یعنی Active Listening، کامیاب Communication کی بنیاد ہے۔

دوسری یہ کہ جب انسان اپنے عمل سے دوسرے کو یہ احساس دلاتا ہے کہ وہ اس کے لیے اہم ہے، تو دلوں میں قربت، اعتماد اور ہم آہنگی پیدا ہوتی ہے۔ ایک معمولی سا مصافحہ بھی محبت، احترام اور تعلق کو مضبوط کرنے کا ذریعہ بن جاتا ہے۔ اسی لیے سیرت نبوی ﷺ صرف گفتگو کا طریقہ نہیں سکھاتی بلکہ دلوں کو جوڑنے کا فن بھی سکھاتی ہے۔ رسول اللہ ﷺ نے صرف اختلاف سے بچنے کی تعلیم ہی نہیں دی بلکہ دلوں کو صاف رکھنے اور تعلقات کو مضبوط بنانے کے ایسے اصول بھی عطا فرمائے جو ہر دور میں کامیاب Communication کی بنیاد ہیں۔

آپ ﷺ نے ارشاد فرمایا: ”تم میں سے کوئی میرے پاس میرے صحابہؓ کے بارے میں کوئی ناپسندیدہ بات نہ پہنچائے، کیونکہ میں چاہتا ہوں کہ جب میں تمہارے پاس آؤں تو میرا دل تم سب کے لیے صاف ہو۔“

یہ تعلیم ہمیں بتاتی ہے کہ دوسروں کی باتیں ایک دوسرے تک پہنچانا، دلوں میں بدگمانی پیدا کرنا اور تعلقات کو خراب کرنا اسلامی مزاج نہیں۔ مضبوط تعلقات کی بنیاد صاف دل اور حسن ظن پر قائم ہوتی ہے۔ اسی طرح رسول اللہ ﷺ نے بہترین انسان کی ایک نہایت خوبصورت تعریف بیان فرمائی۔ آج دنیا Success کی مختلف Definitions تلاش کرتی ہے، ہر شخص کامیابی کا اپنا معیار بیان کرتا ہے، لیکن دیکھیے کہ حقیقی کامیابی کا Gold Medal کس کے ہاتھ میں ہے۔

آپ ﷺ نے فرمایا: تم میں سے بہترین وہ ہے جس کا سینہ صاف ہو اور جس کی

زبان سچی ہو۔^۱

یعنی ایسا شخص جس کے دل میں بغض، کینہ اور حسد نہ ہو اور جس کی زبان ہمیشہ سچ بولے، وہی حقیقی معنوں میں بہترین انسان ہے۔ اس عملی نمونے کو حضرت انس رضی اللہ تعالیٰ عنہ کی زندگی میں واضح طور پر دیکھا جاسکتا ہے۔ آپؐ دس سال (Ten Years) تک رسول اللہ ﷺ کے ذاتی خادم رہے۔ وہ فرماتے ہیں کہ اس پورے عرصے میں نبی کریم ﷺ نے کبھی مجھے ”اُف“ تک نہیں کہا، نہ کبھی یہ فرمایا کہ فلاں کام کیوں کیا، اور نہ یہ کہ فلاں کام کیوں نہیں کیا۔ ذرا اس واقعے پر غور کیجیے۔ دس سال کوئی معمولی مدت نہیں ہوتی۔ عام زندگی میں انسان کا زیادہ غصہ انہی لوگوں پر نکلتا ہے جو اس کے زیادہ قریب ہوتے ہیں، جیسے گھر والے، بچے یا ملازمین، کیونکہ انسان سمجھتا ہے کہ وہ اس کا جواب نہیں دیں گے۔ لیکن رسول اللہ ﷺ کی سیرت ہمیں سکھاتی ہے کہ طاقت کا اصل حسن نرمی، برداشت اور حسن اخلاق میں ہے۔ Communication Skills کی روح صرف اچھے الفاظ نہیں بلکہ اچھا رویہ بھی ہے، اور اسی رویے کی سب سے خوبصورت علامت مسکراہٹ ہے۔

ایک صحابی رضی اللہ تعالیٰ عنہ فرماتے ہیں کہ جب سے میں مسلمان ہوا، رسول اللہ ﷺ نے کبھی مجھے اپنے پاس آنے سے نہیں روکا، اور جب بھی مجھے دیکھا، مسکرا کر ہی دیکھا۔ یہ مسکراہٹ محض چہرے کا تاثر نہیں بلکہ ایک ایسا پیغام ہے جو سامنے والے کو یہ احساس دلاتا ہے کہ وہ خوش آمدید ہے، اس کی قدر کی جا رہی ہے اور اس کے لیے دل میں جگہ موجود ہے۔ یہی وجہ ہے کہ مسکراہٹ دلوں کے درمیان موجود بہت سی منفی کیفیتوں کو ختم کر دیتی ہے اور تعلقات میں قربت پیدا کرتی ہے۔

رسول اللہ ﷺ کا ایک اور منفرد انداز اصلاح یہ تھا کہ آپؐ کسی کی سرعام نام لے کر نشاندہی نہیں فرماتے تھے۔ اگر کسی کی غلطی کی اصلاح مقصود ہوتی تو عمومی انداز میں بات ارشاد فرماتے۔ مثلاً اگر کوئی شخص نماز میں آسمان کی طرف دیکھ رہا ہوتا تو آپ ﷺ یوں ارشاد فرماتے:

”لوگوں کو کیا ہو گیا ہے کہ وہ نماز میں آسمان کی طرف نگاہ اٹھاتے ہیں؟“^۱

اسی طرح اگر کھانے پینے یا کسی اور معاملے میں اصلاح مقصود ہوتی تو بھی آپ ﷺ کسی فرد کا نام لینے کے بجائے عمومی انداز اختیار فرماتے تاکہ اصلاح بھی ہو جائے اور کسی کی عزت نفس بھی مجروح نہ ہو۔ یہ طرز عمل ہمیں سکھاتا ہے کہ مؤثر Communication وہ ہے جو مسئلہ بھی حل کرے اور دل بھی نہ توڑے۔

رسول اللہ ﷺ کی گفتگو کا ایک اور نمایاں وصف یہ تھا کہ آپ ہر شخص سے اس کی سمجھ اور حالات کے مطابق گفتگو فرماتے تھے۔ یہی مؤثر Communication کا وہ اصول ہے جسے آج بھی دنیا کی بہترین Leadership اور Communication Skills میں بنیادی حیثیت حاصل ہے۔

ارشاد نبوی ﷺ ہے: ”لوگوں سے ان کی عقلوں کے مطابق گفتگو کرو۔“^۲

اس ایک جملے میں مؤثر ابلاغ کا پورا اصول بیان کر دیا گیا۔ ایک Doctor جب دوسرے Doctor سے گفتگو کرے گا تو وہ Medical Terminologies استعمال کرے گا، لیکن یہی Doctor اگر کسی دیہاتی یا عام آدمی سے بات کرے تو وہ اپنی زبان اور انداز بدل دے گا، تاکہ سامنے والا بات کو صحیح طرح سمجھ سکے اور اپنی کیفیت بھی درست انداز میں بیان کر سکے۔

This is important: when you talk to someone, you talk in accordance with his mentality and his culture.

رسول اللہ ﷺ کی یہی شان تھی کہ آپ ہر شخص کی علمی سطح، ذہنی استعداد اور حالات کے مطابق جواب ارشاد فرماتے تھے۔ کوئی شہری ہوتا یا دیہاتی، تعلیم یافتہ ہوتا یا عام آدمی، ہر ایک کو اس کی ضرورت کے مطابق رہنمائی ملتی تھی۔ اسی کی ایک مثال یہ ہے کہ رسول اللہ ﷺ سے مختلف لوگوں نے سوال کیا: ”سب سے افضل عمل کون سا ہے؟“

اگر آپ احادیث کا مطالعہ کریں تو معلوم ہوگا کہ اس سوال کے مختلف مواقع پر مختلف

^۱ صحیح البخاری/ کتاب الأذان (صفة الصلوة) حدیث: 750

^۲ مرقاۃ المفاتیح، کتاب الفتن، ج ۹، ص ۷۳

جوابات ارشاد فرمائے گئے، کیونکہ ہر سوال کرنے والے کے حالات، ضرورت اور استعداد الگ تھی۔ رسول اللہ ﷺ کی گفتگو کے انداز میں چند نمایاں خصوصیات تھیں، جو ہر انسان کے لیے بہترین نمونہ ہیں۔

پہلی یہ کہ آپ ﷺ کی گفتگو ہمیشہ نرم، شفیق اور محبت بھری ہوتی تھی۔ دوسری یہ کہ آپ ﷺ مختصر مگر جامع کلام فرماتے تھے۔ کم الفاظ میں ایسی بات ارشاد فرماتے جس میں گہری حکمت پوشیدہ ہوتی۔ تیسری یہ کہ آپ ﷺ ٹھہر ٹھہر کر گفتگو فرماتے تھے۔ انداز ایسا ہوتا کہ سننے والے چاہیں تو آپ کے الفاظ گن سکتے تھے۔ ہر لفظ واضح، متوازن اور پوری توجہ کے ساتھ ادا ہوتا۔ چوتھی یہ کہ کسی اہم بات کی تاکید مقصود ہوتی تو آپ ﷺ اسے تین مرتبہ دہراتے، تاکہ سننے والا اسے اچھی طرح یاد رکھ سکے۔

لیکن ان تمام اصولوں کے باوجود ایک ایسی چیز ہے جو گھروں، خاندانوں اور رشتوں کے امن کو خاموشی سے تباہ کر دیتی ہے۔ رسول اللہ ﷺ نے نہ صرف اس کی نشاندہی فرمائی بلکہ اس کا علاج بھی بیان فرما دیا۔

آپ ﷺ نے ارشاد فرمایا:

"Beware of suspicion, as suspicion is the worst of false talk."

یعنی بدگمانی سے بچو، کیونکہ بدگمانی سب سے بڑا جھوٹ ہے۔^۱

بدگمانی دراصل ایک ایسا بیج ہے جو ابتدا میں بہت چھوٹا محسوس ہوتا ہے، مگر اگر اسے دل میں جگہ دے دی جائے تو یہی بعد میں ایک خاردار جھاڑی بن جاتا ہے۔ پھر انسان سوچنے لگتا ہے: ”یہ پہلے جیسا نہیں رہا“، ”پتہ نہیں اس کے دل میں کیا ہے“، ”آج دیر سے کیوں آیا؟“، ”یا ضرور کوئی بات ہے۔“ یہ سب محض گمان ہوتے ہیں، حقیقت نہیں۔ اسی لیے رسول اللہ ﷺ نے صرف بدگمانی سے منع نہیں فرمایا بلکہ اس کے بعد ایک اور اہم ہدایت بھی عطا فرمائی:

"Don't spy."

^۱ صحیح مسلم/ کتاب البر والصلة والآداب/ حدیث: 6536

یعنی لوگوں کی جاسوسی اور ٹوہ میں نہ پڑو۔^۱

سوچے، اگر ایک شخص پہلے بدگمانی کرے، پھر اس بدگمانی کو ثابت کرنے کے لیے دوسروں کی ٹوہ لگائے اور ان کی نجی باتیں تلاش کرنا شروع کر دے، تو اس کا انجام کیا ہوگا؟ ظاہر ہے، نتیجہ لڑائی، نفرت اور تعلقات کی خرابی ہی ہوگا۔ اس کے برعکس اگر کسی بات پر واقعی اختلاف پیدا ہو جائے تو اسے دل میں پالنے کے بجائے بیٹھ کر بات کر لینی چاہیے، غلط فہمی دور کر لینی چاہیے اور معاملہ وہیں ختم کر دینا چاہیے۔ یہی سیرت نبوی ﷺ کا مزاج ہے، جو دلوں کو توڑنے کے بجائے جوڑنے کی تعلیم دیتا ہے۔

اختلافات زندگی کا حصہ ہیں۔ جو لوگ ایک ساتھ رہتے ہیں، ایک ساتھ کام کرتے ہیں یا ایک دوسرے کے قریب ہوتے ہیں، ان کے درمیان کبھی نہ کبھی رائے کا فرق پیدا ہونا فطری بات ہے۔ اس لیے ہر اختلاف کو ناکامی نہیں سمجھنا چاہیے، بلکہ اصل اہمیت اس بات کی ہے کہ اختلاف کے بعد تعلق کو کس طرح سنبھالا جاتا ہے۔ یاد رکھیے، جب لوگ طویل عرصے تک ایک ساتھ رہتے ہیں تو کبھی نہ کبھی لڑائی یا ناراضی ہو جانا کوئی غیر معمولی بات نہیں۔ غیر معمولی بات یہ ہے کہ اس اختلاف کی Repair کتنی جلدی کی جاتی ہے، اور کیا دونوں فریق اس تعلق کو بچانے کی حقیقی خواہش رکھتے ہیں یا نہیں۔ ایک جگہ یہ بات لکھی ہوئی تھی کہ ایک ملک میں جب کسی خاندان کا معاملہ Lawyer کے پاس پہنچتا ہے تو وہ مسئلہ حل کرنے سے پہلے میاں بیوی دونوں سے الگ الگ ایک سوال کرتا ہے: ”کیا آپ اس رشتے کو نبھانا چاہتے ہیں؟“ اگر دونوں کا جواب ہاں میں ہو تو وہ آگے Proceed کرتا ہے، کیونکہ وہ جانتا ہے کہ رشتہ صرف ایک فریق کی کوشش سے مضبوط نہیں ہو سکتا۔ لیکن اگر ایک شخص پہلے ہی یہ فیصلہ کر چکا ہو کہ وہ یہ رشتہ نہیں چلانا چاہتا تو پھر صرف دوسرے کی کوشش اکثر کافی ثابت نہیں ہوتی۔ یہی اصول ہر تعلق پر لاگو ہوتا ہے۔ گھر ہو، دوستی ہو، کاروباری شراکت ہو یا خاندان، تعلقات اس وقت مضبوط ہوتے ہیں جب دونوں طرف سے انہیں بچانے کی خواہش موجود ہو۔ اگر کبھی اختلاف ہو جائے، پھر دونوں اپنی اپنی غلطیوں کو تسلیم کریں، معافی مانگیں، ایک دوسرے کو معاف کریں اور صلح کر لیں، تو یقین کیجیے کہ بہت سے

^۱ صحیح مسلم / کتاب البر والصلة والآداب / حدیث: 6536

رشتے پہلے سے بھی زیادہ مضبوط ہو جاتے ہیں۔ بعض اوقات ایک کامیاب Repair تعلق کو ایک نئی زندگی دے دیتی ہے اور دلوں کے درمیان پہلے سے زیادہ مضبوط Bond قائم ہو جاتا ہے۔

رسول اللہ ﷺ کی پوری سیرت اسی مزاج کی ترجمانی کرتی ہے۔ آپ ﷺ لوگوں کے دلوں سے خوف دور کرتے تھے، انہیں صرف اللہ تعالیٰ کا خوف دلاتے تھے، لوگوں کے درمیان صلح کرواتے تھے اور قبائل کے باہمی اختلافات ختم کراتے تھے۔ آپ ﷺ کا مقصد دلوں کو جوڑنا تھا، توڑنا نہیں۔ یہی سیرت نبوی ﷺ کا وہ عظیم سبق ہے جس کی آج گھروں، اداروں، کاروباری زندگی اور پورے معاشرے کو پہلے سے کہیں زیادہ ضرورت ہے۔

اگر ہم اپنی Communication کو بہتر بنالیں، بدگمانی سے بچیں، دوسروں کی جاسوسی نہ کریں، نرم گفتگو اختیار کریں، مسکرا کر ملیں، ایک دوسرے کی بات توجہ سے سنیں اور اختلاف کی صورت میں جلد Repair کی کوشش کریں، تو بے شمار جھگڑے پیدا ہونے سے پہلے ہی ختم ہو سکتے ہیں۔ سیرت نبوی ﷺ ہمیں یہی سکھاتی ہے کہ حقیقی کامیابی ہر بحث جیت لینے میں نہیں، بلکہ اپنے اخلاق، اپنے رویے اور اپنے حسن معاشرت سے دل جیت لینے میں ہے۔ یہی وہ کردار ہے جو رشتوں کو مضبوط کرتا ہے، معاشرے میں محبت کو فروغ دیتا ہے اور انسان کو دنیا و آخرت دونوں کی کامیابی سے ہم کنار کرتا ہے۔

سیرت نبوی ﷺ: کامل انسانیت کا عظیم ترین نمونہ

رسول اللہ ﷺ کی سیرت طیبہ کا مطالعہ کرتے ہوئے انسان جتنا آگے بڑھتا ہے، اتنا ہی اس کے دل میں محبت، عقیدت اور احترام بڑھتا چلا جاتا ہے۔ آپ ﷺ کی شخصیت کا کوئی ایک پہلو ایسا نہیں جسے عظمت کا نمونہ کہا جائے، بلکہ حقیقت یہ ہے کہ آپ ﷺ کی پوری زندگی ہی کمال کا مرقع ہے۔

ایک شخص سے پوچھا گیا:

”نبی پاک ﷺ کی ذات مبارکہ کی کوئی ایک ایسی صفت بتائیے جو Perfect

ہو۔“

یہ سوال سن کر وہ آبدیدہ ہو گیا اور کہنے لگا:

"This is disservice to his personality."

پھر اس نے کہا، ایک صفت کی بات کیوں کرتے ہو؟ انسان کو انسان بنانے والی، اسے اشرف المخلوقات کا مقام عطا کرنے والی، اور انسانیت کو حسن بخشنے والی ہر خوبی اپنے کمال کی انتہا رسول اللہ ﷺ کی ذات اقدس میں پاتی ہے۔ حسن اخلاق کا سفر جہاں سے بھی شروع ہوا ہو، اس کی آخری منزل، اس کا End Point، رسول اللہ ﷺ کی ذات مبارکہ ہے۔

اسی لیے کہا گیا:

"The word Perfect got perfection because it lives in the company of the Holy Prophet."

گو یا Perfect جیسے لفظ کو بھی اپنی اصل معنویت رسول اللہ ﷺ کی ذات سے ملی۔

ذرا تصور کیجیے، اگر رسول اللہ ﷺ کے تمام اوصافِ کریمانہ، عادات، خصائل اور اخلاق مبارکہ کو ایک صفحے پر جمع کر دیا جائے، پھر وہ صفحہ کسی ایسے شخص کو پڑھنے کے لیے دیا جائے جس کا کسی مذہب، نسل، رنگ یا زمانے سے تعلق ہو، لیکن اسے یہ نہ بتایا جائے کہ یہ اوصاف کس ہستی کے ہیں، تو وہ بے اختیار یہی کہے گا کہ یہی وہ صفات ہیں جو آج کی دنیا کو کھویا ہوا امن واپس

دلا سکتی ہیں، اور یہی وہ اصول ہیں جو انسان کو اس کی حقیقی انسانیت کے عروج تک پہنچا سکتے ہیں۔ حقیقت بھی یہی ہے۔ آج دنیا جن مسائل سے دوچار ہے، ان میں سے بیشتر کا علاج انہی تعلیمات میں موجود ہے جو رسول اللہ ﷺ نے صدیوں پہلے عطا فرمادیں۔

ذرا غور کیجیے، آج دنیا میں Biggest Cause of Death اور معاشرتی تباہی کے بڑے اسباب کیا ہیں؟

شراب (Alcohol) انسان کی زندگی اور معاشرے دونوں کو تباہ کرتا ہے، اور رسول اللہ ﷺ نے اس سے منع فرمایا۔

زنا خاندانی نظام (Family Structure) کو تباہ کر دیتا ہے، اور رسول اللہ ﷺ نے اس سے بھی روکا۔

غیبت اور چغلی گھروں، خاندانوں اور معاشروں میں نفرت اور لڑائیوں کو جنم دیتی ہیں، اس لیے ان سے بھی منع فرمایا گیا۔

اسی طرح رشوت (Bribery) انصاف (Justice) کو تباہ کر دیتی ہے، قانون کمزور ہو جاتا ہے اور معاشرے کا امن متاثر ہوتا ہے، اس لیے رشوت سے بھی سختی کے ساتھ منع فرمایا گیا۔ ملاوٹ بھی لوگوں کے حقوق پر حملہ ہے۔ جب انسان دوسروں کو ناقص یا غلط چیز فراہم کرتا ہے تو وہ صرف ایک فرد کو نہیں بلکہ پورے معاشرے کو نقصان پہنچاتا ہے۔ اسی لیے رسول اللہ ﷺ نے اس سے بھی منع فرمایا۔ غور کیا جائے تو معاشرے کی اصلاح کے یہ تمام اصول آج بھی اتنے ہی مؤثر ہیں جتنے چودہ سو سال پہلے تھے۔ رسول اللہ ﷺ کی تعلیمات صرف انسان کے انفرادی کردار کی اصلاح تک محدود نہیں بلکہ پوری دنیا کے اجتماعی مستقبل کے لیے بھی رہنمائی فراہم کرتی ہیں۔ آج جسے Global Sustainability کہا جاتا ہے، سیرت نبوی ﷺ اس کے بنیادی اصول صدیوں پہلے بیان کر چکی ہے۔ اس کی پہلی بنیاد اسراف سے بچنا ہے۔

رسول اللہ ﷺ نے تعلیم دی کہ اگر کوئی شخص نہر کے کنارے بیٹھ کر بھی وضو کر رہا ہو تو پانی ضائع نہ کرے۔ یہ صرف وضو کا مسئلہ نہیں بلکہ ایک جامع پیغام ہے کہ انسان اپنے وسائل کی حفاظت کرے۔ پانی ہو، بجلی ہو، گیس ہو، کوئلہ ہو یا کوئی اور نعمت، انہیں بلا ضرورت ضائع نہیں کرنا چاہیے۔ جب وسائل بے دریغ استعمال ہوتے ہیں تو اس کے اثرات Climate, Pollution

Global Warming، Change اور بعد ازاں مختلف قدرتی آفات کی صورت میں سامنے آتے ہیں۔

اسی طرح اسلام نے صفائی کو غیر معمولی اہمیت دی ہے۔ نماز فرض کی گئی، لیکن اس سے پہلے طہارت کو لازم قرار دیا گیا۔ رسول اللہ ﷺ نے Oral Hygiene کے لیے مسواک (Miswak) کی ترغیب دی، مال کی پاکیزگی کے لیے زکوٰۃ کا حکم دیا، لباس کی صفائی کی تاکید فرمائی اور عمومی صفائی کو پسندیدہ قرار دیا۔ اگر کچرے کو صحیح طریقے سے Dispose Of کیا جائے تو Pollution کم ہوگا، گندگی ختم ہوگی اور Global Sustainability کے اہداف حاصل کرنے میں مدد ملے گی۔ اسی لیے مسلمانوں کی آبادیوں میں ابتدا ہی سے طہارت خانے، وضو خانے اور صفائی کے انتظامات کا خاص اہتمام کیا جاتا رہا۔ یہ سب رسول اللہ ﷺ کی انہی تعلیمات کا عملی اظہار تھا۔ معیشت (Economics) کے میدان میں بھی سیرت نبوی ﷺ ایک متوازن اور بااخلاق نظام پیش کرتی ہے۔ اسلام میں Moral Economy کا تصور موجود ہے، جس کا بنیادی اصول یہ ہے:

"That every economic denominator must be driven by welfare of general public."

یعنی ہر معاشی فیصلہ عوام کی عمومی فلاح کو سامنے رکھ کر ہونا چاہیے۔

تاریخ بتاتی ہے کہ اٹھارہویں صدی میں یورپ میں Moral Economy سے Classical Market Economy کی طرف منتقل ہونے پر بڑی بحث ہوئی۔ پہلے معاشی فیصلوں میں انسان کی Welfare کو بنیادی حیثیت حاصل تھی، پھر آہستہ آہستہ Demand and Supply کی قوتوں نے اس کی جگہ لے لی۔ اس کے برعکس اسلام نے ہمیشہ دولت کی منصفانہ تقسیم اور معاشرے کی اجتماعی فلاح کو فروغ دیا۔

This is important for Global Sustainability.

یہی وجہ ہے کہ رسول اللہ ﷺ نے زندگی کے ہر شعبے کے لیے بہترین منصوبہ (Plan) اور بہترین حکمت عملی (Strategy) عطا فرمائی۔ خواہ معاملہ عبادات کا ہو، معاشرت کا، ماحولیات کا یا معیشت کا، سیرت نبوی ﷺ ہر جگہ متوازن اور پائیدار رہنمائی فراہم کرتی ہے۔

اس دنیا میں ہر انسان کسی نہ کسی شخصیت کو اپنا Hero مانتا ہے۔ لوگ اپنے پسندیدہ افراد کی تعریف کرتے ہیں، ان کی پیروی کرتے ہیں اور انہیں کامیابی کا معیار سمجھتے ہیں۔ لیکن حقیقت یہ ہے کہ بہت سے ایسے لوگ بھی گزرے ہیں جنہیں ان کے ماننے والوں نے ہیرو بنایا، ان کے گرد ایک بڑا حلقہ جمع ہو گیا، مگر انجام انتہائی دردناک نکلا۔ ایک شخص نے اپنے گریڈ سینکڑوں لوگوں کا ایک Cult بنالیا۔ اس کے پیروکار اس کی ہر بات کو حرفِ آخر سمجھتے تھے۔ پھر ایک وقت ایسا آیا کہ اس نے اپنے ماننے والوں کو اجتماعی خودکشی کا حکم دیا، اور وہ سب اس کے کہنے پر اپنی جانوں سے ہاتھ دھو بیٹھے۔ یہ واقعہ اس حقیقت کی یاد دہانی کراتا ہے کہ ہر مشہور شخصیت قابلِ تقلید نہیں ہوتی۔ اصل سوال یہ ہے کہ وہ کون سی ہستی ہے جس کی عظمت کو صرف اس کے ماننے والوں نے ہی نہیں بلکہ غیر جانب دار محققین اور دنیا کے مختلف مکاتبِ فکر سے تعلق رکھنے والے افراد نے بھی تسلیم کیا ہو۔

اسی تناظر میں July 1974 15 کو Time Magazine میں Who Were History's Great Leaders کے عنوان سے ایک سروے شائع ہوا۔ اس میں دنیا کے عظیم رہنماؤں کے بارے میں مختلف آراء جمع کی گئیں۔ اس جائزے میں Mathematicians، Doctors، Philosophers اور زندگی کے مختلف شعبوں سے تعلق رکھنے والے افراد کی آراء شامل کی گئیں۔ اس سروے میں جس شخصیت کا نام سب سے نمایاں انداز میں سامنے آیا، وہ ہمارے آقا حضرت محمد ﷺ کی ذاتِ مبارک تھی۔ اس کی وجہ بیان کرتے ہوئے ایک رائے یہ سامنے آئی کہ سوال یہ نہیں ہونا چاہیے کہ رسول اللہ ﷺ نے کیا تبدیل کیا، بلکہ یہ ہونا چاہیے کہ آپ ﷺ نے کیا تبدیل نہیں کیا۔

Micro ہو یا Macro، انسانی زندگی کا شاید ہی کوئی ایسا پہلو ہو جس پر رسول اللہ ﷺ کی تعلیمات کا اثر نہ ہو۔ اسی حقیقت کو مشہور مصنف Michael H. Hart نے اپنی معروف کتاب The 100 میں بھی بیان کیا۔ دنیا کی ایک سو بااثر شخصیات کی فہرست مرتب کرتے ہوئے اس نے سب سے پہلا نام حضرت محمد ﷺ کا لکھا۔ جب اس سے اس کی وجہ پوچھی گئی تو اس نے کہا کہ رسول اللہ ﷺ کی شخصیت اپنی تاثیر میں منفرد ہے۔ تقریباً پندرہ سو سال گزر جانے کے باوجود آج بھی دوا رب کے قریب لوگ آپ ﷺ پر ایمان رکھتے

ہیں۔ انہوں نے آپ ﷺ کو دیکھا نہیں، لیکن آپ کی ہر تعلیم کو اپنی زندگی کا حصہ سمجھتے ہیں، آپ سے محبت کو اپنے ایمان کا جزو مانتے ہیں، اور آپ ﷺ کی ذات ان کے لیے سب سے زیادہ قابل احترام ہے۔ اس نے یہ بھی واضح کیا کہ رسول اللہ ﷺ کی لائی ہوئی تبدیلی کسی ایک میدان تک محدود نہیں تھی۔ یہ صرف Political Revolution نہیں تھا، نہ صرف Cultural Revolution اور نہ ہی صرف Educational Revolution، بلکہ انسانی زندگی کے ہر شعبے میں ایک ہمہ گیر انقلاب تھا۔

گھر ہو یا معاشرہ، عبادات ہوں یا معاملات، کھانے پینے کے آداب ہوں، چلنے پھرنے کا طریقہ ہو، جنگ کا وقت ہو یا امن کا زمانہ، رسول اللہ ﷺ کی تعلیمات نے انسانی زندگی کے ہر پہلو کو متاثر کیا اور ایک مکمل طرز زندگی عطا کیا۔ رسول اللہ ﷺ کی سیرت طیبہ کا اثر صرف چند افراد یا ایک محدود خطے تک نہیں رہا، بلکہ بہت ہی مختصر مدت میں اس نے ایک ایسی تاریخ رقم کی جس کی مثال دنیا میں مشکل سے ملتی ہے۔ مدنی ریاست کے قیام کے بعد تقریباً دس برس کے عرصے میں کم و بیش 31 Lakh Square Kilometers کا علاقہ اسلامی ریاست میں شامل ہوا۔ گویا اوسطاً روزانہ تقریباً 822 Square Kilometers کا اضافہ ہو رہا تھا۔ یہ محض جغرافیائی توسیع نہیں تھی بلکہ ایک ایسی دعوت تھی جس نے لوگوں کے عقائد، کردار، معاشرت اور طرز زندگی کو بدل کر رکھ دیا۔ اسی حقیقت کی طرف معروف مؤرخ Thomas Carlyle نے اشارہ کرتے ہوئے لکھا:

"How one person single-handedly could weld the varying tribes and wandering Bedouins into one of the most sophisticated nations of the world with the death toll of less than 500."

یعنی ایک ہی شخصیت نے تنہا ایسے مختلف قبائل اور خانہ بدوش بدوؤں کو، جو منتشر زندگی گزار رہے تھے، دنیا کی مہذب ترین اقوام میں شامل کر دیا، اور اتنے عظیم انقلاب کے باوجود انسانی جانوں کا نقصان نہایت کم ہوا۔

یہ محض ایک سیاسی کامیابی نہیں تھی، نہ صرف ایک سماجی تبدیلی، بلکہ انسان کی سوچ،

کردار، عبادات، معاملات، اخلاق، خاندان، معیشت، عدل اور معاشرت ہر شعبے میں ایک ہمہ گیر انقلاب تھا۔ جتنا انسان رسول اللہ ﷺ کی سیرت کا مطالعہ کرتا ہے، اتنا ہی اس پر یہ حقیقت واضح ہوتی جاتی ہے کہ آپ ﷺ کی تعلیمات کسی ایک دور، ایک قوم یا ایک خطے کے لیے نہیں بلکہ پوری انسانیت کے لیے ہیں۔ انسانی زندگی کا شاید ہی کوئی ایسا پہلو ہو جس میں سیرت نبوی ﷺ رہنمائی فراہم نہ کرتی ہو۔ سیرت نبوی ﷺ صرف تاریخ کا ایک روشن باب نہیں، بلکہ ہر دور کے انسان کے لیے زندگی گزارنے کا ایک مکمل دستور ہے۔ اس کی تعلیمات وقت اور حالات کی پابند نہیں، بلکہ ہر زمانے میں انسان کی انفرادی، خاندانی اور اجتماعی زندگی کی رہنمائی کرتی ہیں۔ جو فرد، معاشرہ یا قوم سیرت مصطفیٰ ﷺ کو اپنا رہنما بنالے، اس کے کردار میں وقار، اس کے معاملات میں عدل، اس کے تعلقات میں محبت اور اس کی زندگی میں خیر و برکت نمایاں ہونے لگتی ہے۔ یہی وہ ابدی پیغام ہے جو ہر دور میں انسانیت کو کامیابی، فلاح اور حقیقی سکون کی راہ دکھاتا رہے گا۔

امنِ عالم کا نبوی ﷺ تصور

تاریخِ انسانیت اس بات کی گواہ ہے کہ دنیا نے امن قائم کرنے کے لیے بے شمار نظریات، قوانین اور نظام آزمائے، مگر حقیقی اور دیر پا امن ہمیشہ ایک ایسا خواب ہی رہا جس کی تلاش آج بھی جاری ہے۔ جیسے جیسے انسان ترقی کرتا گیا، ویسے ویسے یہ حقیقت بھی زیادہ واضح ہوتی گئی کہ امن صرف طاقت، سیاست یا معاشی استحکام سے قائم نہیں ہوتا، بلکہ اس کے لیے ایک ایسے کامل نظامِ حیات کی ضرورت ہوتی ہے جو انسان کے اخلاق، کردار اور معاشرت کی درست رہنمائی کرے۔

اگر دنیا کو اس کا کھویا ہوا امن واپس دلانا ہے تو رسول اللہ ﷺ کے نظام کی طرف لوٹنا ہوگا۔ یہی وہ حقیقت ہے جسے مشہور مفکر Bernard Shaw نے ان الفاظ میں بیان کیا: "Want to bring back the long lasting peace and happiness in this world Bring back the system of Muhammad." یعنی اگر دنیا میں دیر پا امن اور خوش حالی واپس لانی ہے تو محمد ﷺ کا نظام نافذ کرنا ہوگا۔

یہ ایک حقیقت ہے کہ جہاں بھی امن کی بات ہوگی، وہاں سیرتِ نبوی ﷺ کا تذکرہ ناگزیر ہوگا، کیونکہ آپ ﷺ کی تعلیمات کا بنیادی مقصد ہی انسان، معاشرے اور پوری دنیا میں امن، عدل اور رحمت کو عام کرنا ہے۔ بعض لوگ اسلام پر یہ اعتراض کرتے ہیں کہ یہ دین دہشت گردی یا ظلم کی تعلیم دیتا ہے، لیکن اس اعتراض کا جواب ایک نہایت سادہ حقیقت سے دیا جاسکتا ہے۔

ایک شخص نے ایک Talk Show میں کہا کہ اگر فرض کر لیا جائے کہ آج دنیا کی آبادی تقریباً 8.3 Billion ہے، جن میں سے تقریباً 2 Billion مسلمان ہیں، اور اگر واقعی ان تمام مسلمانوں کی تربیت دہشت گردی پر ہوئی ہوتی، تو پھر باقی 6.5 Billion انسان زندہ کیسے ہوتے؟ یہ خود اس الزام کی کمزوری کو واضح کرنے کے لیے کافی ہے۔

رسول اللہ ﷺ کی تعلیمات صرف انسانوں تک محدود نہیں بلکہ پوری مخلوق کے لیے رحمت ہیں۔ اس دنیا میں انسان بھی ہیں، جانور بھی، درخت بھی اور دوسری بے شمار مخلوقات بھی، اور آپ ﷺ نے ہر ایک کے حقوق واضح فرمائے۔ انسان جب ایک دوسرے سے ملتے ہیں تو سب سے پہلے کیا کہتے ہیں؟

السلام علیکم ورحمة اللہ وبرکاتہ

یعنی ملاقات کی ابتدا ہی سلامتی، رحمت اور برکت کی دعا سے ہوتی ہے۔ جس دین کی پہلی تعلیم ہی سلامتی کی دعا ہو، اسے ظلم کا دین کیسے کہا جاسکتا ہے؟

رسول اللہ ﷺ نے صرف انسانوں کے حقوق ہی بیان نہیں فرمائے بلکہ ماحول اور قدرتی وسائل کی حفاظت کی بھی تعلیم دی۔ غزوہ مؤتہ کے لیے لشکر روانہ کرتے وقت آپ ﷺ نے ہدایت فرمائی کہ کھڑی فصلوں میں گھوڑے نہ دوڑائے جائیں اور سایہ دار درختوں کے نیچے ضرورت پوری نہ کی جائے، کیونکہ اس سے مسافروں کو تکلیف پہنچتی ہے۔ درختوں کے بارے میں بھی آپ ﷺ کی واضح تعلیمات موجود ہیں۔ آپ ﷺ نے فرمایا کہ اگر کوئی شخص درخت لگائے، پھر اس کی حفاظت کرے یہاں تک کہ وہ پھل دینے لگے، تو اس درخت سے جو بھی پھل کھائے گا، وہ اس کے لیے صدقہ شمار ہوگا۔ اسی طرح Animal Rights کے بارے میں بھی رسول اللہ ﷺ نے واضح ہدایات عطا فرمائیں۔ جانور کے چہرے پر نہ مارا جائے، اس پر اس کی طاقت سے زیادہ بوجھ نہ ڈالا جائے، کند چھری سے اسے ذبح نہ کیا جائے اور نہ ہی اسے بھوکا پیاسا رکھا جائے۔ انسانی جان کی حرمت کا اندازہ اس ارشادِ نبوی ﷺ سے بھی ہوتا ہے کہ: جو شخص کسی مومن کے قتل میں آدھے لفظ کے برابر بھی مدد کرے، وہ اللہ تعالیٰ سے اس حال میں ملے گا کہ اس کی پیشانی پر ”اللہ کی رحمت سے مایوس“ لکھا ہوگا۔^۱

یہ تعلیمات واضح کرتی ہیں کہ سیرتِ نبوی ﷺ کی بنیاد ظلم پر نہیں بلکہ رحمت، عدل اور امن پر قائم ہے۔ یہی وہ اصول ہیں جو آج بھی دنیا کو امن اور انسانیت کا راستہ دکھا سکتے ہیں۔ رسول اللہ ﷺ کی رحمت صرف انسانوں تک محدود نہیں بلکہ پوری کائنات کو اپنے

^۱ سنن ابن ماجہ، حدیث: 2620

دامن میں سمیٹے ہوئے ہے۔ تاریخ گواہ ہے کہ مختلف ادوار اور معاشروں میں بعض طبقات کے ساتھ انتہائی غیر منصفانہ رویے اختیار کیے جاتے رہے، لیکن سیرت نبوی ﷺ نے ان تمام تصورات کو بدل کر رکھ دیا۔ مثلاً قدیم زمانے کے معروف فلسفی ارسطو اور افلاطون کے افکار میں عورت کے بارے میں ایسے تصورات ملتے ہیں جن میں اسے کمتر درجے کی مخلوق سمجھا گیا۔ بعض معاشروں میں عورت کو زندہ جلادیا جاتا تھا اور اسے عزت و وقار کا مستحق نہیں سمجھا جاتا تھا۔ اس کے برعکس رسول اللہ ﷺ نے عورت کو معاشرے میں عظیم مقام عطا فرمایا۔ آپ ﷺ نے ارشاد فرمایا کہ ماں، جو ایک عورت ہی ہے، اس کے قدموں تلے جنت ہے۔ یہی وجہ ہے کہ اسلام صرف رب المسلمین کا پیغام نہیں دیتا بلکہ رب العالمین کی طرف رہنمائی کرتا ہے، اور رسول اللہ ﷺ صرف مسلمانوں کے لیے نہیں بلکہ رحمۃ للعالمین بنا کر بھیجے گئے۔ اکثر یہ سوال کیا جاتا ہے کہ اللہ تعالیٰ کی رحمت کہاں نظر آتی ہے؟ اس کا جواب خود رسول اللہ ﷺ کی ذات اقدس ہے۔ ایک بات یہ ہے کہ کوئی شخص رحم کرنے والا ہو، لیکن رسول اللہ ﷺ کا معاملہ اس سے کہیں بلند ہے۔ سر مبارک کے بالوں سے لے کر قدموں کے ناخنوں تک آپ ﷺ کی پوری ذات سراپا رحمت ہے۔ رسول اللہ ﷺ نے ارشاد فرمایا: ”میں اللہ کی وہ رحمت ہوں جسے اس نے اپنی مخلوق کے لیے بطور تحفہ بھیجا ہے۔“^۱

اسی لیے رسول اللہ ﷺ انبیائے کرام، رسولوں اور فرشتوں کے لیے بھی رحمت ہیں، دین و دنیا کے لیے بھی رحمت ہیں، مسلمانوں اور غیر مسلموں کے لیے بھی رحمت ہیں، نباتات، حیوانات اور جمادات کے لیے بھی رحمت ہیں۔ غرض یہ کہ اس کائنات کی ہر چیز آپ ﷺ کی رحمت کے دائرے میں آتی ہے۔ سیرت نبوی ﷺ کا ایک اور نمایاں پہلو یہ ہے کہ آپ ﷺ نے امن (Peace) کو صرف بڑے سیاسی معاہدوں یا حکومتی فیصلوں تک محدود نہیں رکھا بلکہ روزمرہ زندگی کے معمولی اعمال کے ذریعے بھی اسے فروغ دیا۔

اگر کوئی شخص اپنی زوجہ کے منہ میں محبت سے ایک لقمہ رکھتا ہے تو اس پر بھی صدقے کا ثواب ملتا ہے۔

^۱ سنن دارمی/مقدمہ/حدیث: 15

اگر کوئی اپنے بھائی کو مسکرا کر دیکھتا ہے تو یہ بھی باعثِ اجر ہے۔
اگر راستے سے ایک تکلیف دہ پتھر ہٹا دیتا ہے تو اس پر بھی صدقے کا ثواب ملتا ہے۔
بظاہر یہ چھوٹے چھوٹے اعمال ہیں، لیکن جب ایک معاشرے کے افراد ان پر عمل کرتے ہیں تو محبت، خیر خواہی اور باہمی احترام کی فضا پیدا ہوتی ہے، اور یہی فضا ایک Peaceful World کی بنیاد بنتی ہے۔ اسی طرح Balance of Power کے بارے میں بھی رسول اللہ ﷺ نے نہایت متوازن رہنمائی عطا فرمائی۔ آپ ﷺ نے فرمایا: ”دشمن سے مقابلے کی تمنا نہ کرو اور اللہ تعالیٰ سے عافیت مانگو، لیکن اگر مقابلہ ہو جائے تو صبر سے کام لو، اور یاد رکھو کہ جنت تلواروں کے سائے تلے ہے۔“^۱

یہ تعلیم نہ جنگ پسندی کی دعوت دیتی ہے اور نہ بزدلی کی، بلکہ حالات کے مطابق اعتدال، صبر اور ذمہ داری کا راستہ دکھاتی ہے۔ رسول اللہ ﷺ نے صرف امن کی دعوت ہی نہیں دی بلکہ جنگ کے بھی ایسے اصول مقرر فرمائے جنہوں نے انسانیت کو ایک نیا معیار عطا کیا۔ آج جنگی قوانین اور بین الاقوامی معاہدوں پر بہت گفتگو ہوتی ہے، لیکن سیرت نبوی ﷺ نے صدیوں پہلے ان بنیادی اصولوں کی رہنمائی فرمادی تھی۔

آپ ﷺ نے جنگی قیدیوں (War POWs - Prisoners of) کے حقوق بھی واضح فرمائے۔ غزوہ بدر کے بعد بعض قیدیوں کے لیے 1,000 سے 4,000 Dirhams تک فدیہ مقرر کیا گیا، جبکہ جو شخص فدیہ ادا کرنے کی استطاعت نہیں رکھتا تھا، اس کے لیے یہ راستہ رکھا گیا کہ وہ مدینہ کے دس بچوں کو بنیادی لکھنا پڑھنا (Basic Writing) سکھا دے، اس کے بعد اسے آزاد کر دیا جائے۔ یہ واقعہ اس دور کے عالمی حالات کے تناظر میں دیکھا جائے تو اس کی اہمیت اور بھی نمایاں ہو جاتی ہے۔ اس زمانے میں جنگی قیدیوں کے ساتھ انتہائی ظالمانہ سلوک کیا جاتا تھا۔ بڑے بڑے میلوں میں انہیں لوگوں کے سامنے قتل کیا جاتا، ان کی گردنیں کاٹی جاتیں اور اسے تفریح کا ذریعہ سمجھا جاتا تھا۔ بعض جگہوں پر جنگی قیدیوں کو درندوں کے سامنے چھوڑ دیا جاتا اور لوگ اس وقت تک تماشا دیکھتے رہتے جب تک آخری قیدی بھی ان درندوں کا شکار نہ ہو جاتا۔

^۱ صحیح البخاری/ کتاب الجہاد والسیر/ حدیث: 2966

تاریخ میں ایسے بھی افراد گزرے ہیں جنہیں بڑے ناموں سے یاد کیا جاتا ہے، لیکن وہ بھی جنگی قیدیوں کے ساتھ ایسے سخت رویوں کے حامی تھے۔ اس کے برعکس رسول اللہ ﷺ نے جنگ کو بھی اخلاقیات کا پابند بنایا۔ آپ ﷺ نے ہدایت فرمائی کہ جو شخص اپنے گھر کا دروازہ بند کر لے، اس پر حملہ نہ کیا جائے۔ یہ بھی فرمایا کہ جو ابوسفیان کے گھر میں داخل ہو جائے، وہ محفوظ ہے۔ اسی طرح عورتوں، بچوں اور بوڑھوں کو نقصان نہ پہنچانے کی تعلیم دی، اور جنگی قیدیوں کے حقوق بھی واضح طور پر بیان فرمائے۔

آج دنیا مختلف معاہدوں اور Conventions کے ذریعے جنگی قوانین مرتب کرتی ہے، لیکن سیرت نبوی ﷺ نے بہت پہلے ان بنیادی اصولوں کی عملی تعلیم دے دی تھی۔ حسن اخلاق کے بارے میں ایک خوبصورت بات کہی گئی ہے:

”حسن اخلاق وہ نہیں جو صرف لکھا ہوا ہو، بلکہ حسن اخلاق وہ ہے جو عمل کر کے دکھایا جائے۔“

رسول اللہ ﷺ کی پوری زندگی اسی عملی حسن اخلاق کا روشن نمونہ ہے۔ جب غار حرا میں پہلی وحی نازل ہوئی اور رسول اللہ ﷺ گھر تشریف لائے تو آپ ﷺ کے جسم مبارک پر کچکی طاری تھی۔ آپ ﷺ نے فرمایا کہ مجھے اپنی جان کا خوف محسوس ہو رہا ہے۔ اس موقع پر حضرت خدیجہ رضی اللہ عنہا نے جو الفاظ کہے، وہ ایک زوجہ کی گواہی بھی ہیں اور رسول اللہ ﷺ کے کردار کا عملی تعارف بھی۔ انہوں نے عرض کیا: آپ ﷺ کو اللہ تعالیٰ ہر گز تنہا نہیں چھوڑے گا، کیونکہ آپ صلہ رحمی کرتے ہیں، خود محنت کر کے محتاجوں اور غریبوں کی مدد کرتے ہیں، اور حق و انصاف کے معاملات میں لوگوں کا ساتھ دیتے ہیں۔^۱

These were the first words.

یہ وہ ابتدائی گواہی تھی جو سب سے پہلے ایک زوجہ کی زبان سے رسول اللہ ﷺ کے کردار کے بارے میں سامنے آئی۔ پھر وقت گزرتا گیا۔ لوگ آتے رہے، لوگ جاتے رہے۔ ابو جہل اور ابولہب بھی سامنے آئے، اور حضرت ابوبکر صدیق رضی اللہ عنہ اور حضرت عمر فاروق رضی

^۱ صحیح بخاری، کتاب بدء الوحی، حدیث: 3

اللہ عنہ بھی۔ کبھی آپ ﷺ پر اونٹ کی اوجھڑی ڈالی گئی، کبھی ہجرت کا مرحلہ آیا، کبھی مدینہ پر حملے ہوئے، پھر اسلامی ریاست قائم ہوئی، وسائل میں وسعت آئی، خلافت راشدہ کا دور آیا، اور وقت آگے بڑھتے بڑھتے آج کے Digital Era تک پہنچ گیا۔ اس پورے سفر میں جس نے بھی رسول اللہ ﷺ کی سیرت کا مطالعہ کیا، آپ ﷺ کے ارشادات اور واقعات سے واقفیت حاصل کی، خواہ وہ مسلمان تھا یا نہیں، اس نے کم از کم تین باتوں کا اعتراف ضرور کیا۔

He is the Mercy, He is Trustworthy, He is Truthful.

یعنی آپ ﷺ سراسر اپارحمت ہیں، آپ ہی صادق ہیں اور آپ ہی امین ہیں۔

یہی وہ اوصاف ہیں جنہوں نے چودہ سو برس سے زیادہ عرصہ گزرنے کے باوجود رسول اللہ ﷺ کی سیرت کو پوری انسانیت کے لیے روشنی کا مینار بنا رکھا ہے۔ سیرت نبوی ﷺ کا مطالعہ یہ حقیقت واضح کرتا ہے کہ رسول اللہ ﷺ کی تعلیمات کسی ایک قوم، ایک خطے یا ایک دور کے لیے نہیں بلکہ پوری انسانیت کے لیے ہیں۔ انسانوں کے باہمی تعلقات ہوں، جانوروں کے حقوق ہوں، ماحول کا تحفظ ہو، جنگ کے اصول ہوں یا امن کا قیام، ہر شعبے میں سیرت طیبہ متوازن، رحمت بھری اور عملی رہنمائی فراہم کرتی ہے۔ رسول اللہ ﷺ کی پوری زندگی اس بات کا عملی ثبوت ہے کہ امن صرف نعروں سے قائم نہیں ہوتا بلکہ رحم، عدل، حسن اخلاق، امانت، سچائی اور انسانیت کی خدمت سے وجود میں آتا ہے۔ یہی وہ اوصاف ہیں جنہوں نے آپ ﷺ کو صرف مسلمانوں ہی نہیں بلکہ بے شمار غیر مسلم مفکرین کی نظر میں بھی ایک منفرد اور مثالی شخصیت بنا دیا۔ جس نے بھی تعصب سے بالاتر ہو کر رسول اکرم ﷺ کی سیرت طیبہ کا مطالعہ کیا، وہ آپ ﷺ کے بے مثال اخلاق، امانت، دیانت، رحمت اور صداقت کا معترف ہوئے بغیر نہ رہ سکا۔ یہی وہ اوصاف ہیں جنہوں نے ایک منتشر معاشرے کو مثالی امت میں تبدیل کر دیا، اور یہی صفات آج بھی ایک پُر امن، متوازن اور باوقار معاشرے کی مضبوط بنیاد بن سکتی ہیں۔ حقیقت یہ ہے کہ سیرت نبوی ﷺ صرف ایک عظیم شخصیت کی سوانح نہیں، بلکہ ہر دور کے انسان کے لیے کردار سازی، معاشرتی اصلاح اور کامیاب زندگی کا ایک مکمل نمونہ ہے۔

سفر معراج: ایمان، معجزہ اور سائنس

اللہ تعالیٰ نے اپنے محبوب حضرت محمد ﷺ کو بے شمار معجزات عطا فرمائے، مگر ان تمام معجزات میں واقعہ معراج ایک ایسا عظیم الشان معجزہ ہے جس کے سامنے انسانی عقل حیران رہ جاتی ہے۔ یہ صرف ایک سفر نہیں تھا بلکہ اللہ تعالیٰ کی طرف سے اپنے محبوب ﷺ کو عطا کیا گیا وہ اعزاز تھا جس کی کوئی مثال نہ پہلے کبھی ملتی ہے اور نہ قیامت تک مل سکتی ہے۔

جس طرح قرآن مجید اپنی حقانیت میں بے مثال ہے اور رہتی دنیا تک کوئی اس کا مقابلہ نہیں کر سکتا، اسی طرح واقعہ معراج بھی ایسا معجزہ ہے جسے کوئی چیلنج نہیں کر سکتا۔ وقت بدلتا رہے، سائنس ترقی کرتی رہے، انسان نئی نئی دریافتیں کرتا رہے، لیکن معراج کی حقیقت اپنی شان کے ساتھ ہمیشہ قائم رہے گی، کیونکہ یہ اس ہستی کا معجزہ ہے جو خاتم النبیین ﷺ ہیں۔ اگر اس مبارک سفر کو ترتیب کے ساتھ دیکھا جائے تو اسے تین عظیم مراحل میں تقسیم کیا جاسکتا ہے۔

پہلا مرحلہ فرش سے فرش کا تھا، یعنی مسجد حرام سے مسجد اقصیٰ تک کا سفر۔

دوسرا مرحلہ فرش سے عرش کا تھا، جہاں بیت المقدس سے ساتوں آسمانوں، پھر سدرۃ المنتہیٰ تک اور اس سے بھی آگے اللہ تعالیٰ کے حکم سے سفر طے فرمایا گیا۔

اور تیسرا مرحلہ عرش سے لامکاں کا تھا، یعنی سدرۃ المنتہیٰ سے قاب قوسین تک، جہاں رسول اکرم ﷺ اس مقام قرب پر فائز ہوئے جسے کسی اور مخلوق کو نصیب نہیں کیا گیا۔ یہی وہ مقام ہے جہاں نبی اکرم ﷺ نے اپنے رب کا دیدار اپنی سر کی آنکھوں سے فرمایا، یہاں تک کہ قربت کا فاصلہ دو کمانوں کے برابر بلکہ اس سے بھی کم رہ گیا۔ محبوب خدا ﷺ ایسی بلندیوں تک تشریف لے گئے کہ تمام آسمان اور تمام بلندیاں بھی پیچھے رہ گئیں۔

اس پورے مبارک Journey کی ایک اور حیرت انگیز خصوصیت یہ ہے کہ ہر مرحلے کے لیے اللہ تعالیٰ نے الگ الگ نورانی سواری عطا فرمائی۔ گویا منزل بدلتی رہی تو سواری بھی بدلتی رہی، اور ہر سواری اپنے مقام کے مطابق عظمت اور شان رکھتی تھی۔

مکہ مکرمہ سے بیت المقدس تک آپ ﷺ نے براق پر سفر فرمایا۔

بیت المقدس سے آسمان دنیا تک نور کی سیڑھیوں کے ذریعے تشریف لے گئے۔
 پھر آسمان اول سے ساتویں آسمان تک فرشتوں کے پروں پر سفر ہوا۔
 اس کے بعد ساتویں آسمان سے سدرۃ المنتہیٰ تک حضرت جبریل امین علیہ السلام کی
 معیت رہی۔

اور سدرۃ المنتہیٰ سے قاب قوسین تک رف رف پر تشریف لے جایا گیا، جو اس مبارک
 سفر کا تیز ترین ذریعہ تھا۔

The ways and sources were different and magnificent.

ان تمام سواریوں میں ایک قدر مشترک تھی، اور وہ یہ کہ سب کی سب نورانی تھیں۔ ان
 میں سب سے زیادہ معروف براق ہے۔ احادیث میں اس کا ذکر آتا ہے کہ وہ خیر سے چھوٹا تھا،
 اس کا رنگ سفید تھا، اور سفید رنگ ویسے بھی تمام رنگوں کی اصل سمجھا جاتا ہے، نیز یہ رسول اللہ
 ﷺ کا پسندیدہ رنگ بھی تھا۔

یہ بھی غور طلب بات ہے کہ اللہ تعالیٰ نے اپنے محبوب ﷺ کو معراج کے لیے پیدل
 چلنے کا حکم نہیں دیا بلکہ اپنے دربار سے سواری بھی عطا فرمائی۔ دنیا میں بھی جب کوئی بادشاہ اپنے کسی
 خاص مہمان کو بلاتا ہے تو اس کے استقبال کے لیے اپنی سواری بھیجتا ہے۔ رپ کریم نے بھی اپنے
 محبوب ﷺ کو اپنے قرب کی طرف بلایا تو براق کو بھیج کر اپنے محبوب کی شانِ محبوبیت کو ظاہر
 فرمایا۔

روایات میں آتا ہے کہ جب رسول اللہ ﷺ براق پر سوار ہونے لگے تو وہ کچھ بے
 چین ہوا۔ اس کی ایک وجہ یہ بھی بیان کی جاتی ہے کہ رسول اللہ ﷺ نے اسے یہ بشارت عطا
 فرمائی کہ قیامت کے دن بھی آپ ﷺ اسی پر سوار ہوں گے۔ جب یہ سعادت نصیب ہونے کی
 خوشخبری ملی تو وہ مطمئن ہو گیا۔ یہ بھی بیان کیا جاتا ہے کہ جنت کی چراگاہوں میں چالیس ہزار براق
 موجود ہیں، لیکن معراج کے لیے جس براق کا انتخاب ہوا، وہ اس عظیم ترین سفر کے لیے مخصوص
 تھا۔ براق کی رفتار بھی انسانی عقل کو حیران کر دیتی ہے۔ اس کا ایک قدم وہاں پڑتا تھا جہاں تک
 انسانی نگاہ پہنچ سکتی ہے۔

یہاں ایک دلچسپ سائنسی پہلو بھی قابلِ غور ہے۔

As per Science انسانی آنکھ تقریباً 578 Megapixels کے برابر بصری صلاحیت رکھتی ہے۔ اگر زمین بالکل ہموار ہو، سامنے کوئی عمارت، درخت یا پہاڑ نہ ہو تو انسان کی Naked Eye ہزاروں میل تک دیکھنے کی صلاحیت رکھتی ہے۔ اسی طرح شدید اندھیرے میں اگر تقریباً تیس میل کے فاصلے پر ایک موم بتی بھی روشن ہو تو اس کی روشنی دیکھی جاسکتی ہے۔ اور جب رات بالکل صاف ہو، بادل نہ ہوں، تو انسان اپنی آنکھوں سے ایسے ستارے بھی دیکھ لیتا ہے جو Andromeda Galaxy کا حصہ ہیں۔ یہ کہکشاں تقریباً 6.2 Million Light Years کے فاصلے پر واقع ہے۔ ایک Light Year تقریباً 5.9 Trillion Kilometres کے برابر ہوتا ہے۔

ذرا تصور کیجیے! اگر انسان کی نگاہ اتنی دور تک پہنچ سکتی ہے تو براق کا ایک قدم بھی اتنا ہی طویل تھا جتنی دور تک انسانی نگاہ جاسکتی ہے۔

یہ سب اس لیے تھا کہ اللہ تعالیٰ اپنے محبوب ﷺ کو وہ معجزات دکھانا چاہتا تھا جو کسی اور مخلوق کو نصیب نہیں ہوئے۔ یہ ایسا اعزاز ہے جس کا مقابلہ نہ ماضی کی کوئی قوم کر سکتی ہے، نہ حال کی کوئی تہذیب، اور نہ مستقبل کی کوئی سائنسی ترقی۔ اس لیے کہ رسول اللہ ﷺ صرف ایک نبی نہیں بلکہ خاتم النبیین ﷺ ہیں، اور معراج آپ ﷺ کی اسی بے مثال عظمت کا روشن ترین مظہر ہے۔

جدید دور کو اگر رفتار کا دور کہا جائے تو غلط نہ ہوگا۔ آج انسان کی ساری دوڑ تیز سے تیز تر ہونے کی ہے۔ Astrophysics اور Space Science کی دنیا میں نئی نئی تحقیقات ہو رہی ہیں، خلائی سفر کو مزید تیز، محفوظ اور مؤثر بنانے کی کوششیں جاری ہیں، اور انسان اپنی سائنسی ترقی پر فخر محسوس کرتا ہے۔ لیکن حقیقت یہ ہے کہ رفتار کی جس انتہا تک سائنس آج پہنچی ہے، معراج مصطفیٰ ﷺ کا معجزہ اس سے کہیں بلند اور ماوراء ہے۔

سائنس کے مطابق کائنات میں سب سے تیز رفتار شے Light ہے۔ روشنی کی رفتار تقریباً 3×10^8 Metres per second ہے۔ یہی وجہ ہے کہ جیسے ہی بلب روشن کیا جاتا ہے، روشنی پل بھر میں ہر طرف پھیل جاتی ہے۔ موجودہ سائنسی معلومات کے مطابق اس سے زیادہ رفتار کسی شے کی نہیں۔ ہمارا سورج زمین سے تقریباً 147.7 Million Kilometres

کے فاصلے پر واقع ہے، لیکن اس کی روشنی صرف 8 Minutes 2 seconds میں زمین تک پہنچ جاتی ہے۔ یہ رفتار انسانی عقل کو حیران ضرور کرتی ہے، مگر معراج مصطفیٰ صلی اللہ علیہ وسلم کے سامنے یہ بھی محدود نظر آتی ہے۔

انسان نے اپنی عقل و تحقیق سے تیز رفتار مشینیں بھی تیار کی ہیں۔ ان میں Parker Solar Probe دنیا کا تیز ترین خلائی جہاز شمار کیا جاتا ہے، جو مسلسل سورج کی طرف بڑھ رہا ہے۔ اس وقت اس کی رفتار تقریباً 000,690 کلومیٹر فی گھنٹہ ہے، جو اسے انسانی تاریخ کا تیز ترین خلائی جہاز بناتی ہے۔

اسی طرح دنیا کا تیز ترین طیارہ X-15 ہے، جس کی رفتار تقریباً Kilometres per hour 7,274 ریکارڈ کی گئی، جبکہ تیز رفتار ٹرینیں تقریباً 460 Kilometres per hour کی رفتار سے سفر کر رہی ہیں۔ بلاشبہ یہ رفتاریں انسانی ذہانت اور سائنسی ترقی کا ثمر ہیں، لیکن ان سب کی اپنی ایک حد ہے۔

خلائی تحقیق کا میدان بھی روز بروز وسیع ہوتا جا رہا ہے۔ انسان اب صرف چاند تک محدود نہیں رہا بلکہ Mars پر بھی اپنی موجودگی درج کر چکا ہے۔ اب تک Mars پر پانچ مشہور Rovers اتارے جا چکے ہیں، جن میں Opportunity، Spirit، Sojourner، Curiosity اور Perseverance شامل ہیں۔ یہ سیارہ زمین سے تقریباً 150 Million Kilometres کے فاصلے پر واقع ہے، اور اب اس پر انسانی آبادی قائم کرنے، یعنی Colony بنانے کی منصوبہ بندی بھی کی جا رہی ہے۔ اسی طرح James Webb Space Telescope، جسے تقریباً تیس برس کی محنت اور دس ارب ڈالر کی لاگت سے تیار کیا گیا، اس وقت زمین سے تقریباً 5.1 Million Kilometres کے فاصلے پر اپنے مقام پر موجود ہے اور کائنات کے نہایت دور دراز علاقوں کا مشاہدہ کر رہا ہے۔ یہ دوربین Carina Nebula، Cat's Eye Galaxy اور بے شمار ایسی کہکشاؤں اور فلکی اجسام کی تصاویر بھیج رہی ہے جو کئی Million Light Years کے فاصلے پر واقع ہیں۔

دوسری طرف کمپیوٹر اور موبائل ٹیکنالوجی کی رفتار بھی حیران کن حد تک پہنچ چکی ہے۔ کبھی وقت کا پیمانہ صرف گھنٹے، منٹ اور سیکنڈ تھے، لیکن آج Nanosecond،

Microsecond, Millisecond بلکہ اس سے بھی آگے Zeptosecond اور Planck Time جیسے پیمانے استعمال کیے جا رہے ہیں۔ جدید کمپیوٹر انہی انتہائی مختصر اوقات میں اربوں حسابات انجام دیتے ہیں۔ صرف Google ہی کو دیکھ لیجیے، جہاں ایک سیکنڈ میں تقریباً 000,158 Searches کی جاتی ہیں، جبکہ ایک دن میں یہ تعداد تقریباً 13.7 Billion Searches تک پہنچ جاتی ہے۔ اسی طرح جب آپ سفر کر رہے ہوتے ہیں تو آپ کا موبائل فون مسلسل قریب ترین Cell Tower سے منسلک رہتا ہے۔ جیسے ہی آپ کسی کو کال کرتے ہیں، لمحوں میں یہ فیصلہ ہو جاتا ہے کہ جس نمبر پر کال کی جا رہی ہے وہ فعال ہے یا نہیں، اس پر کون سی سروس موجود ہے، آپ کا کون سا Package چل رہا ہے، SMS یا MMS کی کیا صورت حال ہے، یا WhatsApp Call جا رہی ہے یا نہیں۔ پھر جیسے ہی آپ ایک ٹاور کی حدود سے نکلتے ہیں، بغیر کسی رکاوٹ کے آپ کا رابطہ اگلے Tower پر منتقل ہو جاتا ہے۔ یہ پورا نظام اتنی تیزی سے کام کرتا ہے کہ انسان کو اس کا احساس بھی نہیں ہوتا۔ یہ سب انسانی عقل، تحقیق اور سائنس کی حیرت انگیز کامیابیاں ہیں، لیکن اب ذرا معراج کی رات کا منظر ذہن میں لائیے۔

رسول اکرم ﷺ مسجد حرام سے مسجد اقصیٰ تشریف لے گئے، وہاں سے ساتوں آسمانوں کا سفر فرمایا، سدرۃ المنتہی سے آگے تشریف لے گئے، قاب قوسین کے مقام پر اپنے رب کا دیدار فرمایا، جنت اور جہنم کے مشاہدات کیے، انبیائے کرام علیہم السلام سے ملاقاتیں کیں اور فرشتوں نے آپ ﷺ کا استقبال کیا۔ یہ سارا عظیم الشان سفر مکمل کر کے جب آپ ﷺ واپس تشریف لائے تو حیرت انگیز بات یہ تھی کہ جس بستر اقدس سے آپ ﷺ تشریف لے گئے تھے، وہ ابھی تک گرم تھا۔ جس شاخ سے آپ کا عمامہ ٹکرایا تھا، وہ ابھی تک حرکت میں تھی، اور وضو کا جو پانی بہہ رہا تھا، وہ بھی ابھی جاری تھا۔ یہ وہ معجزہ ہے جسے نہ رفتار کے موجودہ پیمانوں سے ناپا جاسکتا ہے، نہ کسی سائنسی فارمولے میں محدود کیا جاسکتا ہے۔ یہ اللہ تعالیٰ کی قدرت اور اپنے محبوب ﷺ کو عطا کی گئی بے مثال شانِ محبوبیت کا ایسا مظہر ہے جس کے سامنے انسانی عقل سر تسلیم خم کر دیتی ہے۔ یہاں ایک نہایت اہم سوال پیدا ہوتا ہے۔ اگر معراج کی رات رسول اکرم ﷺ نے اتنی حیران کن رفتار سے سفر فرمایا تو اس وقت آپ ﷺ کی حقیقت اور مقام کو کس نظر سے دیکھا جائے؟ یہ بات اپنی جگہ مسلم ہے کہ رسول اللہ ﷺ نے کھانا تناول

فرمایا، پانی نوش فرمایا، صحابہ کرام رضی اللہ عنہم کے ساتھ زندگی بسر فرمائی، بازاروں میں تشریف لے گئے، معاملات انجام دیے، اور یہ سب آپ ﷺ کی بشریت کی روشن دلیل ہے۔ لیکن اسی کے ساتھ یہ حقیقت بھی سامنے آتی ہے کہ یہی ذات اقدس لامکاں تک تشریف لے جاتی ہے، ایسی رفتار سے سفر کرتی ہے جس کا تصور بھی انسانی عقل سے باہر ہے، اپنے رب کا دیدار اپنی سرکی آنکھوں سے فرماتی ہے، اور اس مقام تک پہنچتی ہے جہاں نہ عام مخلوق کی رسائی ہے اور نہ عقل انسانی کی پرواز۔

وہ مقام جہاں نہ Direction کی قید ہے، نہ Space کا تصور، نہ Matter کی حد ہے اور نہ وقت (Time) کے وہ پیمانے باقی رہتے ہیں جن سے انسان دنیا کو ناپتا ہے۔ یہ سب اس بات کی دلیل ہے کہ رسول اللہ ﷺ کی بشریت بھی کمال کی ہے اور آپ ﷺ کی نورانیت بھی کمال کی ہے۔ اسی لیے جب حضرت جبریل امین علیہ السلام، جو تمام فرشتوں کے سردار ہیں، سدرۃ المنتہی پر پہنچ کر عرض کرتے ہیں کہ اگر اس سے ایک قدم بھی آگے بڑھا تو جل جاؤں گا، وہاں سے بھی رسول اکرم ﷺ تنہا آگے تشریف لے جاتے ہیں۔ یہ وہ مقام ہے جہاں مخلوق رک جاتی ہے، مگر محبوب خدا ﷺ کی معراج جاری رہتی ہے۔ یہی وجہ ہے کہ اہل سنت ہمیشہ اس بات پر ایمان رکھتے ہیں کہ معراج صرف روحانی نہیں بلکہ جسمانی بھی تھی۔

اگر یہ صرف روح کا سفر ہوتا تو اس میں وہ عظمت نہ ہوتی جس نے کفار مکہ کو حیران کر دیا۔ خواب کا دعویٰ تو کوئی بھی کر سکتا ہے، نہ اس پر اتنا انکار ہوتا اور نہ ہی بعض نو مسلم اس خبر کو سن کر مرتد ہوتے۔

قرآن کریم نے بھی اس حقیقت کو نہایت واضح انداز میں بیان فرمایا:

(سُبْحَانَ الَّذِي أَسْرَى بِعَبْدِهِ لَيْلًا)

اللہ تعالیٰ نے یہ نہیں فرمایا کہ "اپنے بندے کی روح کو لے گیا"، بلکہ فرمایا "اپنے بندے کو لے گیا۔" اس سے معلوم ہوتا ہے کہ یہ سفر Physical Body and Spirit کے ساتھ تھا۔

واقعہ معراج کی ایک عظیم حکمت یہ بھی تھی کہ اللہ تعالیٰ اپنے محبوب ﷺ کی فضیلت تمام مخلوقات پر ظاہر فرما دے۔ جب رسول اکرم ﷺ بیت المقدس تشریف لے گئے تو تمام انبیائے کرام علیہم السلام نے آپ ﷺ کی اقتدا میں نماز ادا کی۔ اس سے واضح ہوا کہ آپ ﷺ امام الانبیاء ہیں۔ پھر جب آسمانوں پر تشریف لے گئے تو فرشتوں نے استقبال کیا، سلام عرض کیا اور آپ ﷺ کی عظمت کا اعتراف کیا۔ اس سے معلوم ہوا کہ آپ ﷺ صرف انبیاء ہی کے نہیں بلکہ فرشتوں کے بھی امام ہیں۔ اس مقام کو مزید اچھی طرح سمجھنے کے لیے حضرت موسیٰ علیہ السلام کا واقعہ بھی قابل غور ہے۔

حضرت موسیٰ علیہ السلام نے اللہ تعالیٰ کی بارگاہ میں عرض کی کہ اے میرے رب! مجھے اپنا دیدار عطا فرما۔

اللہ تعالیٰ نے فرمایا: ”تم ہرگز مجھے نہیں دیکھ سکتے، البتہ اس پہاڑ کی طرف دیکھو، اگر یہ اپنی جگہ قائم رہا تو تم بھی مجھے دیکھ لو گے۔“^۱

پھر جب پہاڑ پر ایک تجلی ظاہر ہوئی تو وہ ریزہ ریزہ ہو گیا اور حضرت موسیٰ علیہ السلام بے ہوش ہو کر گر پڑے۔ یہاں غور کرنے کی بات یہ ہے کہ حضرت موسیٰ علیہ السلام نے اللہ تعالیٰ سے کلام بھی فرمایا اور تجلی کا مشاہدہ بھی کیا، لیکن دیدار نہ ہوا۔ اس کے باوجود اس تجلی کی برکت سے آپ علیہ السلام کی بینائی میں ایسی قوت پیدا ہوئی کہ روایت کے مطابق آپ سخت تاریک رات میں سیاہ زمین پر چلتی ہوئی سیاہ چیونٹی کو بھی تقریباً تیس میل کے فاصلے سے دیکھ لیتے تھے۔ اب ذرا اس حقیقت پر غور کیجیے۔

وہاں صرف تجلی تھی، دیدار نہ تھا، پھر بھی بینائی میں اتنا غیر معمولی کمال پیدا ہو گیا۔ تو معراج کی رات جب رسول اکرم ﷺ نے اپنے رب کا دیدار فرمایا، اور قرآن کریم نے خود گواہی دی:

(مَا زَاغَ الْبَصَرُ وَمَا طَغَى)^۲

^۱ سورة الأعراف، آیت 143

^۲ سورة النجم، آیت 17

”نہ نگاہ بہکی اور نہ حد سے بڑھی۔“

تو پھر رسول اللہ صلی اللہ علیہ وسلم کی Vision کی عظمت اور کمال کا عالم کیا ہوگا؟ یہ وہ مقام ہے جہاں انسانی عقل اندازہ لگانے سے بھی عاجز رہ جاتی ہے۔ واقعہ معراج کی حکمتیں صرف اسی ایک پہلو تک محدود نہیں کہ رسول اکرم صلی اللہ علیہ وسلم کو آسمانوں کی سیر کرائی گئی، بلکہ اس سفر مبارک میں امت کے لیے بے شمار اسرار اور پیغام بھی پوشیدہ ہیں۔ حضرت موسیٰ علیہ السلام کے ایک واقعے پر غور کیجیے۔

اللہ تعالیٰ نے حضرت موسیٰ علیہ السلام کو حکم دیا:

(وَأَلْقِ عَصَاكَ ط)

”اپنا عصا زمین پر ڈال دو۔“

جو نبی عصا زمین پر گرا، وہ ایک عظیم اثر دھسے کی صورت اختیار کر گیا۔ پھر اللہ تعالیٰ نے فرمایا کہ اسے دوبارہ پکڑ لو۔ یہ مشاہدہ کرانے کی ایک حکمت یہ بھی تھی کہ جب بعد میں فرعون کے جادو گروں سے مقابلہ ہو تو اس ماحول کی ہیبت حضرت موسیٰ علیہ السلام پر طاری نہ ہو، بلکہ آپ پہلے ہی اس کیفیت سے واقف ہوں۔

اسی طرح واقعہ معراج کی بھی ایک عظیم حکمت سامنے آتی ہے۔ قیامت کے دن شفاعت کا دروازہ رسول اکرم صلی اللہ علیہ وسلم کے ذریعے کھلے گا۔ اسی دن جنت بھی ہوگی، جہنم بھی ہوگی، میدان حشر بھی ہوگا اور پوری کائنات ایک غیر معمولی منظر پیش کر رہی ہوگی۔ اللہ تعالیٰ نے اپنے محبوب صلی اللہ علیہ وسلم کو پہلے ہی ان تمام مناظر کا مشاہدہ کرا دیا؛ جنت کی نعمتیں دکھائیں، جہنم کے احوال دکھائے، آسمانوں کی نشانیاں دکھائیں، تاکہ قیامت کے اس عظیم دن کی ہیبت آپ صلی اللہ علیہ وسلم پر طاری نہ ہو، بلکہ آپ پوری شانِ محبوبیت، کامل عزم اور بے مثال وقار کے ساتھ اپنی امت کی شفاعت فرمائیں۔

واقعہ معراج کا ایک پہلو انسان کی علمی اور سائنسی ترقی سے بھی تعلق رکھتا ہے۔ آج Astrophysics اور Space Science کی ترقی نے انسان کو آسمانوں کی وسعتوں تک

پہنچنے کا حوصلہ دیا ہے۔ تیز رفتار Spacecraft تیار کیے جا رہے ہیں، نئے نئے Rockets بن رہے ہیں، اور انسان مسلسل خلا کی گہرائیوں میں سفر کر رہا ہے۔

یہ حقیقت بھی قابل غور ہے کہ قرآن کریم نے صدیوں پہلے انسان کو اس جانب متوجہ فرمایا تھا۔ سورہ الرحمن میں ارشاد باری تعالیٰ ہے:

(يَمْعَشَرُ الْحِجْنَ وَالْإِنْسِ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمُوتِ وَالْأَرْضِ فَانْفُذُوا - لَا تَنْفُذُونَ إِلَّا بِسُلْطَنِ)

”اے جنوں اور انسانوں کے گروہ! اگر تم آسمانوں اور زمین کے کناروں سے نکل سکتے ہو تو نکل جاؤ، مگر تم اللہ کی عطا کی ہوئی طاقت کے بغیر ایسا نہیں کر سکتے۔“

یہ آیت اس حقیقت کی طرف بھی اشارہ کرتی ہے کہ انسان تحقیق کرے، کائنات کو سمجھے اور اس کی وسعتوں تک پہنچنے کی کوشش کرے، لیکن اسے یہ بھی یاد رہے کہ یہ سب اللہ تعالیٰ ہی کی عطا کردہ صلاحیتوں کا نتیجہ ہے۔ اسی حقیقت کو علامہ محمد اقبال رحمہ اللہ نے نہایت خوبصورت انداز میں بیان کیا:

سبق ملا ہے یہ معراجِ مصطفیٰ ﷺ سے مجھے

کہ عالمِ بشریت کی زد میں ہے گردوں

واقعہ معراج مومن کے لیے صرف ایک تاریخی واقعہ نہیں بلکہ خوشی، محبت اور عقیدت کا سرچشمہ ہے۔ اس رات اللہ تعالیٰ نے اپنے محبوب ﷺ کو وہ مقام عطا فرمایا جس تک نہ کسی نبی کی رسائی ہوئی، نہ کسی فرشتے کی۔ اسی مبارک رات امت مسلمہ کو نماز جیسا عظیم تحفہ بھی عطا ہوا، جو بندے کو اپنے رب سے جوڑنے کا سب سے مضبوط ذریعہ ہے۔

سوچیے! اگر دنیا میں کسی گھر کے فرد کو کوئی بڑا اعزاز مل جائے، کسی کی ترقی ہو جائے یا کسی کو بلند منصب حاصل ہو جائے تو پورا خاندان خوشیاں مناتا ہے۔ پھر جب اللہ تعالیٰ نے تمام جہانوں کے سردار، ہمارے آقا حضرت محمد مصطفیٰ ﷺ کو وہ بلند ترین مقام عطا فرمایا جس کا تصور بھی ممکن نہیں، تو ایک امتی کے دل میں خوشی کی لہر کیوں نہ دوڑ جائے؟

معراج ہمیں یہ سبق دیتی ہے کہ رسول اکرم صلی اللہ علیہ وسلم کی عظمت انسانی عقل اور سائنسی پیماؤں سے کہیں بلند ہے۔ سائنس جتنی بھی ترقی کر لے، وہ صرف اللہ تعالیٰ کی پیدا کی ہوئی کائنات کے رازوں کو سمجھنے کی کوشش کر سکتی ہے، لیکن معراج اس ہستی کا معجزہ ہے جسے رب کائنات نے اپنی خصوصی قربت عطا فرمائی۔ اسی لیے معراج کی رات محبت رسول صلی اللہ علیہ وسلم کے اظہار، اللہ تعالیٰ کا شکر ادا کرنے، عبادت میں مشغول ہونے اور نماز کی قدر پہچاننے کی رات ہے۔ یہی وہ پیغام ہے جو اس عظیم معجزے کو صرف ایک تاریخی واقعہ نہیں بلکہ ہر دور کے مسلمان کے ایمان کو تازگی بخشنے والا ایک زندہ سبق بنا دیتا ہے۔

زندگی کا حقیقی مقصد: سیرت نبوی ﷺ کی روشنی میں

انسانی زندگی کا سب سے بنیادی سوال یہ نہیں کہ انسان کیسے زندہ رہے، بلکہ یہ ہے کہ وہ کس مقصد کے لیے زندہ رہے۔ یہی وہ سوال ہے جس نے ہر دور میں انسان کو سوچنے، تلاش کرنے اور حقیقت کی جستجو پر آمادہ رکھا۔ زمانے بدلتے رہے، نظریات بدلتے رہے، لیکن اس سوال کی اہمیت کبھی کم نہ ہوئی، کیونکہ جب تک انسان اپنی زندگی کے مقصد سے آگاہ نہ ہو، اس کی کامیابیاں بھی اسے حقیقی اطمینان نہیں دے سکتیں۔

آج دنیا میں سب سے زیادہ تلاش کیے جانے والے سوالات میں سے ایک سوال یہ

ہے:

"What is the purpose of my life."

یعنی میری زندگی کا مقصد کیا ہے؟

چاہے کوئی امیر ہو یا غریب، Student ہو یا Professional، ہر شخص کسی نہ کسی مرحلے پر اس سوال کا جواب تلاش کرتا ہے۔ لوگ مختلف جگہوں پر جواب ڈھونڈتے ہیں، بہت کچھ پڑھتے ہیں، بہت کچھ سنتے ہیں، مگر اکثر دل پوری طرح مطمئن نہیں ہوتا، اس لیے تلاش کا یہ سفر جاری رہتا ہے۔ اگر اس سوال کا جواب The Ultimate Icon of Guidance یعنی رسول اللہ ﷺ کی سیرت سے لیا جائے تو ایک نہایت واضح اصول سامنے آتا ہے۔ جب بھی زندگی کے مقصد (Purpose of Life) کی بات ہوتی ہے تو عموماً سوال کیا جاتا ہے:

”آپ کیا بننا چاہتے ہیں؟“

کوئی کہتا ہے، میں Doctor بننا چاہتا ہوں۔

پھر پوچھا جاتا ہے، کیوں؟

جواب آتا ہے کہ اچھی حیثیت حاصل ہو جائے، عزت ملے، پیسہ ملے۔

پھر سوال ہوتا ہے، پیسہ کیوں چاہیے؟

یہیں آکر اکثر گفتگو الجھ جاتی ہے اور واضح جواب سامنے نہیں آتا۔

اس مقام پر صرف ایک سوال یاد رکھنا چاہیے:

"Who do I want to serve?"

یعنی میں نے کس کی خدمت کرنی ہے؟ وہ کون سے لوگ ہیں جن کی مدد کرنی ہے، جن کی مشکلات کم کرنی ہیں اور جن کی زندگی میں آسانی پیدا کرنی ہے؟

جب انسان اس سوال کا جواب تلاش کر لیتا ہے تو اس کی زندگی کا مقصد بھی واضح ہو جاتا ہے، اور جب مقصد واضح ہو جائے تو دل کو سکون نصیب ہونے لگتا ہے۔ رسول اللہ ﷺ کی سیرت بھی اسی حقیقت کی طرف رہنمائی کرتی ہے۔ آپ ﷺ نے ارشاد فرمایا: جو اپنے لیے پسند کرتے ہو، وہی اپنے بھائی کے لیے بھی پسند کرو، اور جو اپنے لیے پسند نہیں کرتے، وہ دوسرے کے لیے بھی پسند نہ کرو۔^۱

ایک اور موقع پر آپ ﷺ نے فرمایا: ”تم میں بہترین انسان وہ ہے جو دوسروں کے لیے سب سے زیادہ نفع بخش ہو۔“

جب انسان اپنی زندگی کا مقصد یہ بنا لیتا ہے کہ جب تک زندہ رہوں، دوسروں کی مدد کروں، ان کی تکلیفوں کو بانٹوں اور ان کی Sufferings کو کم کرنے کی کوشش کروں، تو اس کی زندگی کا رخ بدلنا شروع ہو جاتا ہے۔ سب سے پہلی بات یہ کہ رسول اللہ ﷺ کو اپنی امت سے بے حد محبت ہے، اور آپ ﷺ کے فیض اور برکتوں سے حصہ پانے کا ایک مختصر راستہ خدمتِ خلق بھی ہے۔ جب انسان اخلاص کے ساتھ دوسروں کی خدمت کرتا ہے تو اللہ تعالیٰ کی رحمتیں اور برکتیں اس کی زندگی میں اترنا شروع ہو جاتی ہیں۔ ایک مشہور کہاوٹ بھی اسی حقیقت کو بیان کرتی ہے۔

اگر ایک گھنٹے کی خوشی چاہیے تو سو جاؤ۔

اگر ایک دن کی خوشی چاہیے تو مچھلی پکڑ لو۔

اگر ایک سال کی خوشی چاہیے تو کوئی بڑی دولت حاصل کر لو۔

لیکن اگر پوری زندگی کی خوشی چاہیے تو کسی انسان کی مدد کرو۔

^۱ صحیح البخاری، حدیث: 13

یہی سبق ہمیں مختلف روایات، حکایات اور خصوصاً رسول اللہ ﷺ کی تعلیمات سے ملتا ہے کہ اپنے مال، اپنی طاقت، اپنی صلاحیت اور اپنی Energy کو دوسروں کے فائدے کے لیے استعمال کرو۔ جب خدمتِ خلق انسان کی زندگی کا مقصد بن جاتی ہے تو پھر اسے بیدار کرنے کے لیے Alarm Clock کی ضرورت نہیں رہتی، بلکہ وہ خود مقصد کے جذبے کے ساتھ بیدار ہو جاتا ہے۔ انسان اس قدر Motivated ہو جاتا ہے کہ اس کا مقصد ہی اس کی طاقت بن جاتا ہے۔

آج Artificial Intelligence کے اس دور میں، جب مصنوعی ذہانت انسانی جذبات اور گفتگو کے انداز کو بھی بڑی حد تک Mimic کر رہی ہے، انسان کے لیے ایک چیز اب بھی سب سے زیادہ اہم ہے، اور وہ ہے دوسرے انسان کی مدد کرنا۔ آپ ChatGPT سے گفتگو کریں تو بسا اوقات ایسا محسوس ہوتا ہے جیسے سامنے کوئی انسان بیٹھا بات کر رہا ہو، لیکن اس تمام ترقی کے باوجود دنیا کے بہت سے امیر ترین لوگ اپنی دولت کا بڑا حصہ علاج، فلاحی منصوبوں، Vaccination اور انسانیت کی خدمت پر خرچ کر رہے ہیں۔ اسی حوالے سے ایک خبر میں یہ ذکر تھا کہ ایک شخص نے Cancer کی تحقیق کے لیے 2 Billion Dollars عطیہ کیے، تاکہ اس شعبے میں ہونے والی پیش رفت (Speed Up) ہو سکے۔ یہ سب اس حقیقت کی طرف اشارہ کرتا ہے کہ دوسروں کی مدد کرنا انسان کے Inner Peace کے لیے نہایت ضروری ہے۔ جب تک انسان کسی دوسرے کے لیے آسانی پیدا نہیں کرتا، اس وقت تک حقیقی اندرونی سکون حاصل نہیں ہوتا۔ البتہ ایک بات ہمیشہ یاد رکھنی چاہیے کہ آخرت میں کامیابی کی اصل بنیاد ایمان ہے۔ اگر ایمان موجود نہ ہو تو دنیا میں ان نیکیوں کے فوائد ضرور حاصل ہو سکتے ہیں، لیکن آخرت کی نجات ایمان کے بغیر ممکن نہیں۔ رسول اللہ ﷺ نے اپنی پوری زندگی خدمتِ خلق کا عملی نمونہ پیش فرمایا۔ آپ ﷺ نے اپنے مال کے ذریعے لوگوں کی مدد کی، اپنی سخاوت سے ضرورت مندوں کی حاجت روائی فرمائی، اپنے الفاظ سے لوگوں کی حوصلہ افزائی کی، خود چل کر ان کی مدد کے لیے پہنچے، ان کے دلوں سے خوف اور ڈر دور کیا اور لوگوں کے درمیان صلح کروائی۔ صرف انفرادی ترغیب ہی نہیں دی بلکہ ایک مکمل نظام بھی عطا فرمایا۔ اس نظام میں زکوٰۃ ہے، خیرات ہے، تحائف دینے کی ترغیب ہے، عید الفطر کے موقع پر ضرورت مندوں کی مدد ہے، عید الاضحیٰ میں گوشت تقسیم

کرنے کی تعلیم ہے اور لوگوں کو کھانا کھلانے کی ترغیب بھی دی گئی۔ رسول اللہ صلی اللہ علیہ وسلم نے ان تمام اعمال کو اجر و ثواب کے ساتھ جوڑ دیا، تاکہ انسان نہ صرف دوسروں کے لیے فائدہ مند بنے بلکہ اللہ تعالیٰ کی رضا بھی حاصل کرے۔

خدمتِ خلق کا ایک اہم ذریعہ تجارت بھی ہے۔ بعض لوگ سمجھتے ہیں کہ تجارت صرف منافع کمانے کا نام ہے، حالانکہ جائز تجارت کے ذریعے بے شمار لوگوں کی ضروریات پوری ہوتی ہیں، انہیں روزگار ملتا ہے اور معاشرے میں آسانیاں پیدا ہوتی ہیں۔ اسی لیے رسول اللہ صلی اللہ علیہ وسلم نے فرمایا کہ سچا اور دیانت دار تاجر (Trader) قیامت کے دن صدیقین، شہداء اور انبیائے کرام کے ساتھ ہوگا۔^۱

یقیناً زندگی کا اصل مقصد اللہ تعالیٰ کو راضی کرنا ہے۔ اس مقصد کی بنیاد وہی ہے جس پر اسلام کی پوری عمارت قائم ہے۔ توحید، نماز، روزہ، زکوٰۃ اور حج اس عمارت کے بنیادی ستون (Pillars) ہیں، لیکن لوگوں کے ساتھ تعلقات بھی اللہ تعالیٰ کے حکم کے مطابق ہی استوار ہونے چاہئیں۔ یہی وہ توازن ہے جو انسان کو اللہ تعالیٰ کی رضا بھی عطا کرتا ہے اور مخلوق کے لیے بھی باعثِ خیر بنا دیتا ہے۔

انسان کی زندگی کا ایک بنیادی مقصد اللہ تعالیٰ کی رضا حاصل کرنا ہے، لیکن اس کے ساتھ ساتھ ہر انسان کی زندگی میں ایک Primary Purpose of Life بھی ہوتا ہے، یعنی وہ میدان جس میں وہ اپنی صلاحیتوں کو بروئے کار لاتا ہے اور معاشرے کے لیے فائدہ مند بنتا ہے۔

اگر کوئی Doctor بننا چاہتا ہے، کوئی Engineer، کوئی Mufti، کوئی IT Expert یا کسی اور شعبے میں آگے بڑھنا چاہتا ہے، تو اسے اپنے مقصد کو ہمیشہ ایک بڑے وژن (Vision) کے ساتھ دیکھنا چاہیے۔

اگر آپ مفتی بننا چاہتے ہیں تو طالبِ علمی کے زمانے ہی میں خود کو اس مقام پر دیکھیے کہ آپ مسند پر بیٹھے لوگوں کے دینی مسائل حل کر رہے ہیں۔

^۱ جامع الترمذی، حدیث: 1209

اگر آپ Doctor بننا چاہتے ہیں تو خود کو Stethoscope پہنے Ward میں مریضوں کا علاج کرتے ہوئے دیکھیے۔

اگر آپ Engineer بننا چاہتے ہیں تو خود کو تعمیراتی Site پر اپنے منصوبے کی نگرانی کرتے ہوئے تصور کیجیے۔

اگر آپ IT Expert بننا چاہتے ہیں تو یہ تصور کیجیے کہ آپ دین اسلام کی ترویج و اشاعت کے لیے ایک مفید App تیار کر کے دنیا تک پہنچا رہے ہیں۔

یہی Visualization اور یہی Far-Sighted Approach انسان کو اپنے مقصد کی طرف مسلسل آگے بڑھاتی ہے۔

رسول اللہ ﷺ کی سیرت بھی ہمیں یہی سبق دیتی ہے۔ آپ ﷺ نے ہمیشہ گرے ہوئے لوگوں کو سہارا دیا، انہیں حوصلہ دیا، ان کی صلاحیتوں کو ابھارا اور انہیں ایک روشن مستقبل کی امید دلائی۔ اس کی ایک خوبصورت مثال حضرت اُمّ حرام رضی اللہ عنہا کا واقعہ ہے۔ ایک مرتبہ رسول اللہ ﷺ ان کے گھر تشریف فرما تھے۔ آرام کے بعد جب آپ ﷺ کی آنکھ کھلی تو آپ مسکرا رہے تھے۔ پوچھا گیا: یا رسول اللہ ﷺ! آپ کس بات پر مسکرا رہے ہیں؟ آپ ﷺ نے فرمایا کہ میں نے دیکھا ہے کہ مسلمانوں کا ایک لشکر سمندر میں سفر کر رہا ہے، پھر Cyprus کی سرزمین پر پہنچتا ہے، وہاں کا مسلمان Commander فتح حاصل کرتا ہے، اور میں اس کی مسکراہٹ دیکھ کر مسکرا رہا ہوں۔ حضرت اُمّ حرام رضی اللہ عنہا نے عرض کیا: یا رسول اللہ ﷺ! دعا فرمائیے کہ میرا نام بھی اس لشکر میں شامل ہو۔ آپ ﷺ نے فرمایا: تمہارا نام بھی اس لشکر میں شامل ہے۔^۱

یہ صرف ایک خوشخبری نہیں تھی بلکہ مستقبل کے بارے میں ایک عظیم وژن تھا، جو اس وقت بیان کیا جا رہا تھا جب وہ واقعات ابھی پیش بھی نہیں آئے تھے۔ اسی طرح ہجرت کے سفر میں سراقہ رسول اللہ ﷺ کا تعاقب کر رہا تھا۔ اس کی خواہش صرف انعام میں ملنے والے سو اونٹ حاصل کرنا تھی۔ راستے میں کئی مرتبہ اس کے گھوڑے کے پاؤں زمین میں دھنس گئے۔ ہر

^۱ صحیح بخاری، کتاب الجہاد والسیر، حدیث: 2788

مرتبہ رسول اللہ ﷺ نے دعا فرمائی تو وہ آزاد ہو گیا۔ آخر کار اس نے عرض کیا کہ مجھے معاف فرما دیجیے۔ اس موقع پر رسول اللہ ﷺ نے فرمایا:

اے سراقہ! تم اس وقت سوانٹوں کے پیچھے آئے ہو، لیکن میں وہ وقت بھی دیکھ رہا ہوں جب میری حکومت دور دور تک پھیل جائے گی، قیصر اور کسریٰ بھی فتح ہو جائیں گے، اور ان کے لنگن تمہارے ہاتھوں میں پہنائے جائیں گے۔

ذرا تصور کیجیے، اس وقت مسلمانوں کے پاس ایک مستقل ریاست بھی موجود نہیں تھی، ہجرت کا سفر جاری تھا، لیکن رسول اللہ ﷺ کی نگاہ مستقبل کے اس عظیم منظر کو دیکھ رہی تھی۔ یہی سیرت نبوی ﷺ کا وہ سبق ہے جو انسان کو محدود حالات کے بجائے روشن مستقبل پر نظر رکھنے کی تعلیم دیتا ہے۔

رسول اللہ ﷺ کی سیرت کا ایک نمایاں وصف یہ بھی ہے کہ آپ ﷺ کبھی مایوسی نہیں پھیلاتے تھے، بلکہ ہر موقع پر امید، حوصلہ اور عزم عطا فرماتے تھے۔ ایک مرتبہ ایک صحابی بیمار ہو گئے۔ رسول اللہ ﷺ ان کی عیادت کے لیے تشریف لائے۔ ان کی کیفیت ایسی تھی کہ گویا وہ اپنی زندگی کے آخری لمحات محسوس کر رہے تھے، یہاں تک کہ انہوں نے وصیت سے متعلق احکام دریافت کرنے چاہے۔ رسول اللہ ﷺ نے پہلے ان کی حوصلہ افزائی فرمائی، پھر ارشاد فرمایا کہ کھڑے ہو جاؤ، یہ بیماری تمہارا کچھ نہیں بگاڑ سکتی، تمہیں ابھی بہت بڑے بڑے کام کرنے ہیں۔ یہی وہ طرز فکر ہے جو سیرت نبوی ﷺ ہمیں سکھاتی ہے۔ انسان حالات کے سامنے ہمت نہ ہارے، بلکہ اللہ تعالیٰ پر بھروسہ رکھتے ہوئے اپنے مقصد کی طرف بڑھتا رہے، لوگوں کے لیے نفع بخش بنے اور ایک روشن مستقبل کی امید کو ہمیشہ زندہ رکھے۔

جب انسان اپنی زندگی کا مقصد اللہ تعالیٰ کی رضا، مخلوق کی خدمت اور اپنے میدان میں بہترین کردار ادا کرنا بنالیتا ہے، تو اس کی زندگی میں سمت بھی آ جاتی ہے اور سکون بھی۔ اسی لیے سیرت نبوی ﷺ ہمیں صرف عبادات کا راستہ نہیں دکھاتی بلکہ زندگی کا مقصد بھی عطا کرتی ہے، دوسروں کے لیے جینے کا جذبہ بھی دیتی ہے اور ہمیشہ امید، خدمت اور مثبت مستقبل کی طرف دیکھنے کی تعلیم بھی دیتی ہے۔

سیرت نبوی ﷺ: تربیت انسان کا کامل نظام

رسول اللہ ﷺ کی سیرت کا مطالعہ کیا جائے تو ایک سوال نہایت اہم محسوس ہوتا ہے کہ آپ ﷺ نے اپنی پوری زندگی میں سب سے زیادہ کس کام پر توجہ دی؟ وہ کون سی Activity تھی جسے آپ ﷺ نے سب سے زیادہ دہرایا، جس کی مسلسل Training دی اور جس کے ذریعے ایک ایسی جماعت تیار کی جس کی مثال تاریخ میں نہیں ملتی؟

اگر کسی University یا College, School, Academy میں جا کر پوچھا جائے کہ اس کلاس کا سب سے قابل طالب علم کون ہے اور سب سے کمزور کون ہے، تو عموماً یہی جواب ملے گا کہ ایک طالب علم وقت کا پابند ہے، محنتی ہے، بات مانتا ہے، جبکہ دوسرا سستی کرتا ہے، بات نہیں مانتا یا Back Bencher ہے۔ ہر کلاس میں مختلف مزاج اور مختلف صلاحیتوں کے طلبہ موجود ہوتے ہیں۔ لیکن رسول اللہ ﷺ معلم انسانیت ہیں۔ آپ ﷺ کی جماعت صحابہ کرام رضی اللہ عنہم پر مشتمل تھی، جن کی تعداد تقریباً ایک لاکھ چوبیس ہزار بیان کی جاتی ہے، اور اس تربیت کا کمال یہ تھا کہ آپ ﷺ نے فرمایا:

”میرے صحابہ ستاروں کی مانند ہیں، تم ان میں سے جس کی بھی پیروی کرو گے ہدایت پا جاؤ گے۔“^۱

All are perfect and worthy to follow.

کیا دنیا کے کسی استاد نے اپنی پوری جماعت کے بارے میں ایسا دعویٰ کیا ہے؟ یہی رسول اللہ ﷺ کی تربیت کا شاہکار ہے۔ آپ ﷺ کے اندازِ تربیت کی پہلی نمایاں خصوصیت Encouragement تھی۔ آپ ﷺ اپنے صحابہ کی بھرپور حوصلہ افزائی فرمایا کرتے تھے۔ حضرت عمر فاروق رضی اللہ عنہ جب عمرہ کے لیے روانہ ہونے لگے تو رسول اللہ ﷺ نے فرمایا:

^۱ مشکاة البصایح باب مناقب الصحابہ حدیث 6081

”عمر! میرے چھوٹے بھائی، مجھے بھی اپنی دعائیں یاد رکھنا۔“^۱

حضرت عمر رضی اللہ عنہ فرمایا کرتے تھے کہ اگر مجھے پوری دنیا بھی مل جاتی تو وہ اس جملے کے برابر نہ ہوتی۔

اسی طرح حضرت سعد رضی اللہ عنہ سے فرمایا: ”میرے ماں باپ تم پر قربان، تیر چلاتے رہو۔“^۲

سوچیے، ایک شاگرد کے لیے اپنے استاد کی زبان سے ایسے الفاظ سننا کتنی بڑی حوصلہ افزائی ہوگی۔ کئی مواقع پر صحابہ کرام رضی اللہ عنہم کی موجودگی میں رسول اللہ ﷺ کسی صحابی کو جنت کی بشارت عطا فرما دیتے تھے۔ یقیناً ایسے کلمات سن کر اس صحابی کا حوصلہ اور اعتماد کئی گنا بڑھ جاتا ہوگا۔ حضرت حسن اور حضرت حسین رضی اللہ عنہما ایک مرتبہ کشتی لڑ رہے تھے۔ رسول اللہ ﷺ حضرت حسن رضی اللہ عنہ کی حوصلہ افزائی فرما رہے تھے۔

حضرت عائشہ صدیقہ رضی اللہ عنہا نے عرض کیا: یا رسول اللہ! آپ حسن کو فرما رہے ہیں، حالانکہ وہ بڑے ہیں۔

آپ ﷺ نے فرمایا: دوسری طرف حضرت جبریل امین، حضرت حسین رضی اللہ عنہ کی مدد فرما رہے ہیں۔

یہ انداز بھی صرف مقابلہ دیکھنے کا نہیں تھا بلکہ دونوں بچوں کی حوصلہ افزائی اور ان کی شخصیت سازی کا ایک خوبصورت طریقہ تھا۔ رسول اللہ ﷺ کی تربیت کا یہ اسلوب واضح کرتا ہے کہ ایک بہترین Trainer وہ نہیں ہوتا جو صرف غلطیوں کی نشاندہی کرے، بلکہ وہ ہوتا ہے جو اپنے شاگردوں کے اندر اعتماد، حوصلہ اور آگے بڑھنے کی خواہش پیدا کر دے۔ یہی وہ انداز تھا جس نے عام انسانوں کو وہ عظیم شخصیات بنا دیا جنہیں بعد کی نسلوں کے لیے نمونہ عمل قرار دیا گیا۔ رسول اللہ ﷺ کی تربیت کا ایک اور نمایاں اسلوب یہ تھا کہ آپ ﷺ اپنے صحابہ کرام کے اندر غور و فکر اور جستجو کا جذبہ پیدا کرتے تھے۔

^۱ مشکوٰۃ المصابیح / کتاب الدعوات / حدیث: 2248

^۲ سنن ترمذی / کتاب الأدب عن رسول اللہ صلی اللہ علیہ وسلم / حدیث: 2829

He used to make them inquisitive.

آپ ﷺ اکثر سوال فرماتے اور صحابہ کرام رضی اللہ عنہم کو سوچنے کا موقع دیتے۔ ایک مرتبہ آپ ﷺ نے فرمایا: ”مومن کی مثال ایک ایسے درخت کی ہے جس کے پتے نہیں گرتے، بتاؤ وہ کون سا درخت ہے؟“

اس کا جواب کھجور کا درخت تھا۔ ایک اور موقع پر آپ ﷺ نے وضو فرمایا، پھر مسکرانے لگے اور فرمایا: ”بتاؤ میں کیوں مسکرایا؟“

پھر خود ہی ارشاد فرمایا کہ جب انسان وضو کرتا ہے اور اپنے اعضاء دھوتا ہے تو ان کے ساتھ اس کے گناہ بھی دھلتے جاتے ہیں۔^۱

رسول اللہ ﷺ کے اس انداز میں ایک نہایت گہری تربیتی حکمت پوشیدہ تھی۔ آپ ﷺ سوال کرتے، پھر کچھ دیر توقف فرماتے۔ اس مختصر Pause کے دوران صحابہ کرام سوچتے، مختلف امکانات پر غور کرتے اور جواب تک پہنچنے کی کوشش کرتے۔ یہی وہ لمحہ ہوتا تھا جس میں ذہن پوری طرح متحرک ہو جاتا تھا۔ آج کی زبان میں اسے Brainstorming کہا جاسکتا ہے۔ طالب علم سوچتا ہے، اپنے ذہن میں موجود معلومات کو یکجا کرتا ہے، مختلف References سے ربط قائم کرتا ہے اور جواب تک پہنچنے کی کوشش کرتا ہے۔ اگرچہ ابتدائیں اسے صحیح جواب معلوم نہیں ہوتا، لیکن یہی جدوجہد اس کی فکری صلاحیت کو مضبوط بناتی ہے۔

آج دنیا کے بہت سے Education Systems میں بھی یہی طریقہ تعلیم اختیار کیا جاتا ہے۔ طلبہ کو ایسا سوال دیا جاتا ہے جس کا جواب انہیں فوری طور پر معلوم نہیں ہوتا، لیکن جواب تلاش کرنے کی یہ جدوجہد خود ایک تربیتی عمل بن جاتی ہے۔ اسی عمل کو Productive Failure بھی کہا جاتا ہے۔ یعنی بظاہر طالب علم جواب نہیں دے پاتا، لیکن جواب تلاش کرنے کی کوشش اس کی سوچ کو نئی جہت دیتی ہے، اس کے اندر تحقیق کا ذوق پیدا کرتی ہے اور یہی کیفیت آگے چل کر نئی نئی Innovations کا سبب بنتی ہے۔ اسی لیے رسول اللہ ﷺ کے سوال کے بعد آنے والا وہ مختصر Pause غیر معمولی اہمیت رکھتا تھا۔

^۱ مسند امام احمد، حدیث: 403

اکثر صحابہ کرام رضی اللہ عنہم عرض کرتے: ”اللہ اور اس کے رسول بہتر جانتے ہیں۔“ یہ توقف بھی تربیت تھا۔ جس طرح رسول اللہ ﷺ کا ہر کلام حکمت سے بھرپور تھا، اسی طرح آپ ﷺ کی خاموشی، سکوت اور توقف بھی اپنے اندر ایک عظیم تربیتی پیغام رکھتا تھا۔ رسول اللہ ﷺ نے صرف الفاظ سے تعلیم نہیں دی بلکہ سوچنے کا طریقہ بھی سکھایا، سوال پیدا کرنا بھی سکھایا اور جواب تک پہنچنے کی جدوجہد بھی سکھائی۔ یہی وہ انداز تربیت تھا جس نے صحابہ کرام رضی اللہ عنہم کو محض سننے والے نہیں بلکہ غور و فکر کرنے والے انسان بنادیا۔

رسول اللہ ﷺ کی تعلیم و تربیت صرف گفتگو تک محدود نہیں تھی، بلکہ آپ ﷺ اپنی Body Language اور Practical Demonstration کے ذریعے بھی گہری باتوں کو ذہنوں میں راسخ فرما دیتے تھے۔ آج تعلیم کے لیے Holograms، PowerPoint اور جدید ٹیکنالوجی استعمال کی جاتی ہے، مگر رسول اللہ ﷺ کی تربیت کا انداز اپنے اندر ایسی سادگی اور تاثیر رکھتا تھا جو براہ راست دلوں پر اثر کرتی تھی۔ ایک مرتبہ آپ ﷺ نے فرمایا کہ یتیم کی کفالت کرنے والا جنت میں میرے ساتھ اس طرح ہوگا، پھر اپنی دونوں مبارک انگلیوں کو ملا کر دکھایا۔ صرف الفاظ ہی نہیں بلکہ عملی اشارے کے ذریعے بھی مفہوم واضح فرما دیا۔

اسی طرح ایک موقع پر رسول اللہ ﷺ نے زمین پر ایک سیدھی لکیر کھینچی۔

He drew a straight line, then drew two lines to its right and two to its left.

اور پھر دو لکیریں اس کے دائیں جانب اور دو بائیں جانب کھینچیں، پھر اپنا ہاتھ بیچ والی لکیر پر رکھا اور فرمایا: یہ اللہ کا راستہ ہے، پھر اس آیت کی تلاوت کی۔

(وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ)^۱

This is the right path.

یہی میرا سیدھا راستہ ہے پس تم اسی پر چلو، اور دوسرے راستوں پر نہ چلو ورنہ یہ تمہیں

اللہ تعالیٰ کے راستہ سے بھٹکا دیں گے۔^۱

آج کے دور میں اس مثال کی معنویت اور بھی واضح محسوس ہوتی ہے۔ انسان کے سامنے بے شمار راستے، بے شمار توجہ بٹانے والی چیزیں اور ہر طرف مختلف دعوتیں موجود ہیں۔ کہیں Facebook کے ذریعے توجہ کھینچی جا رہی ہے، کہیں مختلف Distractions ہیں اور کہیں Advertisements انسان کو اپنی طرف بلا رہی ہیں، لیکن رسول اللہ ﷺ نے صراطِ مستقیم کی طرف متوجہ رہنے کی تعلیم دی۔

رسول اللہ ﷺ کی مجلس ہر انسان کے لیے کھلی ہوتی تھی۔ امیر بھی آتے، غریب بھی، شہری بھی اور دیہات سے آنے والے لوگ بھی۔ کسی کے لیے کوئی رکاوٹ نہ تھی۔ اگر کوئی شخص گفتگو کر رہا ہوتا تو خواہ وہ کتنا ہی غریب یا کمزور کیوں نہ ہوتا، اس کی بات کوئی درمیان میں نہیں کاٹتا تھا۔ رسول اللہ ﷺ لوگوں کے Questions entertain فرماتے، انہیں سوال کرنے کی ترغیب دیتے، اور اگر کوئی سوال کرنے میں حد سے بھی آگے بڑھ جاتا تو بھی آپ ﷺ انتہائی تحمل اور بردباری کے ساتھ اس کا جواب دیتے۔

آپ ﷺ اکثر Examples کے ذریعے سمجھاتے، اپنے شاگردوں کے لیے دعائیں فرماتے اور معاشرے کے ہر Segment of Society کی تربیت فرماتے تھے۔ ایک مرتبہ خواتین حاضر ہوئیں اور عرض کیا: ”یا رسول اللہ! مرد جہاد کے لیے جاتے ہیں۔ اگر واپس آجائیں تو انہیں غازی ہونے کا اجر ملتا ہے اور اگر شہید ہو جائیں تو ان کے لیے بھی عظیم اجر ہے، ہمارے لیے کیا ہے؟“ رسول اللہ ﷺ نے فرمایا: ”جا کر عورتوں سے کہہ دو کہ اگر تم اپنے شوہروں کی اطاعت کرو اور ان کے حقوق ادا کرو تو تمہارے لیے بھی اس کے مساوی اجر ہے، لیکن بہت کم عورتیں ایسی ہوں گی۔“

رسول اللہ ﷺ صرف ایک معلم نہیں بلکہ تمام انبیائے کرام کے بھی امام ہیں، اس لیے آپ ﷺ کی تعلیم کا ہر انداز اپنے اندر حکمت، توازن اور انسان کی مکمل شخصیت سازی کا پیغام رکھتا ہے۔ رسول اللہ ﷺ کا Process of Education ہر فرد کی صلاحیت، ضرورت

^۱ سنن ابن ماجہ، حدیث: 11

اور استعداد کے مطابق تھا۔ آپ ﷺ صرف تعلیم نہیں دیتے تھے بلکہ ہر انسان کے اندر موجود صلاحیت کو پہچان کر اسے نکھارتے بھی تھے۔ حضرت علی کرم اللہ تعالیٰ وجہہ الکریم کے لیے رسول اللہ ﷺ نے خصوصی دعا فرمائی۔ آپ ﷺ نے اپنا دست مبارک ان کے سینے پر رکھا اور دعا کی: ”اے اللہ! علی کے سینے کو علم، ہدایت کے نور، حکمت اور دانائی سے بھر دے۔“^۱

حضرت علی رضی اللہ عنہ فرمایا کرتے تھے: ”رسول اللہ ﷺ نے مجھے ایک ہزار ابواب (Topics) سکھائے، اور ہر باب سے میں نے ایک ہزار مزید ابواب نکال لیے۔“
یہ اس تربیت کا نتیجہ تھا جو صرف معلومات دینے تک محدود نہیں تھی بلکہ سوچنے، سمجھنے اور آگے بڑھانے کی صلاحیت بھی پیدا کرتی تھی۔ حضرت ابو ہریرہ رضی اللہ عنہ کا انداز بھی اس تربیت کا ایک عظیم نمونہ ہے۔ وہ عرض کرتے تھے: ”یا رسول اللہ! میں بھول جاتا ہوں۔“

رسول اللہ ﷺ نے فرمایا: ”اپنی چادر پھیلا دو۔“^۲

انہوں نے اپنی چادر پھیلا دی۔ رسول اللہ ﷺ نے اپنے مبارک ہاتھوں سے گویا اس میں ڈالا اور فرمایا کہ اسے اپنے سینے سے لگا لو۔

حضرت ابو ہریرہ رضی اللہ عنہ فرماتے ہیں کہ اس کے بعد میں کوئی بات نہیں بھولا۔ اسی وجہ سے سب سے زیادہ، یعنی 5374 احادیث حضرت ابو ہریرہ رضی اللہ عنہ سے مروی ہیں۔
رسول اللہ ﷺ کا انداز یہ بھی تھا کہ اگر کسی کے اندر صلاحیت موجود ہوتی تو آپ ﷺ اسے مزید نکھارتے، اور اگر کسی میں صلاحیت ابھی پوری طرح نمایاں نہ ہوتی تو بھی اسے ذمہ داری دیتے، اس کی حوصلہ افزائی فرماتے اور آگے بڑھنے کا موقع عطا کرتے۔ آپ ﷺ گویا یہ تعلیم دیتے تھے کہ:

Try it.

اگر تم کوشش ہی نہیں کرو گے تو ناکامی یقینی ہے، لیکن اگر کوشش کرو گے تو کامیابی بھی ممکن ہے اور سیکھنے کا موقع بھی ملے گا۔ رسول اللہ ﷺ نے صحابہ کرام رضی اللہ عنہم کی بار بار

^۱ تاریخ ابن عساکر، 42/386

^۲ صحیح بخاری، حدیث 119۰

تربیت فرمائی، انہیں سمجھایا، ان کے اندر اعتماد پیدا کیا اور انہیں یہ یقین دلایا کہ اسلام کا پیغام ایک جگہ رکے گا نہیں بلکہ پوری دنیا میں پھیل جائے گا۔ صحابہ کرام رضی اللہ عنہم نے یہ بات صادق اور امین رسول ﷺ سے سنی۔ انہیں آپ ﷺ کی صداقت اور امانت پر کامل یقین تھا، اسی یقین نے انہیں میدانِ عمل میں اتار دیا۔ چنانچہ وہ دنیا کے مختلف علاقوں میں پہنچے، اسلام کا پیغام عام کیا اور اپنی دعوت، کردار اور تربیت کے ذریعے دنیا پر چھا گئے۔

یہی سیرت نبوی ﷺ کی تربیت کا وہ عظیم شاہکار ہے جس نے عام انسانوں کو ایسا باکردار، بااخلاق اور باوقار قافلہ بنا دیا جس کی مثال تاریخِ انسانیت پیش کرنے سے قاصر ہے۔ یہی وہ تربیت تھی جس نے افراد کو کردار عطا کیا، معاشرے کو استحکام بخشا اور ایک ایسی امت تشکیل دی جو رہتی دنیا تک حق، عدل، اخوت اور بہترین اخلاق کا عملی نمونہ بنی رہے گی۔

قیادت کے نبوی ﷺ اصول

تاریخ انسانیت میں بے شمار حکمران، سپہ سالار، سیاست دان اور قائد گزرے ہیں۔ بعض نے وسیع سلطنتیں قائم کیں، بعض نے جنگیں جیتیں اور بعض نے اپنے دور میں غیر معمولی اثر و رسوخ حاصل کیا، لیکن وقت گزرنے کے ساتھ ان میں سے اکثر کی قیادت بھی تاریخ کے صفحات تک محدود ہو گئی۔

حقیقی قیادت صرف لوگوں پر حکومت کرنے کا نام نہیں، بلکہ ان کی شخصیت، کردار اور سوچ کو اس انداز سے سنوارنے کا نام ہے کہ وہ خود بھی معاشرے کے لیے خیر اور رہنمائی کا ذریعہ بن جائیں۔ کسی بھی Leadership کی اصل کامیابی کا معیار یہی ہے کہ اس کے Followers کی زندگیوں میں کتنی مثبت تبدیلی آئی۔ جب اس معیار پر رسول اللہ ﷺ کی سیرت کا مطالعہ کیا جاتا ہے تو معلوم ہوتا ہے کہ آپ ﷺ نے صرف ایک قوم کی رہنمائی نہیں فرمائی، بلکہ ایسے انسان تیار کیے جنہوں نے دنیا کی تاریخ کا رخ بدل دیا۔ یہی وہ عظیم Leadership Model ہے جس کا مطالعہ ہر دور میں انسانیت کے لیے رہنمائی کا سرچشمہ رہے گا۔ کسی بھی Leadership کا سب سے بڑا امتحان یہ نہیں ہوتا کہ اس کے کتنے Followers ہیں، بلکہ یہ ہوتا ہے کہ اس کی قیادت نے اپنے پیچھے چلنے والوں کی زندگی میں کیا تبدیلی پیدا کی۔ اگر اس معیار پر دیکھا جائے تو رسول اللہ ﷺ کی Leadership انسانی تاریخ کی عظیم ترین قیادت نظر آتی ہے۔

رسول اللہ ﷺ کے Immediate Followers صحابہ کرام رضی اللہ عنہم تھے۔ ذرا اس معاشرے پر نظر ڈالیں جو آپ ﷺ کی ولادتِ باسعادت سے پہلے موجود تھا۔ لوگ اپنی بیٹیوں کو زندہ دفن کر دیتے تھے، صحراؤں میں بدوی زندگی گزارتے تھے۔

They were not asset.

دنیا کے بڑے بڑے فاتحین، سلاطین اور حکمران اس خطے سے گزرے، مگر نہ انہوں نے ان لوگوں کو اہمیت دی اور نہ ان پر حکومت کرنے کو کوئی بڑی کامیابی سمجھا۔ لیکن رسول اللہ ﷺ کی ولادتِ باسعادت کے صرف سو سال بعد یہی عرب دنیا کی قیادت کرنے لگے، علم و

ثقافت کا مرکز بن گئے اور دنیا کی مہذب ترین اقوام میں شمار ہونے لگے۔ یہ اتنی بڑی تبدیلی کیسے آئی؟ اس کا بنیادی سبب رسول اللہ ﷺ کی Leadership تھی۔

دنیا میں دو طرح کے لوگ ہوتے ہیں۔

ایک وہ جن سے ملاقات کے بعد انسان کہتا ہے:

”یہ بہت بڑا آدمی ہے۔“

اور دوسری قسم وہ ہے جن سے ملنے کے بعد انسان یہ محسوس کرتا ہے:

”میں بہت بڑا آدمی ہوں۔“

یعنی وہ اپنی شخصیت، اپنے کردار، اپنی صحبت اور اپنے عمل سے آپ کے اندر ایک نئی روح پھونک دیتے ہیں۔ اگر آپ گرے ہوئے ہوں تو اٹھ کھڑے ہوتے ہیں، اگر اپنے اندر صلاحیت محسوس نہ کر رہے ہوں تو اپنا Talent نظر آنے لگتا ہے، اور دل میں ایک نئی Motivation پیدا ہو جاتی ہے۔ رسول اللہ ﷺ تو تمام عظیم انسانوں سے بھی بلند مقام رکھتے ہیں، بلکہ تمام انبیائے کرام کے بھی امام ہیں، لیکن آپ ﷺ کی عظمت کا ایک نمایاں پہلو یہ بھی ہے کہ آپ ﷺ نے صرف خود عظمت حاصل نہیں کی بلکہ دوسروں کو بھی عظیم بنادیا۔

People start talking, people start acting.

یہی ایک حقیقی رہنما کی پہچان ہوتی ہے۔

قیادت میں ایک چیز ہوتی ہے Delegation of Task یعنی صرف کام سونپ

دینا۔ اس سے عموماً Followers پیدا ہوتے ہیں۔

لیکن اس سے آگے ایک مرحلہ Delegation of Authority کا ہے، یعنی

اختیار دینا، اعتماد دینا اور ذمہ داری سونپنا۔ یہی وہ چیز ہے جو ایک لیڈر کے بعد نئے لیڈرز پیدا کرتی ہے۔

حضرت ابوبکر صدیق رضی اللہ عنہ اور حضرت عمر فاروق رضی اللہ عنہ کے خاندانوں میں نہ کوئی بادشاہت تھی اور نہ جرنیلی۔ نہ وہ شاہی گھرانوں سے تعلق رکھتے تھے، بلکہ نہایت Humble خاندانوں سے تھے۔ لیکن بعد میں انہی دونوں حضرات نے جس انداز سے اسلامی Empire کو سنبھالا، اس کی قیادت کی اور اسے وسعت دی، وہ تاریخ کا ایک عظیم باب ہے، جس

پر آج بھی مؤرخین حیران رہ جاتے ہیں۔ یہی عظیم قیادت کی پہچان ہے کہ وہ اپنے بعد بھی ایسے افراد تیار کر جاتی ہے جو خود قیادت کرنے کی صلاحیت رکھتے ہوں۔ عظیم اور Legendary Leaders میں ایک ایسی مشترک خصوصیت ہوتی ہے جو انہیں دوسروں سے ممتاز بنا دیتی ہے۔

They have only just one thing.

یعنی ان کی پوری زندگی کا ایک واضح Core Mission ہوتا ہے۔ ان کی تمام توجہ، تمام توانائی اور تمام کوششیں اسی ایک مقصد کے گرد گھومتی ہیں، جبکہ باقی تمام سرگرمیاں اسی مشن کی تکمیل کا ذریعہ بنتی ہیں۔ رسول اللہ ﷺ کی مبارک زندگی کا Core Mission بھی بالکل واضح تھا۔ آپ ﷺ رحمۃ اللعالمین بن کر تشریف لائے تاکہ لوگوں تک اللہ تعالیٰ کے احکامات پہنچائیں، انہیں اللہ تعالیٰ پر ایمان لانے کی دعوت دیں، اپنی ختم نبوت پر ایمان لانے کی دعوت دیں اور اسلام کی دیگر تعلیمات کو ان تک پہنچائیں۔

And He stuck to that mission.

کوہ صفا پر کھلے اعلان کے ساتھ اس مشن کا عملی آغاز ہو گیا تھا۔ پھر اس سفر میں کتنی ہی آزمائشیں آئیں۔ اپنے ہی قریبی رشتہ دار دشمن بن گئے، خون کے پیاسے ہو گئے، مکہ مکرمہ سے ہجرت کرنا پڑی، لیکن رسول اللہ ﷺ نے ایک لمحے کے لیے بھی اپنے مشن سے پیچھے ہٹنے کا ارادہ نہیں فرمایا، بلکہ ہر مرحلے پر آگے ہی بڑھتے رہے۔

اس کے ساتھ ساتھ آپ ﷺ کی Excellent Leadership کا ایک اور پہلو بھی سامنے آتا ہے کہ آپ نے ایک ایسی Loyal Workforce اور Loyal Team بھی تیار کر دی جو آپ کے وصال ظاہری کے بعد بھی اسی مشن کو لے کر دنیا کے کونے کونے تک پہنچ گئی۔ یاد رکھیے:

Every human by nature wants to be led.

انسان کی فطرت میں ہے کہ اسے اچھی قیادت میسر آئے، کیونکہ دنیا میں کیسے رہنا ہے، کس راستے پر چلنا ہے اور زندگی کو کس انداز سے گزارنا ہے، اس کے لیے رہنمائی کی ضرورت ہوتی ہے۔ اسی لیے اس بات میں کسی قسم کی Second Thought کی گنجائش نہیں کہ رسول اللہ ﷺ کا Leadership Model دنیا کا بہترین Leadership Model تھا، ہے اور

ہمیشہ رہے گا۔ قرآن کریم بھی رسول اللہ ﷺ کی پیروی کو بہترین پیروی قرار دیتا ہے۔ تقریباً پندرہ سو سال پہلے رسول اللہ ﷺ نے زندگی کے ہر پہلو کی رہنمائی فرمادی۔

All, everything, micro, macro.

کھانا کیسے کھانا ہے، گھر میں والدین، بیوی اور بچوں کے ساتھ کیسا برتاؤ کرنا ہے، میدان جنگ میں کیا طرز عمل اختیار کرنا ہے، حکومت کیسے چلانی ہے اور دنیا کی سیاست کو کس اصول پر سنبھالنا ہے، ان تمام معاملات کی عملی رہنمائی رسول اللہ ﷺ نے عطا فرمادی۔ یہ بھی ایک حقیقت ہے کہ بہترین فلسفہ، اعلیٰ تعلیم اور عمدہ ہدایات اس وقت تک مکمل اثر پیدا نہیں کرتیں جب تک ان کے ساتھ ایک Practical Example، ایک Demo اور ایک عملی نمونہ موجود نہ ہو۔ دنیا میں بہت سے لوگ آئے، انہوں نے بہت سی باتیں کہیں اور چلے گئے، لیکن جو کچھ انہوں نے کہا وہ ان کے ساتھ ہی ختم ہو گیا۔

صرف Guidelines کافی نہیں ہوتیں۔ اصل ضرورت ایک ایسے عملی نمونے کی ہوتی ہے جو ان ہدایات کو زندگی میں نافذ کر کے دکھائے، اور یہی کمال رسول اللہ ﷺ کی سیرت میں نمایاں نظر آتا ہے۔ رسول اللہ ﷺ کی Leadership کا ایک نمایاں وصف یہ بھی تھا کہ آپ ﷺ صرف مشورہ دینے والے قائد نہیں تھے، بلکہ خود عملی طور پر بھی ہر مرحلے میں شریک ہوتے تھے۔

غزوہ خندق کے موقع پر آپ ﷺ نے صحابہ کرام رضی اللہ عنہم سے مشورہ کیا، اس مشورے کو قبول بھی فرمایا، Accept بھی کیا، Implement بھی کیا، اور پھر خندق کی کھدائی میں خود بھی صحابہ کرام کے ساتھ شریک ہوئے۔ یہی ایک حقیقی قائد کی پہچان ہے کہ وہ اپنی ٹیم سے وہی کام نہیں کرواتا جو خود کرنے کے لیے تیار نہ ہو۔ یہ بھی دیکھا جاتا ہے کہ ایک لیڈر اپنے Followers کو کیا سکھاتا ہے اور ان کے اندر کون سی سوچ پیدا کرتا ہے۔ رسول اللہ ﷺ نے یہ بات بالکل واضح فرمادی کہ یہ میں ہوں اور یہ قرآن ہے۔ تم نے مجھے دیکھ لیا، میری ادائیں دیکھ لیں، اور قرآن میں نے تمہیں سکھا دیا۔ اب قرآن کی ایک ایک آیت اور میرے ایک ایک طریقے کو لے کر دنیا میں نکل جاؤ اور چھا جاؤ۔ صحابہ کرام رضی اللہ عنہم نے اس Project کو جس انداز سے قبول کیا، اس کی گواہی پوری تاریخ دیتی ہے۔

Leadership is very important.

یہ صرف بڑے عہدوں یا حکومتوں کا نام نہیں بلکہ روزمرہ زندگی کے معمولی معاملات میں بھی ظاہر ہوتی ہے۔ اگر آپ سڑک پر گاڑی چلا رہے ہیں اور کوئی دوسرا آپ سے پہلے اپنی گاڑی آگے لگانا چاہتا ہے تو اسے راستہ دے دیجیے۔ ممکن ہے وہ کسی مجبوری میں ہو، شاید اس کا کوئی بیمار بچہ اس کا انتظار کر رہا ہو یا وہ کسی ضروری کام کے لیے جلدی میں ہو۔ اگر آپ Office میں Elevator کے ذریعے جا رہے ہیں اور دروازہ بند ہونے والا ہے، پھر کوئی پیچھے سے آواز دے کہ ”رُک جائیے“، تو چند لمحوں انتظار کر لیجیے اور اسے بھی ساتھ آنے دیجیے۔ اسی طرح اگر آپ Common, Canteen, Room یا اپنے Office میں جائیں اور کافی کا آخری پیالہ استعمال کر لیں تو صرف اپنے لیے کافی بنا کر نہ چلے جائیں، بلکہ دوبارہ کافی تیار کر کے رکھ جائیں، چاہے بعد میں آنے والے کو یہ معلوم بھی نہ ہو کہ یہ نیکی کس نے کی ہے۔ قیادت کا اصل اظہار ایسے ہی چھوٹے چھوٹے اعمال سے ہوتا ہے۔

رسول اللہ ﷺ نے اس اصول کو نہایت واضح الفاظ میں بیان فرمایا:

”لوگوں کے لیے آسانی پیدا کرو، مشکل پیدا نہ کرو، خوشخبری دو، نفرت پیدا نہ کرو۔“
 یہی وہ تعلیم تھی جس نے صحابہ کرام رضی اللہ عنہم کے دلوں میں رسول اللہ ﷺ کی ایسی محبت پیدا کر دی تھی کہ وہ ہر صبح آپ ﷺ کے چہرہ اقدس کی زیارت کے لیے بے تاب رہتے تھے۔ یہی ایک Loyal Leadership کی پہچان ہے کہ اس کے پیروکار صرف اس کے احکام پر عمل نہیں کرتے بلکہ اس سے محبت بھی کرتے ہیں، اس کی صحبت کو اپنے لیے سعادت سمجھتے ہیں اور اس کے مشن کو اپنی زندگی کا مقصد بنا لیتے ہیں۔

رسول اللہ ﷺ کی Leadership کا سب سے بڑا کمال یہ تھا کہ آپ ﷺ نے صرف ایک جماعت تیار نہیں کی بلکہ ایسے انسان تیار کیے جو خود بھی رہنما بنے اور دوسروں کے لیے روشنی کا ذریعہ بھی۔ آپ ﷺ نے ایک واضح مشن دیا، اس مشن کو اپنی عملی زندگی سے ثابت کیا، لوگوں پر اعتماد کیا، انہیں ذمہ داریاں دیں، ان کی صلاحیتوں کو نکھارا اور پھر انہیں اس قابل بنا دیا

کہ وہ دنیا کے مختلف خطوں میں جا کر اسی پیغام کو آگے پہنچا سکیں۔ اسی لیے صحابہ کرام رضی اللہ عنہم نے رسول اللہ صلی اللہ علیہ وسلم سے جو سیکھا، اسے صرف یاد نہیں رکھا بلکہ اپنی زندگیوں میں نافذ کیا اور پھر پوری دنیا تک پہنچایا۔ یہی حقیقی Leadership ہے کہ لیڈر کے جانے کے بعد بھی اس کا مشن زندہ رہے، اس کے تربیت یافتہ افراد اسی راستے پر چلتے رہیں اور معاشرے میں خیر، آسانی اور مثبت تبدیلی کا ذریعہ بنتے رہیں۔ سیرت نبوی صلی اللہ علیہ وسلم ہمیں یہ سبق دیتی ہے کہ قیادت صرف حکم دینے کا نام نہیں، بلکہ خدمت، کردار، اعتماد، مشورہ، عملی نمونہ اور دوسروں کو آگے بڑھانے کا نام ہے۔ یہی وہ اصول ہیں جنہوں نے ایک منتشر معاشرے کو دنیا کی رہنمائی کرنے والی امت میں تبدیل کر دیا۔

ریاستِ مدینہ: مثالی فلاحی ریاست

ہجرتِ مدینہ اسلامی تاریخ کا صرف ایک سفری مرحلہ نہیں تھا، بلکہ یہ ایک ایسی تبدیلی کا آغاز تھا جس نے معاشرے، ریاست، انتظام، معیشت اور علم و تہذیب کے ایک نئے دور کی بنیاد رکھ دی۔ رسول اللہ ﷺ کی قیادت میں مدینہ منورہ میں جو نظام قائم ہوا، وہ Urban, Town Planning, Administration, Development اور Management کا ایک بے مثال نمونہ تھا۔

ہجرت سے پہلے مکہ مکرمہ کے حالات مختلف تھے۔ وہاں گھٹن تھی، تنگی تھی، مساوات کا فقدان تھا، رواداری کے اصول موجود نہیں تھے، اور اسلام کا پیغام پوری آزادی کے ساتھ پھیلنا بہت Difficult ہو چکا تھا۔ لیکن جیسے ہی رسول اللہ ﷺ مدینہ منورہ تشریف لائے، حالات تیزی سے بدلنے لگے۔ چند ہی دنوں میں ایسی Growth سامنے آئی کہ حالات یکسر مختلف ہو گئے۔

At the time of migration صورتِ حال یہ تھی کہ وسائل محدود تھے۔ مکہ مکرمہ سے بڑی تعداد میں مہاجرین مدینہ پہنچ چکے تھے۔ بہت سے لوگ اپنا گھر، مال اور سامان چھوڑ کر آئے تھے۔ نئی آبادی تھی، نئے لوگ تھے، نئے ماحول اور نئے رسم و رواج تھے۔ ایسے حالات میں ایک نئے معاشرے میں لوگوں کو جذب کرنا بذاتِ خود ایک بڑا مسئلہ ہوتا ہے۔ آج بھی Migration اور Immigrants پوری دنیا کے لیے ایک اہم مسئلہ ہیں۔ اس کے لیے باقاعدہ الگ الگ Departments قائم کیے جاتے ہیں۔ اگر دنیا بھر کے تمام مہاجرین کو ایک جگہ جمع کر لیا جائے تو وہ آبادی کے لحاظ سے دنیا کے بڑے ممالک میں شمار ہوں۔ ان کے حقوق، ان کی رہائش، ان کی خوراک اور ان کی ضروریات پوری کرنا ایک بڑا چیلنج سمجھا جاتا ہے۔ مدینہ منورہ میں بھی ایک طرف مکہ سے آنے والے مہاجرین تھے اور دوسری طرف مدینہ کے مقامی انصار۔

اس سے پہلے کہ یہ صورتِ حال کسی Economic Deadlock میں تبدیل ہوتی،

رسول اللہ صلی اللہ علیہ وسلم نے ایک ایسا فیصلہ فرمایا جس نے پورے معاشرے کی بنیاد مضبوط کر دی۔ آپ صلی اللہ علیہ وسلم نے ایک مہاجر اور ایک انصاری کو بلا کر دونوں کے درمیان بھائی چارہ قائم فرما دیا۔ مؤاخات کا یہ نظام ایک نہایت Excellent Example تھا، جس کے نتیجے میں ایک دوسرے کے گھر، وسائل اور زندگی ایک دوسرے کے لیے سہارا بن گئے۔ اس بھائی چارے کی ایک خوبصورت مثال حضرت علی رضی اللہ عنہ کا واقعہ ہے۔

انہوں نے رسول اللہ صلی اللہ علیہ وسلم کی بارگاہ میں عرض کیا:
 ”یا رسول اللہ! سب کے درمیان بھائی چارہ قائم ہو گیا، لیکن میرا کوئی بھائی نہیں بنایا گیا۔“

رسول اللہ صلی اللہ علیہ وسلم نے فرمایا:

”علی! تم دنیا میں بھی میرے بھائی ہو اور آخرت میں بھی میرے بھائی ہو۔“
 یوں مدینہ کی ریاست کی بنیاد صرف سیاسی یا معاشی اصولوں پر نہیں رکھی گئی بلکہ اخوت، باہمی اعتماد اور انسانی تعلقات کو اس کی اساس بنایا گیا۔ یہی وہ بنیاد تھی جس پر آگے چل کر ایک مضبوط معاشرہ، منظم ریاست اور عظیم تہذیب نے جنم لیا۔ ہجرت کے بعد مدینہ منورہ کی تعمیر و ترقی باقاعدہ منصوبہ بندی کے ساتھ شروع ہوئی۔

Now the development of Madina.

مدینہ کو ایک Ideological State قرار دیا گیا، یعنی ایسی فلاحی ریاست جس کی بنیاد ایک واضح نظریے پر قائم ہو۔ ریاستی معاملات کو منظم کرنے کے لیے Census کیا گیا۔ آبادی کو شمار کیا گیا، کیونکہ کسی بھی معاشرے کے بارے میں درست فیصلے کرنے کے لیے Demographic Figures اور Statistics بنیادی اہمیت رکھتے ہیں۔ یہ جزیرہ عرب کی تاریخ کا ایک نیا Political Experience تھا۔ پہلی مرتبہ مسلمانوں کی ایک Sovereign State قائم ہو رہی تھی۔ اس سے پہلے عرب مختلف چھوٹے چھوٹے قبائل میں تقسیم تھا۔ ہر قبیلہ اپنی الگ حیثیت رکھتا تھا، ایک دوسرے سے مسلسل جنگیں ہوتی رہتی تھیں، اور ان جنگوں میں ان کے

بڑے بڑے سردار اور بہادر مارے جا چکے تھے۔ حالات ایسے تھے کہ ایک قبیلہ دوسرے کی حکمرانی قبول کرنے کے لیے تیار ہی نہیں ہوتا تھا۔

رسول اللہ ﷺ نے اس منتشر معاشرے کو ایک ایسی مرکزیت عطا فرمائی کہ مختلف قبائل ایک مضبوط Federation کی صورت میں ایک مرکزی حکومت کے تحت متحد ہو گئے اور سب سے پلائی دیوار بن کر کھڑے ہو گئے۔ رسول اللہ ﷺ کی سوچ ابتدا ہی سے مدینہ کی سرحدوں تک محدود نہیں تھی، بلکہ نہایت Far-Sighted Approach پر مبنی تھی۔ اسی لیے ابتدا ہی سے تمام وسائل کو یکجا کرنے کا عمل شروع کیا گیا۔

Pooling of Resources کے ذریعے ریاستی ضروریات کو منظم کیا گیا، Delegation of Authority کے اصول پر نئے نئے گورنرز اور ذمہ دار افراد مقرر کیے گئے اور انہیں مختلف علاقوں میں بھیجا گیا۔ اسی طرح تبلیغ دین کے لیے باقاعدہ Institute قائم کیا گیا، جبکہ تعلیم کے فروغ کے لیے تعلیمی اداروں کی بنیاد بھی رکھی گئی۔ رسول اللہ ﷺ نے عملاً یہ ثابت فرمایا کہ کسی علاقے کو فتح کر لینا ایک مرحلہ ہے، لیکن اس کے بعد وہاں مضبوط حکومت قائم کرنا، Infrastructure تیار کرنا، معاشرے کو منظم کرنا اور وہاں کے رہنے والوں کے دل جیت لینا اس سے کہیں زیادہ مشکل کام ہے۔ قیادت کا اصل کمال یہی ہے کہ وہ صرف سرحدوں کو نہیں بڑھاتی بلکہ انسانوں کے دل بھی جیت لیتی ہے، اور مدینہ منورہ میں قائم ہونے والی ریاست اسی حقیقت کا عملی نمونہ تھی۔ رسول اللہ ﷺ کی قائم کردہ ریاست کا اثر صرف مدینہ منورہ تک محدود نہیں رہا بلکہ اس کی روشنی دور دراز علاقوں تک پہنچی اور لوگوں کے دلوں میں ایسی تبدیلی پیدا ہوئی جس کی مثال تاریخ میں کم ہی ملتی ہے۔ حضرت ہند بنت عتبہ رضی اللہ عنہا فرماتی ہیں: ”یا رسول اللہ ﷺ! ایک وقت تھا کہ تمام اہل خیمہ میں آپ کے اہل خیمہ سے زیادہ کوئی میرے نزدیک ناپسندیدہ نہیں تھا، لیکن آج آپ کے اہل خیمہ سے زیادہ کوئی میرے نزدیک محبوب نہیں۔“^۱

اس کے بعد وہ اپنے گھر گئیں، اپنے بت کو توڑا اور کہا: ”تو نے ہمیں دھوکے میں رکھا۔“

^۱ صحیح البخاری / کتاب مناقب الأنصار / حدیث: 3825

یہ صرف ایک فرد کی تبدیلی نہیں تھی بلکہ اس فکری اور روحانی انقلاب کی علامت تھی جو رسول اللہ صلی اللہ علیہ وسلم کی قیادت میں برپا ہوا۔ بعد کے ادوار میں بھی اسی ریاستی فکر کے اثرات مختلف علاقوں میں نمایاں ہوئے۔ اسپین (Spain) میں ایک وقت دلدلی تھیں، شور و غوغا تھا، بربریت تھی اور بدامنی تھی، لیکن جب مسلمان وہاں پہنچے تو زبان و ادب کو فروغ ملا، Science میں ترقی ہوئی، Libraries قائم ہوئیں، آپاشی کے نظام بنائے گئے اور علم و تہذیب نے نئی زندگی پائی۔ یہ وہ دور تھا جب مسلمان حکمرانوں کے زیر انتظام علاقوں سے تعلق قائم کرنا دوسرے ممالک کے لیے باعث فخر سمجھا جاتا تھا۔ اسی طرح جب شام (Syria) فتح ہوا تو وہاں کے غیر مسلم باشندوں سے ٹیکس وصول کیا گیا۔ کچھ عرصے بعد رومیوں کی طرف سے جنگ کا خطرہ پیدا ہوا تو حضرت ابو عبیدہ رضی اللہ عنہ نے وہ تمام ٹیکس واپس کر دیے اور فرمایا:

”اب ممکن ہے کہ ہم تمہاری پہلے کی طرح حفاظت اور خدمت نہ کر سکیں، کیونکہ ہم جنگ کے لیے جارہے ہیں۔“

جب وہاں کے لوگوں نے یہ منظر دیکھا تو وہ پکار اُٹھے: ”تمہیں رومیوں پر فتح حاصل ہو۔“

یہ واقعہ اس انصاف، امانت اور ذمہ داری کی ایک روشن مثال ہے جو اسلامی ریاست کی بنیادوں میں شامل تھی۔ فتح صرف زمین حاصل کرنے کا نام نہیں ہوتی بلکہ لوگوں کے دل جیتنے کا نام بھی ہے، اور یہی وہ وصف تھا جس نے اسلامی ریاست کو مختلف علاقوں میں قبولیت عطا کی۔ اسلامی ریاست کی ترقی کے ساتھ علم، تجارت اور تہذیب کے مراکز بھی وجود میں آنے لگے، اور انہی میں ایک نمایاں نام بغداد (Baghdad) کا ہے۔ رفتہ رفتہ بغداد کو ترقی دے کر دار الحکومت (Capital) بنایا گیا۔ اس کے گرد دیواریں تعمیر کی گئیں، ڈیم بنائے گئے، اور پھر خلیفہ ہارون الرشید کے دور میں یہ شہر پوری دنیا کے لیے Center of Trade بن گیا۔

دنیا کے مختلف حصوں سے Business بھی یہاں آتا تھا اور Knowledge بھی۔ یوں Baghdad تجارت اور علم دونوں کا ایک عظیم مرکز بن گیا۔ اسی شہر میں دریا کے کنارے بیٹ الحکمہ (Bayt al-Hikmah) کے نام سے ایک عظیم Library قائم ہوئی، جس کے بلند گنبد تھے اور جہاں مختلف علوم پر کام کیا جاتا تھا۔ تاریخ میں 67 Translators کا ذکر ملتا

ہے جنہوں نے مختلف کتابوں کا ترجمہ کیا۔ یہاں ہر Subject پر گفتگو، تحقیق اور علمی کام ہوتا تھا، جو اس بات کی دلیل ہے کہ اسلامی تہذیب کے ہر دور میں علم کی سرپرستی کی گئی۔ اسی علمی ماحول سے وہ عظیم مسلمان علماء اور سائنس دان سامنے آئے جنہوں نے تاریخ میں اپنے نقوش چھوڑے۔ ابن الہیثم نے Book of Optics تصنیف کی، جبکہ Hypothesis، Theory اور Law پر مبنی سائنسی طریقہ کار (Scientific Method) کی تشکیل بھی انہی سے منسوب کی جاتی ہے۔ اسماعیل الجوزی نے Book of Knowledge of Ingenious Mechanical Devices لکھی، جس میں پچاس مختلف مشینوں کا ذکر کیا۔ ابن سینا نے The Canon of Medicine تصنیف کی، جبکہ الخوارزمی نے Algebra کو Mathematics کی ایک مستقل شاخ کی حیثیت دی۔ Decimal Point، Algorithms اور Linear Equations کے حوالے سے بھی ان کا نام نمایاں طور پر سامنے آتا ہے۔

یہ وہ مسلمان علماء تھے جنہوں نے Science کے میدان میں نئی نئی ایجادات اور علمی خدمات انجام دیں۔ حقیقت یہ ہے کہ اس علمی انقلاب کی بنیاد مدینہ منورہ میں رکھی گئی تھی۔ وہی چراغ جو رسول اللہ صلی اللہ علیہ وسلم کی قیادت میں مدینہ میں روشن ہوا، آگے چل کر علم، تحقیق اور تہذیب کی ایسی روشنی میں تبدیل ہوا جس نے دنیا کے مختلف خطوں کو منور کر دیا۔ یوں مدینہ کی ریاست صرف ایک سیاسی انقلاب نہیں تھی بلکہ بنیادی طور پر علم، فکر اور تہذیب کا بھی ایک عظیم انقلاب تھی، جس کے اثرات آنے والی صدیوں تک دنیا محسوس کرتی رہی۔

مدینہ منورہ کی ریاست ہمیں یہ سبق دیتی ہے کہ ایک مضبوط معاشرہ صرف عمارتوں، وسائل یا سرحدوں سے نہیں بنتا، بلکہ صحیح قیادت، منظم منصوبہ بندی، عدل، اخوت، علم اور خدمتِ خلق سے وجود میں آتا ہے۔ رسول اللہ صلی اللہ علیہ وسلم نے ہجرت کے بعد محدود وسائل کے باوجود جس ریاست کی بنیاد رکھی، وہ Urban Development, Town Planning, Management, Administration، تعلیم، معیشت اور ریاستی نظم و نسق کا ایک عملی نمونہ بن گئی۔ اسی بنیاد پر آگے چل کر ایسا علمی اور تہذیبی انقلاب برپا ہوا جس نے دنیا کو نئے علوم، نئی تحقیقات اور نئی جہتوں سے روشناس کرایا۔ یہ درحقیقت وہی چراغ تھا جو مدینہ منورہ میں روشن ہوا

اور جس کی روشنی بعد کی صدیوں میں دنیا کے مختلف خطوں تک پہنچی۔ سیرت نبوی صلی اللہ علیہ وسلم ہمیں یہ احساس دلاتی ہے کہ جب قیادت کا مرکز وحی، عدل اور علم ہو تو ایک چھوٹی سی بستی بھی دنیا کی رہنمائی کرنے والی تہذیب بن سکتی ہے۔

پیشہ ورانہ زندگی میں سیرت نبوی صلی اللہ علیہ وسلم کی رہنمائی

زندگی کا ہر شعبہ اپنی الگ ذمہ داریاں، Challenges اور تقاضے رکھتا ہے۔ انسان جیسے جیسے عملی میدان میں آگے بڑھتا ہے، اسے صرف مہارت ہی نہیں بلکہ درست سوچ، مضبوط کردار، دیانت، انصاف اور بہترین اخلاق کی بھی ضرورت ہوتی ہے۔ یہی وہ اوصاف ہیں جو کسی بھی Professional کو محض کامیاب نہیں بلکہ باوقار اور قابل اعتماد بناتے ہیں، اور ان تمام صفات کا بہترین نمونہ سیرت رسول اکرم صلی اللہ علیہ وسلم میں موجود ہے۔ اکثر ایک Professional کے ذہن میں یہ سوال پیدا ہوتا ہے کہ سیرت نبوی صلی اللہ علیہ وسلم میں اس کی عملی زندگی کے لیے کیا رہنمائی موجود ہے؟

اس سوال کے ساتھ ایک اور سوال بھی ضروری ہے:

آخر ہم نے خود سیرت سے رہنمائی حاصل کرنے کے لیے کیا کوشش کی ہے؟ صرف کسی بیان کا آدھا Clip سن لینے سے یا جمعہ کے دن آخر میں مسجد پہنچ کر خطبے کا آخری حصہ سن لینے سے زندگی میں کوئی بڑا انقلاب نہیں آتا۔ اگر واقعی سیرت نبوی صلی اللہ علیہ وسلم سے رہنمائی اور برکت حاصل کرنا مقصود ہو تو اس کے لیے باقاعدہ منصوبہ بندی کرنا پڑتی ہے۔ یہ بھی ایک Project ہے، جس کے لیے Goal Setting, Planning اور Timeline کی ضرورت ہوتی ہے کہ ہم کس انداز سے سیرت کو اپنی زندگی میں نافذ کریں۔

ایک Professional اپنی عملی زندگی میں ہر منصوبے کو منظم انداز سے ترتیب دیتا ہے، اس کی منصوبہ بندی کرتا ہے اور پھر اس پر عمل کرتا ہے۔ یہی انداز سیرت نبوی صلی اللہ علیہ وسلم سے استفادہ کرنے کے لیے بھی اختیار کرنا چاہیے۔ نماز، روزہ، حج اور زکوٰۃ اسلام کے بنیادی Pillars ہیں۔ ایک مسلمان اپنی زندگی میں کسی نہ کسی درجے میں ان پر عمل کر رہا ہوتا ہے۔ ان عبادات کے ذریعے اس کی شخصیت میں بھی تبدیلی آتی ہے، اس کا طرز عمل بدلتا ہے اور وہ اپنے آپ کو اسلامی تعلیمات کے مطابق ڈھالنے لگتا ہے۔ جب انسان ان بنیادی عبادات کے ذریعے اپنی زندگی میں تبدیلی لاسکتا ہے تو پھر اپنے Profession میں بھی سیرت نبوی صلی اللہ علیہ وسلم کی رہنمائی

کیوں نہ اختیار کرے؟

آفس جانا ہو، مارکیٹ جانا ہو، کوئی Project سائن کرنا ہو، Bill وصول کرنا ہو یا Customer سے گفتگو کرنی ہو، اسلام ان تمام معاملات میں بھی رہنمائی فراہم کرتا ہے، کیونکہ اسلام ایک مکمل ضابطہ حیات ہے اور زندگی کے ہر پہلو کے بارے میں واضح تعلیمات دیتا ہے۔

Let's start your day.

اپنے دن کا آغاز بھی اسی رہنمائی کے مطابق ہونا چاہیے۔ صبح بیدار ہوں، وضو کریں، نماز ادا کریں، ذکر واذکار کریں، اپنی والدہ کے چہرے کی زیارت کریں، گھر والوں کے ساتھ بیٹھیں، ناشتہ سنت کے مطابق کریں، ان کے ساتھ خوشگوار Chat کریں، کیونکہ رسول اللہ ﷺ نے فرمایا کہ تم میں بہترین وہ ہے جو اپنے گھر والوں کے ساتھ بہترین ہو۔ پھر دعا پڑھ کر گھر سے نکلیں۔

Now this is a great way to start. You have all the motivation and energy for a good day.

گویا آپ نے اپنے اندر توانائی کا ایسا ذخیرہ بھر لیا جو کسی بھی Caffeine سے کہیں زیادہ مؤثر ہے، اور یہی روحانی توانائی ایک Professional کی پوری کارکردگی پر مثبت اثر ڈالتی ہے۔ گھر سے نکلنے کے بعد جب ایک Professional اپنے Office میں داخل ہوتا ہے تو سیرت نبوی ﷺ اس کے لیے بھی مکمل رہنمائی فراہم کرتی ہے۔ گویا اس کے سامنے ایک مکمل Checklist آجاتی ہے، جس پر اسے مسلسل عمل کرتے رہنا ہے۔ سب سے پہلے سلام کے ساتھ اپنے ساتھیوں سے ملاقات کرے۔ السلام علیکم ورحمۃ اللہ وبرکاتہ محبت، خلوص اور مسکراہٹ کے ساتھ کہے، کیونکہ یہی تعلقات کی بہترین بنیاد ہے۔ پھر جب نماز کا وقت ہو تو چاہے کتنا ہی اہم کام کیوں نہ ہو، سب سے پہلے اللہ تعالیٰ کی بارگاہ میں حاضر ہو۔ اپنے معاملات میں سچائی اختیار کرے، اپنے سپرد کیے گئے کام کو بہترین انداز سے انجام دے اور ہر ذمہ داری کو امانت سمجھ کر ادا کرے۔ اسی طرح وہ معاملات جو بند کمروں میں ہوتے ہیں، خفیہ ملاقاتیں، سفارش، رشوت، غلط فیصلے یا Social Media پر Fake Accounts بنا کر دوسروں کو دھوکہ دینا، انسان بظاہر یہ سمجھتا ہے کہ کسی کو اس کا علم نہیں ہوا، لیکن یہ تمام اعمال اس کی مجموعی Personality پر اثر ڈالتے

ہیں۔ بسا اوقات یہ اثرات کسی نہ کسی صورت ظاہر بھی ہو جاتے ہیں۔ یہی وجہ ہے کہ سیرت نبوی ﷺ ہمیں خلوت کی عبادتوں اور اللہ تعالیٰ کے خوف کی اہمیت بھی سکھاتی ہے۔

سوچیے، اگر کسی شخص کو اندھیرے کمرے میں، تنہائی کے عالم میں رشوت کی پیشکش کی جائے اور وہ صرف رسول اللہ ﷺ کی تعلیمات پر عمل کرتے ہوئے اور اللہ تعالیٰ کے خوف سے اسے ٹھکرا دے، تو اللہ تعالیٰ کے ہاں اس کے درجات کتنے بلند ہوں گے۔

ایک Professional کو ہر وقت یہ احساس زندہ رکھنا چاہیے کہ اللہ تعالیٰ اسے دیکھ رہا ہے۔ اس کے بعد اگر وہ اپنی عملی زندگی کے اہداف پر نظر ڈالے، جیسے Salary Raise، Encouragement، Promotion یا Employer-Employee تو ان سب کے حصول کا راستہ بھی سیرت نبوی ﷺ کی تعلیمات میں موجود ہے۔ رسول اللہ ﷺ کی دی ہوئی ہدایات پر اخلاص کے ساتھ، صرف اللہ تعالیٰ کی رضا کے لیے عمل کیا جائے تو ان کے اثرات انسان کی شخصیت اور اس کی عملی زندگی میں خود بخود نمایاں ہونے لگتے ہیں۔ اسی حقیقت کو ایک جملے میں یوں بیان کیا جاتا ہے:

"Your salary depends upon how difficult it is to replace you."

یعنی آپ کی تنخواہ اس بات پر منحصر ہوتی ہے کہ آپ کی جگہ کسی دوسرے کو لانا کتنا مشکل

ہے۔

جب انسان اخلاص، دیانت، ذمہ داری اور سیرت نبوی ﷺ کے اصولوں کو اپنی عملی زندگی کا حصہ بنا لیتا ہے تو وہ خود بخود نمایاں ہونے لگتا ہے۔ اس کی صلاحیت، اس کا کردار اور اس کی اعتماد پسندی اسے دوسروں سے ممتاز کر دیتی ہے، یہاں تک کہ لوگ خود اسے تلاش کرنے لگتے ہیں۔ ایک اہم بات یہ بھی سمجھنے کی ہے کہ کسی ایک خوبی میں مہارت حاصل کر لینا اور ایک مکمل شخصیت بن جانا، دونوں میں بہت فرق ہے۔

اگر کوئی شخص کسی Sportsman، Actor یا کسی دوسرے مشہور فرد کی پیروی کرتا ہے تو ممکن ہے وہ اپنے فن میں انتہائی ماہر ہو، لیکن اس کا یہ مطلب نہیں کہ زندگی کے ہر شعبے میں بھی وہی بہترین نمونہ ہو۔ اس کے برعکس، اگر انسان ایک مکمل شخصیت (Complete Personality) کی تلاش کرے تو اسے رسول اللہ ﷺ کی سیرت کا مطالعہ کرنا چاہیے، کیونکہ

زندگی کے ہر پہلو میں وہاں رہنمائی موجود ہے۔

اگر Leadership Skills سیکھنی ہوں تو اس سیرت کو دیکھیے جس نے بیٹیوں کو زندہ دفن کرنے والے معاشرے کو دنیا کی قیادت کرنے والی امت بنا دیا۔

اگر Military Prudence کا مطالعہ کرنا ہو تو اس قیادت کو دیکھیے جس نے تین سو تیرہ افراد کے لشکر کے ساتھ ہزاروں کے لشکر کا مقابلہ کیا۔

اگر Parenthood کا نمونہ دیکھنا ہو تو حضرت فاطمہ رضی اللہ عنہا کے والد گرامی اور حضرت حسن و حضرت حسین رضی اللہ عنہما کے نانا جان کی سیرت کا مطالعہ کیجیے۔

اگر انسانیت، عفو و درگزر اور حقوق کی پاسداری کو سمجھنا ہو تو فتح مکہ کے موقع پر اپنے جانی دشمنوں کو معاف کرنے والے رسول اللہ ﷺ کو دیکھیے۔

اگر معاشرے کے مختلف طبقات کے حقوق جاننے ہوں تو اس سیرت کا مطالعہ کیجیے جس نے غلاموں، عورتوں اور دیگر افراد کے حقوق واضح فرمائے۔

اگر تعلیم و تربیت کے اصول سیکھنے ہوں تو صفہ کی اس Residential University کو دیکھیے جہاں رسول اللہ ﷺ نے صحابہ کرام کی تعلیم و تربیت فرمائی۔

اور اگر Management اور Administration کا عملی نمونہ دیکھنا ہو تو ریاست مدینہ کے قیام، اس کے انتظام اور اس کے ذریعے دنیا پر چھا جانے والے نظام کا مطالعہ کیجیے۔

رسول اللہ ﷺ کی سیرت زندگی کے کسی ایک شعبے کی نہیں بلکہ پوری زندگی کی رہنمائی کرتی ہے۔ اسی لیے جب ایک Professional سیرت نبوی ﷺ سے برکت حاصل کرتا ہے اور اس کی تعلیمات کو اپنی عملی زندگی میں نافذ کرتا ہے تو اس کی شخصیت میں بہتری آتی ہے، اس کی صلاحیتیں نکھرتی ہیں، اس کی ترقی (Development) کا سفر آگے بڑھتا ہے اور اس کے مقرر کیے ہوئے Goals بھی رفتہ رفتہ حاصل ہونے لگتے ہیں۔ سیرت نبوی ﷺ صرف عبادات کی کتاب نہیں، بلکہ ایک کامیاب اور متوازن زندگی گزارنے کا مکمل عملی نمونہ ہے۔ رسول اللہ ﷺ کی سیرت ہمیں یہ احساس دلاتی ہے کہ پیشہ ورانہ کامیابی صرف مہارت، ڈگری یا تجربے کا نام نہیں، بلکہ کردار، دیانت، ذمہ داری اور اللہ تعالیٰ کی رضا کے ساتھ اپنے کام کو انجام دینے کا نام بھی ہے۔

جب ایک Professional اپنی روزمرہ زندگی، اپنے فیصلوں، اپنے تعلقات اور اپنے کام کے ہر مرحلے میں سیرت نبوی ﷺ کی رہنمائی کو شامل کر لیتا ہے تو اس کی عملی زندگی میں بھی مثبت تبدیلی آنا شروع ہو جاتی ہے۔ عبادات اس کی روح کو مضبوط کرتی ہیں، اخلاق اس کی شخصیت کو نکھارتے ہیں اور پیشہ ورانہ دیانت اس کی شناخت بن جاتی ہے۔ اسی لیے سیرت نبوی ﷺ ہمیں صرف کامیاب مسلمان بننے کا راستہ نہیں دکھاتی بلکہ ایک بہترین Professional بننے کی بھی تعلیم دیتی ہے۔ جب انسان اس رہنمائی کو اخلاص کے ساتھ اختیار کرتا ہے تو اس کی شخصیت، اس کی ترقی اور اس کے مقاصد، سب ایک متوازن اور با مقصد راستے پر گامزن ہو جاتے ہیں۔

سیرت نبوی ﷺ اور مصنوعی ذہانت (AI)

ہر دور کی اپنی ایک نمایاں ٹیکنالوجی ہوتی ہے، جو انسان کے طرز زندگی، کام کرنے کے انداز اور دنیا کو دیکھنے کے زاویے کو بدل دیتی ہے۔ موجودہ دور میں Artificial Intelligence (AI) بھی ایک ایسی ہی حقیقت بن چکی ہے، جس کے اثرات زندگی کے تقریباً ہر شعبے میں محسوس کیے جا رہے ہیں۔ ایسے میں ایک مسلمان کے لیے یہ جاننا ضروری ہے کہ اس جدید ٹیکنالوجی کے استعمال میں سیرت نبوی ﷺ اس کی کس طرح رہنمائی کرتی ہے۔

آج Artificial Intelligence (AI) محض ٹیکنالوجی کا کوئی مشکل لفظ یا سائنس کی کوئی اصطلاح نہیں رہی، بلکہ یہ ہماری روزمرہ زندگی کا حصہ بنتی جا رہی ہے۔
It's a lifestyle.

اسی اہمیت کے پیش نظر اب اسکولوں کے نصاب میں بھی اس کا باقاعدہ تعارف کرایا جا رہا ہے، یہاں تک کہ پانچویں جماعت میں بھی اس پر پورا Chapter شامل کیا جا رہا ہے۔ دلچسپ بات یہ ہے کہ بہت سے لوگ ایسے ہیں جو Artificial intelligence کے بارے میں زیادہ معلومات نہیں رکھتے، لیکن پھر بھی روزانہ اسے استعمال کر رہے ہیں۔ بلکہ حقیقت یہ ہے کہ سب سے زیادہ خطرہ بھی انہی لوگوں کو ہے، کیونکہ وہ ملازمتیں جن کی نوعیت Repetitive ہے اور جن میں ایک ہی کام بار بار دہرایا جاتا ہے، ان پر Artificial Intelligence کے اثرات سب سے پہلے پڑ سکتے ہیں۔ اب سوال یہ ہے کہ سیرت نبوی ﷺ ہمیں Artificial Intelligence کے بارے میں کیا رہنمائی فراہم کرتی ہے؟
سب سے پہلے یہ سمجھنا ضروری ہے کہ Artificial Intelligence سے مراد کیا ہے۔

اس سے مراد ایسی مشین یا نظام ہے جسے اس انداز سے تیار کیا جائے کہ وہ انسان کی طرح سوچ سکے، سیکھ سکے اور عمل کر سکے۔

It can think, act and learn like a human.

یعنی مشین بھی تجربات سے سیکھتی ہے۔

It is learning from experience.

اسی طرح وہ زبان کو سمجھ سکتی ہے۔

Machine can understand language.

وہ مسائل کا حل بھی پیش کر سکتی ہے۔

Machine can solve problems.

یہ تصاویر اور ویڈیوز کو بھی دیکھتی، سمجھتی اور ان کا تجزیہ کرتی ہے۔

اب یہ جاننا بھی ضروری ہے کہ Artificial Intelligence کام کیسے کرتی

ہے۔ جب بھی آپ Artificial Intelligence سے کوئی سوال کرتے ہیں یا اس سے کوئی معلومات طلب کرتے ہیں تو وہ پوری دنیا میں موجود بے شمار معلومات، ڈیٹا اور Information کو تلاش کرتی ہے اور پبلک جھپکنے میں مطلوبہ جواب آپ کے سامنے پیش کر دیتی ہے۔

اس وقت Internet پر موجود ڈیٹا کا حجم تقریباً 181 Zettabytes ہے۔

Zettabyte کی وسعت کا اندازہ اس بات سے لگایا جاسکتا ہے کہ اگر ایک کے ساتھ صرف دو صفر لگائیں تو سو بنتا ہے، جبکہ Zettabyte میں ایک کے ساتھ اکیس صفر ہوتے ہیں۔ اتنے بڑے ڈیٹا میں سے Artificial intelligence آپ کی مطلوبہ معلومات تلاش کر کے لکھوں میں آپ کے سامنے رکھ دیتی ہے۔

اسے یوں سمجھیے کہ ایک کمرہ ہے جس میں مختلف رنگوں کے بے شمار کپڑے رکھے ہوئے ہیں۔ اگر کوئی آپ سے صرف نیلے رنگ کا کپڑا مانگے تو آپ تمام کپڑوں میں سے صرف وہی کپڑا نکال کر اسے دے دیں گے۔ بالکل اسی طرح Artificial intelligence بھی وسیع ترین ڈیٹا میں سے صرف وہی معلومات نکال کر پیش کرتی ہے جن کی آپ نے طلب کی ہوتی ہے۔ اسی لیے یہ بات ہمیشہ ذہن میں رکھنی چاہیے کہ Artificial Intelligence صرف معلومات تلاش کر کے پیش کرتی ہے، وہ خود یہ فیصلہ نہیں کرتی کہ کون سی بات درست ہے اور کون سی غلط۔ مثلاً اگر کوئی اس سے یہ پوچھے کہ شراب کے فوائد کیا ہیں تو وہ انٹرنیٹ پر موجود مواد میں سے وہ معلومات بھی نکال کر پیش کر دے گی۔ یہاں سیرت نبوی ﷺ ہماری رہنمائی کرتی ہے۔

ہم مسلمان ہیں، ہماری اپنی حدود (Boundaries) ہیں، ہمارے پاس حلال اور حرام کا واضح تصور موجود ہے اور ہم اسی کے مطابق زندگی گزارتے ہیں۔ اگر کسی معاملے میں اشکال پیدا ہو یا کوئی ایسی بات سامنے آئے جو دینی اعتبار سے قابل غور ہو تو اس بارے میں اہل علم اور علماء سے رہنمائی حاصل کرنی چاہیے تاکہ صحیح Supervision اور Guidance مل سکے۔ یقیناً Artificial intelligence تیز رفتار اور فوری معلومات فراہم کرنے کا ایک بہترین ذریعہ ہے، اور اگر کوئی ماہر (Expert) اسے استعمال کرے تو یہ اس کے لیے Time Saving کا بھی مؤثر ذریعہ بن جاتی ہے۔ مثلاً ایک قابل مفتی صاحب کے پاس پہلے ہی علم اور تجربہ موجود ہوتا ہے۔ اگر وہ Chat GPT، Gemini، Grok یا DeepSeek جیسے Artificial Intelligence Models استعمال کریں تو انہیں مطلوبہ معلومات حاصل کرنے کے لیے نہ صفحات پلٹنے پڑتے ہیں اور نہ ہی طویل Scrolling کرنی پڑتی ہے۔ Within a blink of eyes وہ اپنی مطلوبہ معلومات تک پہنچ جاتے ہیں اور اپنا کام آگے بڑھا لیتے ہیں۔

یقیناً کتابوں کا مطالعہ کرنا، مختلف مراجع کھگانا اور خود تحقیق کرنا اپنی جگہ بہت فائدہ مند ہے، بلکہ اس سفر میں انسان بہت کچھ سیکھتا بھی ہے، لیکن بعض اوقات ایک ماہر کو صرف ایک مختصر Recall درکار ہوتا ہے۔ باقی تمام معلومات اس کے ذہن میں پہلے سے موجود ہوتی ہیں، اس لیے اس کے لیے Time Saving نہایت اہم ہو جاتی ہے۔ البتہ یہ بات بھی یاد رکھنی چاہیے کہ Artificial Intelligence آپ کو یہ نہیں بتائے گی کہ کون سی بات سچ ہے یا جھوٹ، صحیح ہے یا غلط، اچھی ہے یا بری، یا اسلامی ہے یا غیر اسلامی۔ وہ صرف معلومات فراہم کرتی ہے۔ مثلاً وہ جھوٹ کی Definition تو بتا سکتی ہے، لیکن اسلام کے مطابق سچ اور جھوٹ کا معیار متعین نہیں کرتی۔ اسی طرح اگر اسلام کے خلاف کوئی نامناسب بات پوچھی جائے تو ممکن ہے وہ اسی نوعیت کا مواد بھی پیش کر دے۔

ہم رسول اللہ ﷺ کی سیرت سے رہنمائی لینے والے ہیں، اس لیے ہمارے لیے معیار وہی ہے جو آپ ﷺ نے ہمیں سکھایا ہے۔

یہاں ایک اور اہم ذمہ داری بھی سامنے آتی ہے کہ رسول اللہ ﷺ کی سیرت کے

بارے میں زیادہ سے زیادہ صحیح، Authentic اور Credible مواد Internet پر موجود ہونا چاہیے تاکہ دنیا کا کوئی بھی شخص جب Artificial Intelligence یا ChatGPT جیسے ذرائع سے آپ صلی اللہ علیہ وسلم کی ذات اقدس کے بارے میں معلومات تلاش کرے تو اسے درست اور مستند معلومات ہی حاصل ہوں۔

رسول اللہ صلی اللہ علیہ وسلم اپنی امت سے بے حد محبت فرماتے ہیں، اور جو شخص آپ صلی اللہ علیہ وسلم کی امت کی خیر خواہی کرتا ہے، اسے مشکلات سے نکالنے کی کوشش کرتا ہے، وہ یقیناً ایک عظیم خدمت انجام دے رہا ہوتا ہے۔ اسی اعتبار سے Artificial Intelligence بھی امت کی خیر خواہی کا ایک مؤثر ذریعہ بن سکتی ہے۔

آج Employment اور بے روزگاری ایک بڑا مسئلہ بن چکے ہیں۔ ایسے حالات میں Artificial intelligence کم وقت، کم لاگت اور کم محنت کے ساتھ بہتر نتائج حاصل کرنے کا ایک مؤثر ذریعہ ثابت ہو رہی ہے۔ کسی نے کہا ہے کہ

Artificial Intelligence مہینوں میں اتنے Millionaires پیدا کر دے گی جتنے گزشتہ کئی Decades میں پیدا نہیں ہوئے۔

اگر اس کے ذریعے وسائل اور دولت حاصل ہوتی ہے تو انہیں لوگوں کی فلاح و بہبود کے لیے استعمال ہونا چاہیے۔

Artificial Intelligence کے فوائد صرف معاشی میدان تک محدود نہیں بلکہ وسائل کے بہتر استعمال میں بھی نمایاں ہیں۔

مثلاً ایک لباس کی تیاری میں پہلے تقریباً 6800 Liters پانی استعمال ہوتا تھا۔ کپاس کی کاشت سے لے کر Manufacturing اور Fabric کی تیاری تک اس پورے عمل میں اتنی مقدار میں پانی صرف ہوتا تھا۔ لیکن Artificial intelligence کی مدد سے یہ مقدار کم ہو کر تقریباً 2800 Liters رہ گئی، یعنی تقریباً 4000 Liters پانی کی بچت ممکن ہوئی۔ اس کا مطلب یہ ہے کہ وسائل کو زیادہ مؤثر انداز میں استعمال کیا جاسکتا ہے۔ اسی طرح آج دنیا میں شدید بارشیں، سیلاب، آبی وسائل کے مسائل، Carbon Dioxide اور Methane جیسی

گیسوں کی وجہ سے پیدا ہونے والی آلودگی، Global Warming اور ماحولیاتی تبدیلی جیسے چیلنجز موجود ہیں۔ ان تمام مسائل کے حل کے لیے بھی Artificial Intelligence سے مدد لی جاسکتی ہے، تاکہ پانی کے بہتر Reservoirs, Routing کی منصوبہ بندی اور وسائل کے مؤثر استعمال میں آسانی پیدا ہو۔

طبی میدان میں بھی Artificial intelligence تیزی سے ترقی کر رہی ہے۔ حالیہ Research کے مطابق Artificial Intelligence نے Gonorrhea اور MRSA جیسی بیماریوں کے لیے نئی Antibiotics تیار کرنے میں مدد دی ہے۔ University of Massachusetts (MIT) کے مطابق:

"This is the start of the second golden age of antibiotics."

اس تحقیق کی اہمیت اس لیے بھی زیادہ ہے کہ آج Antibiotic Resistance ایک بڑا عالمی مسئلہ بن چکی ہے اور بہت سی پرانی دوائیں پہلے جیسا اثر نہیں دکھا رہیں۔ اسی طرح ایسے ہسپتال بھی وجود میں آ رہے ہیں جہاں Robots اور Artificial Intelligence کی مدد سے چند ہی دنوں میں ہزاروں مریضوں کی تشخیص کر کے ان کے لیے علاج اور ادویات تجویز کی جاسکتی ہیں، جبکہ یہی کام روایتی طریقے سے بہت زیادہ وقت لے سکتا ہے۔

آخر میں یہ بات بھی سمجھنے کی ضرورت ہے کہ Artificial Intelligence انسان کی ایک ایجاد ہے، اور اسلام نے کبھی بھی نئی اور مفید ایجادات کی حوصلہ شکنی نہیں کی۔ انسان نے وقت کے ساتھ پہیہ بنایا، جہاز بنایا، Vaccination ایجاد کی، مختلف آلات بنائے، اور نئی نئی ٹیکنالوجیز متعارف کروائیں۔ علم و تحقیق کی یہی شمع مدینہ منورہ سے روشن ہوئی تھی۔ اسی لیے مسلمانوں کو چاہیے کہ وہ اپنی Economy میں AI پر Investment کریں، اپنے اسکولوں میں AI Skills کو شامل کریں اور Artificial Intelligence کی مدد سے اپنی کمزوریوں کو دور کرنے کی کوشش کریں۔ اس کی عملی مثالیں بھی سامنے آرہی ہیں۔

Google اور Asian Development Bank کے اشتراک سے ہونے

والے ایک AI Competition میں Pakistan Institute of Space

Technology نے Best AI Use Award حاصل کیا۔

اسی طرح پاکستان کی ایک طالبہ نے Artificial Intelligence کی مدد سے ناپینا افراد کے لیے سلائی مشین اور خصوصی جوتے تیار کیے۔ اب ہماری ذمہ داری یہ ہے کہ اسی طاقتور Tool کو رسول اللہ ﷺ کی سیرت اور آپ ﷺ کے اسوۂ حسنہ کو دنیا بھر میں زیادہ تیزی سے پہنچانے کے لیے استعمال کریں، کیونکہ:

This is the quickest and fastest way.

آج کل ایک بحث یہ بھی سننے میں آتی ہے کہ Artificial Intelligence تخلیق بھی کرتی ہے، حالانکہ حقیقت اس سے مختلف ہے۔ قرآن مجید میں اللہ تعالیٰ کے بارے میں فرمایا گیا ہے کہ وہ زمین و آسمان کو بغیر کسی سابقہ مثال کے پیدا کرنے والا ہے، اور جب وہ کسی چیز کے پیدا کرنے کا فیصلہ فرماتا ہے تو صرف فرماتا ہے: ”ہو جا“، اور وہ ہو جاتی ہے۔^۱

Allah is the One who created humans and everything from nothing.

اس کے برعکس Artificial Intelligence کسی چیز کو عدم سے پیدا نہیں کرتی، بلکہ پہلے سے موجود ڈیٹا میں تلاش کرتی ہے، اسے ترتیب دیتی ہے اور مطلوبہ معلومات سامنے لے آتی ہے۔ اگر بظاہر بعض معاملات میں وہ انسان سے زیادہ تیز کام کرتی ہے، جیسے مریضوں کی تشخیص یا بعض صنعتی کام، تو یہ بھی اسی معلومات اور نظام کے استعمال کا نتیجہ ہے۔ ایک عام مشین بھی فیکٹری میں انسان سے زیادہ تیزی سے کام کر لیتی ہے، اور Artificial Intelligence اسی ترقی یافتہ نظام کا ایک حصہ ہے۔

اصل حقیقت یہ ہے کہ بنیاد انسان ہی ہے، اور انسان کو اللہ تعالیٰ نے اپنی عبادت کے لیے پیدا فرمایا اور زمین میں اپنا خلیفہ بنایا۔ لہذا سائنس اور ٹیکنالوجی، بشمول Artificial Intelligence، انسان کی انہی ذمہ داریوں کو بہتر انداز سے ادا کرنے کے معاون ذرائع ہیں۔ انسان کو چاہیے کہ ان نعمتوں کو صحیح طریقے سے استعمال کرے اور ان کے ذریعے اللہ تعالیٰ کی معرفت حاصل کرنے کی کوشش کرے۔

Artificial Intelligence ایک طاقتور Tool ہے، لیکن اس کی اصل قدر اس

^۱ سورۃ البقرہ، آیت ۱۱۷

بات پر منحصر ہے کہ اسے کس مقصد کے لیے استعمال کیا جاتا ہے۔ سیرت نبوی ﷺ ہمیں یہ شعور دیتی ہے کہ علم، ٹیکنالوجی اور نئی ایجادات ہمیشہ خیر، اصلاح اور انسانیت کی خدمت کے لیے استعمال ہونی چاہئیں۔

اگر Artificial Intelligence کو سیرت نبوی ﷺ کی صحیح تعلیمات، امت کی خیر خواہی، علم کے فروغ اور انسانوں کی آسانی کے لیے استعمال کیا جائے تو یہ ایک بڑی نعمت ثابت ہو سکتی ہے۔ لیکن اس کے ساتھ یہ بھی ضروری ہے کہ ہر معلومات کو اسلام کے اصولوں اور سیرت رسول ﷺ کی روشنی میں پرکھا جائے، کیونکہ رہنمائی کا اصل سرچشمہ وہی ہے۔ سائنس اور ٹیکنالوجی انسان کی معاون ہیں، جبکہ انسان کا اصل مقصد اللہ تعالیٰ کی عبادت، اس کی معرفت اور اس کی عطا کردہ صلاحیتوں کو صحیح رخ میں استعمال کرنا ہے۔

نظم، نفاست اور عمدگی: سیرت نبوی ﷺ سے سبق

کامیابی صرف بڑے خواب دیکھنے سے نہیں آتی، بلکہ روزمرہ زندگی کے چھوٹے چھوٹے کاموں کو بہترین انداز سے انجام دینے سے حاصل ہوتی ہے۔ یہی وہ حقیقت ہے جو رسول اللہ ﷺ کی سیرت طیبہ کو دیگر تمام عملی نمونوں سے ممتاز کرتی ہے۔ سیرت نبوی ﷺ کا مطالعہ کرنے والا انسان آہستہ آہستہ اس نتیجے پر پہنچتا ہے کہ عظمت کا راز غیر معمولی حالات میں نہیں، بلکہ معمول کے کاموں کو غیر معمولی انداز سے انجام دینے میں پوشیدہ ہے۔ رسول اللہ ﷺ کی سیرت مبارکہ کا مطالعہ کرنے والا انسان ایک مقام پر پہنچ کر بے اختیار یہ محسوس کرتا ہے کہ:

It's just regular life.

یعنی یہ ایسی زندگی ہے جس پر عمل کیا جاسکتا ہے۔

بلاشبہ سیرت نبوی ﷺ میں کچھ ایسے خصائص بھی ہیں جو صرف رسول اللہ ﷺ کے ساتھ خاص ہیں۔ ان میں نہ کوئی عام انسان شریک ہو سکتا ہے اور نہ ہی دوسرے انبیائے کرام علیہم السلام، کیونکہ آپ ﷺ تمام انبیاء کے بھی امام ہیں۔ جس طرح ہر منصب اور ہر Authority کی اپنی ایک حیثیت اور وقعت ہوتی ہے، اسی طرح رسول اللہ ﷺ کا مقام بھی سب سے بلند ہے۔ قرآن مجید کا نزول، معراج شریف اور چاند کا شق ہونا جیسے معجزات آپ ﷺ کے وہ خصوصی امتیازات ہیں جو صرف آپ ہی سے متعلق ہیں۔ لیکن اگر آپ ﷺ کی مبارک زندگی کو مجموعی طور پر دیکھا جائے تو وہ ایک انتہائی عملی اور قابل عمل زندگی نظر آتی ہے۔ آپ ﷺ کی ولادت باسعادت اس وقت ہوئی جب آپ کے والد اس دنیا میں موجود نہیں تھے۔ یہ ایک ایسی حقیقت ہے جس سے بہت سے لوگ اپنی زندگی میں گزرتے ہیں۔ پھر کچھ عرصے بعد والدہ ماجدہ بھی وصال فرما گئیں۔ اس کے بعد دادا جان بھی دنیا سے رخصت ہو گئے۔

یہ سب حالات ایک عام انسانی زندگی کا حصہ معلوم ہوتے ہیں، لیکن ان تمام آزمائشوں کے باوجود رسول اللہ ﷺ نے اپنے عظیم مشن کے لیے جدوجہد جاری رکھی۔ آہستہ

آہستہ ایک جماعت تیار ہوئی، مشن آگے بڑھا، مصائب و آلام آئے، ہجرت کا مرحلہ آیا، ایسے دن بھی آئے جب کئی کئی دن گھر میں چولہا نہیں جلتا تھا، پھر غزوات کا دور آیا۔

Very practical life.

رسول اللہ ﷺ کی زندگی کا یہی عملی پہلو انسان کو اپنی طرف متوجہ کرتا ہے۔ جو شخص سیرت کا مطالعہ کرتا جاتا ہے، اس کے دل میں رسول اللہ ﷺ کی محبت بڑھتی چلی جاتی ہے، کیونکہ یہ زندگی ہر پہلو سے ایک حسین، متوازن اور قابل عمل نمونہ پیش کرتی ہے۔ اسی مبارک زندگی میں ایک وصف ایسا بھی ہے جو نمایاں طور پر دکھائی دیتا ہے، اور وہ ہے نفاست، عمدگی،

Smar work, Hard work, Perfection Discipline

رسول اللہ ﷺ کی پوری زندگی میں نظم و ضبط، ترتیب اور پختگی اس قدر نمایاں نظر آتی ہے کہ انسان ان اوصاف کی عظمت پر حیران رہ جاتا ہے۔ رسول اللہ ﷺ کی عمر مبارک تریٹھ (63) سال تھی، اور بظاہر دیکھا جائے تو یہ کوئی بہت طویل عرصہ نہیں۔ پھر ان تریٹھ برسوں میں بھی چالیس (40) سال کی عمر میں اعلان نبوت ہوا۔ اس کے باوجود یہی 63 سال روئے زمین پر آنے والے ہر انسان کے لیے، خواہ اس کا تعلق کسی بھی پیشے، Walk of Life، Department یا کسی بھی دور سے ہو، حتیٰ کہ Artificial Intelligence کے دور سے ہی کیوں نہ ہو، کامل ترین نمونہ اور بہترین اسوہ ہیں۔ یہ مدت اگرچہ بہت زیادہ نہیں، لیکن اپنی مثال آپ ہے۔ اس کا مطلب یہ ہے کہ رسول اللہ ﷺ کی مبارک زندگی کا ایک ایک لمحہ کس قدر بابرکت، منظم اور بامقصد گزرا ہوگا کہ خود اللہ تعالیٰ نے آپ ﷺ کو اسوۂ کامل اور راہ ہدایت قرار دیا۔

اگر کامیابی کی اس طویل Journey of Success کو ایک بہترین غذا سے تشبیہ دی جائے تو اس کے ذائقے کا اصل راز ایک خاص جز (Secret Ingredient) ہے،

اور وہ ہے: نفاست، Perfection اور Passion۔

کسی نے بڑی خوب صورت بات کہی ہے کہ:

دس سال کی Planning کرو، پھر یہ سوچو کہ اسی منصوبے کو چھ ماہ میں کیسے حاصل کیا

جاسکتا ہے۔

اگر اس کوشش میں کامیابی نہ بھی ملے تو بھی وہ شخص اس فرد سے کہیں آگے ہوگا جو ابھی تک صرف یہی سوچ رہا ہے کہ اسے دس سال بعد اس منصوبے پر کام شروع کرنا ہے۔ یہی ہے Smart Work۔

رسول اللہ ﷺ کی سیرت میں بھی یہی جذبہ، یہی عمدگی اور یہی پختگی نمایاں نظر آتی ہے۔ آپ ﷺ کی ایک تعلیم ایسی ہے جسے ہر Market، ہر Office، ہر Corporate Sector اور ہر کام کی جگہ پر نمایاں کر دینا چاہیے۔ آپ ﷺ نے فرمایا:

"Allah loves that when anyone of you performs a task and does it with proficiency."

یعنی اللہ تعالیٰ اس بات کو پسند فرماتا ہے کہ تم میں سے جب کوئی کوئی کام کرے تو اسے Excellence، Proficiency اور Perfection کے ساتھ انجام دے۔^۱

سوچئے، رسول اللہ ﷺ نے کس خوب صورتی سے عمدگی اور پختگی کی حوصلہ افزائی فرمائی۔ آپ ﷺ اپنے امتیوں سے بھی یہی چاہتے ہیں کہ وہ ہر کام بہترین انداز سے کریں، نفاست اختیار کریں، عمدگی اپنائیں اور اپنے کام میں Excellence پیدا کریں۔ اب ذرا تصور کیجئے، اگر کسی دروازے پر کھڑا ایک Guard ہو یا کسی بڑی کمپنی کا CEO، دونوں ہی رسول اللہ ﷺ کی اس تعلیم پر عمل کریں، اپنے کام کو جوش و خروش، ذمہ داری اور Proficiency کے ساتھ انجام دیں، تو کیا انقلاب برپا ہو سکتا ہے۔

Just imagine for a moment.

یہ تبدیلی اسی وقت آئے گی جب انسان اپنے کام کا علم حاصل کرے، صحیح Training لے، اور پھر جذبے، شوق، لگن اور ولولے کے ساتھ اپنی ذمہ داری ادا کرے۔

Harvard Business Review اور Journal of Occupational

Health Psychology میں شائع ہونے والی Research کے مطابق، جو شخص اپنے کام کو Devotion، Perfection، نفاست اور عمدگی کے ساتھ انجام دیتا ہے، اسے کئی نمایاں فوائد

حاصل ہوتے ہیں۔ سب سے پہلے، اسے Long-term Benefits ملتے ہیں۔ اس کے کام میں Mistakes کم ہوتی ہیں۔ وہ آہستہ آہستہ ایک ایسی Flow State میں داخل ہو جاتا ہے جہاں اس کی Focus بھی برقرار رہتی ہے اور اسے اپنے کام سے Enjoyment بھی حاصل ہوتی ہے۔ مزید یہ کہ کام کرتے ہوئے وہ نئی نئی چیزیں سیکھتا ہے، اس کی Creativity بڑھتی ہے اور ہر نیا کام اس کے لیے ایک Learning Experience بن جاتا ہے۔ اسی کے ساتھ دوسرے لوگوں کا اس پر Trust بھی مضبوط ہوتا ہے، اور اس کی Personality ایک Credible Personality بن جاتی ہے۔ بد قسمتی سے ہم میں سے بہت سے لوگ صرف اس لیے اپنا کام بہترین انداز سے نہیں کرتے کہ کہیں مستقل یہی ذمہ داری ان کے سپرد نہ کر دی جائے۔ اسی وجہ سے بعض لوگ بہانے بناتے ہیں، کام ٹالتے ہیں یا اسے غیر سنجیدگی سے انجام دیتے ہیں۔

یاد رکھیے، یہ بے ترتیبی اور بے ڈھنگا پن رسول اللہ ﷺ کو پسند نہیں تھا۔ ایک روایت میں آتا ہے کہ رسول اللہ ﷺ کے صاحبزادے کی قبر پر ایک اینٹ ٹیڑھی لگی ہوئی تھی۔ آپ ﷺ نے اسے درست کرنے کا حکم فرمایا اور ساتھ ارشاد فرمایا کہ اگرچہ اس اینٹ سے نہ میت کو فائدہ پہنچتا ہے اور نہ نقصان، لیکن اللہ تعالیٰ اس بات کو پسند فرماتا ہے کہ تم میں سے جب کوئی کام کرے تو اسے مضبوطی اور فنی مہارت کے ساتھ انجام دے۔^۱

رسول اللہ ﷺ کی مبارک زندگی میں نظم، وقار اور توازن صرف تعلیمات تک محدود نہیں تھا، بلکہ عملی زندگی میں بھی نمایاں نظر آتا تھا۔ ایک مرتبہ ایک قبیلے کا وفد رسول اللہ ﷺ کی بارگاہ میں حاضر ہوا۔ وفد میں تیرہ چودہ افراد تھے۔ وہ سب جلدی جلدی آپ ﷺ کی خدمت میں حاضر ہونے لگے، لیکن ان کے سردار المنذر پہلے اپنی سواری سے اترے، غسل کیا، لباس تبدیل کیا، اپنا سامان ترتیب سے رکھا، پھر رسول اللہ ﷺ کی بارگاہ میں حاضر ہوئے۔ آپ ﷺ نے انہیں دیکھ کر فرمایا کہ اللہ تعالیٰ تمہیں دو باتوں کی وجہ سے پسند فرماتا ہے: پہلی بردباری اور دوسری وقار۔

^۱ مسند ابی یعلیٰ، 4/20، حدیث: 4369

یعنی ایک متوازن انداز، Discipline، نفاست اور ہر کام میں ترتیب۔
پھر آپ ﷺ نے یہ بھی پسند فرمایا کہ وہ باوقار انداز میں تیار ہو کر آپ کی خدمت میں حاضر ہوئے۔

آپ ﷺ نے ارشاد فرمایا: نرمی، برداشت، تحمل اور میانہ روی نبوت کے چوبیس اجزاء میں سے ایک جز ہے۔^۱

یہی اوصاف دراصل ایک Balanced Personality کی نمایاں خصوصیات (Traits of Balanced Personality) بھی ہیں۔ یہ بات بھی یاد رکھنی چاہیے کہ انسان ہونا اپنی جگہ ایک حقیقت ہے، لیکن شخصیت اس سے کہیں بڑھ کر ایک سرمایہ ہے۔

Your personality is a big treasure.

اکثر لوگ وہی کرتے ہیں جو ان کا دل چاہتا ہے، جہاں دل چاہتا ہے، جب دل چاہتا ہے اور جیسے دل چاہتا ہے۔

People do whatever they like, wherever they like, whenever they like and however they like.

لیکن اگر انسان ان اوصاف کو اپنی زندگی کا حصہ بنا لے، رسول اللہ ﷺ کی سیرت کے اس پہلو پر عمل کرے اور نظم و ضبط، وقار اور عمدگی کو اختیار کرے تو یقیناً اس کا فائدہ اسے اپنی شخصیت میں بھی نظر آئے گا اور اس کے کردار میں بھی۔ رسول اللہ ﷺ نظم و ضبط، عمدگی اور بہترین انداز میں کام کرنے والوں کی حوصلہ افزائی بھی فرماتے تھے۔ آپ ﷺ نے ایسے لوگوں کے لیے دعائیں بھی فرمائیں اور بعض مواقع پر انہیں نقد انعامات سے بھی نوازا۔

آپ ﷺ کی ایک نمایاں عادت مبارکہ یہ بھی تھی کہ کام ہمیشہ اس شخص کے سپرد فرماتے جو اس کا Expert ہوتا، یا پھر اپنی تربیت سے اسے اس کام کا ماہر بنا دیتے۔ اس سے ہمیں یہ اصول ملتا ہے کہ ہر ذمہ داری اسی شخص کو دینی چاہیے جو اس کے لیے زیادہ موزوں ہو۔

مسجد نبوی کی Construction کے دوران آپ ﷺ نے ایک شخص کو دیکھا جو نہایت عمدگی سے کام کر رہا تھا۔ وہ Mason's Pan کے ذریعے مٹی کو تیار کر رہا تھا۔ رسول اللہ

^۱ سنن ترمذی / کتاب البر والصلة عن رسول اللہ صلی اللہ علیہ وسلم / حدیث: 2010

ﷺ نے فرمایا کہ اسے یہی کام کرنے دو، کیونکہ یہ تم سب سے زیادہ عمدگی کے ساتھ یہ کام کر رہا ہے۔ اسی طرح حضرت زید رضی اللہ عنہ لکھنے پڑھنے میں مہارت رکھتے تھے، اس لیے آپ ﷺ نے انہیں وحی لکھنے کی ذمہ داری عطا فرمائی۔ پھر ان کی صلاحیتوں کو مزید نکھارا اور دوسری زبانیں بھی سیکھائیں۔

جنگی حکمت عملی میں حضرت خالد بن ولید رضی اللہ عنہ نمایاں تھے۔

Khalid ibn al-Walid was the superman at that time.

چنانچہ آپ ﷺ نے انہیں لشکروں کی قیادت سونپی اور اللہ کی تلوار کا لقب عطا

فرمایا۔

جب ریاستِ مدینہ قائم ہوئی تو مختلف Departments کی ذمہ داریاں بھی لوگوں کی Expertise کے مطابق تقسیم کی گئیں۔ Financial Matters کی ذمہ داری حضرت معاذ رضی اللہ عنہ کو دی گئی، فیصلوں اور قضا کے معاملات حضرت علی رضی اللہ عنہ کے سپرد کیے گئے، جبکہ دعوت و تبلیغ کی ذمہ داری حضرت مصعب بن عمیر رضی اللہ عنہ کو سونپی گئی۔ یعنی ذمہ داریوں کی تقسیم کا معیار منصب نہیں بلکہ قابلیت اور مہارت تھی۔ ایک معروف جملہ ہے:

Best employees act like owners and best owners act like employees.

یعنی بہترین ملازم وہ ہوتا ہے جو مالک کی طرح سوچے، اور بہترین مالک وہ ہوتا ہے جو ضرورت پڑنے پر ملازم کی طرح کام کرنے میں بھی عار محسوس نہ کرے۔ مثلاً اگر کوئی Salesman کسی گاہک سے ملتا ہے تو وہ یہ نہ سمجھے کہ یہ صرف کمپنی کا کام ہے، بلکہ یہ احساس رکھے کہ گویا یہ اس کا اپنا کاروبار ہے۔ اسی جذبے کے ساتھ کیا گیا کام بہتر نتائج پیدا کرتا ہے۔ اسی حقیقت کو ایک اور جملے میں یوں بیان کیا گیا ہے:

When everyone thinks beyond the title, the business flourishes.

جب ہر شخص اپنے Title سے آگے بڑھ کر سوچتا ہے، ذمہ داری کو اپنا سمجھتا ہے اور

Perfection کے ساتھ کام کرتا ہے تو اس کا فائدہ پوری تنظیم کو پہنچتا ہے۔

رسول اللہ صلی اللہ علیہ وسلم کی سیرت ہمیں یہ سبق دیتی ہے کہ کامیابی صرف زیادہ محنت کرنے میں نہیں بلکہ درست انداز سے، نظم و ضبط، نفاست، چٹنگی اور ذمہ داری کے ساتھ کام کرنے میں ہے۔ جب انسان اپنے علم میں اضافہ کرے، اپنی صلاحیتوں کو نکھارے، ہر کام اہل شخص کے سپرد کرے اور خود بھی ہر ذمہ داری کو Proficiency اور Excellence کے ساتھ انجام دے تو اس کے کام میں برکت پیدا ہوتی ہے۔ سیرت نبوی صلی اللہ علیہ وسلم کا یہ پہلو صرف انفرادی شخصیت ہی نہیں بناتا بلکہ مضبوط ادارے، کامیاب ٹیمیں اور ترقی یافتہ معاشرے بھی تشکیل دیتا ہے۔ اگر ہم اپنے روزمرہ معاملات میں اس نظم، توازن اور عمدگی کو اختیار کر لیں تو اس کی برکتیں دنیا میں بھی نصیب ہوں گی اور آخرت میں بھی۔

محبت رسول صلی اللہ علیہ وسلم

کسی شخصیت سے محبت اس وقت گہری ہوتی ہے جب انسان اس کی سیرت، اس کے اوصاف اور اس کے حسن و کمال کو جاننے لگتا ہے۔ یہی وجہ ہے کہ رسول اللہ صلی اللہ علیہ وسلم کے حسن و جمال کا تذکرہ صدیوں سے اہل ایمان کے لیے محبت، عقیدت اور ایمان کی تازگی کا ذریعہ رہا ہے۔ جتنا انسان رسول اللہ صلی اللہ علیہ وسلم کو جانتا ہے، اتنا ہی اس کا تعلق آپ صلی اللہ علیہ وسلم سے مضبوط ہوتا جاتا ہے۔

مفکر پاکستان ڈاکٹر محمد اقبالؒ نے فرمایا:

کی محمد صلی اللہ علیہ وسلم سے وفا تو نے تو ہم تیرے ہیں
یہ جہاں چیز ہے کیا، لوح و قلم تیرے ہیں

رسول اللہ صلی اللہ علیہ وسلم سے تعلق جتنا مضبوط ہوتا جاتا ہے، ایمان بھی اتنا ہی مضبوط ہوتا چلا جاتا ہے۔ اس تعلق کو مضبوط کرنے کے بہت سے ذرائع ہیں، لیکن مفکر پاکستان ڈاکٹر محمد اقبالؒ نے ایک خط میں تین ایسے اعمال بیان کیے ہیں جو بندے کے دل میں رسول اللہ صلی اللہ علیہ وسلم کی محبت کو بڑھاتے ہیں۔

پہلا یہ کہ رسول اللہ صلی اللہ علیہ وسلم پر کثرت سے درود پاک پڑھا جائے۔ دوسرا یہ کہ رسول اللہ صلی اللہ علیہ وسلم کی سیرت کا تذکرہ پڑھا جائے، سنا جائے اور دوسروں تک پہنچایا جائے۔ اور تیسرا یہ کہ رسول اللہ صلی اللہ علیہ وسلم کے حسن و جمال کا ذکر سنا اور سنایا جائے۔

واقعی، The Beauty of Holy Prophet، اہل ایمان کے دلوں کا سکون اور روح کی غذا ہے، اور یہ صرف آج کی بات نہیں بلکہ ہمیشہ سے ایسا ہی رہا ہے۔ حضرت ابو ہریرہ رضی اللہ عنہ جب کسی ایسے شخص سے ملتے جسے رسول اللہ ﷺ کی زیارت نصیب نہ ہوئی ہوتی تو اسے اپنے پاس بٹھاتے اور فرماتے "آ میں تجھے اپنے نبی ﷺ کے حسن و جمال کے بارے میں بتاتا ہوں۔ آ میں تجھے اپنے نبی ﷺ کے فضائل و کمال کے بارے میں بتاتا ہوں۔ میرے ماں باپ حضور ﷺ پر فدا ہوں، میں نے آپ ﷺ جیسی حسین و جمیل صورت نہ پہلے کبھی دیکھی اور نہ بعد میں کبھی دیکھی۔" رسول اللہ ﷺ حسن و جمال کا ایسا پیکر تھے کہ نہ آپ ﷺ جیسا پہلے کوئی تھا اور نہ بعد میں کوئی ہوگا۔ ایسا محسوس ہوتا تھا جیسے رخِ انور میں سورج گردش کر رہا ہو۔

Beauty is important.

حسن انسان کے تعارف کا پہلا ذریعہ بنتا ہے۔ انسان پہلے چہرے کو دیکھتا ہے، پھر اس کے اندر اس شخصیت کو جاننے کی خواہش پیدا ہوتی ہے۔ اسی لیے ایک عربی مداح نے نہایت خوبصورت انداز میں کہا کہ رسول اللہ ﷺ صرف ہدایت کے ہی نبی نہیں بلکہ حسن و جمال کے بھی نبی ہیں۔ انسان کی ایک Physical Appearance ہوتی ہے اور ایک Inner Beauty۔ رسول اللہ ﷺ کی ذاتِ اقدس میں یہ دونوں اپنے کمال پر تھیں، بلکہ کمال کے بھی کمال پر تھیں۔ اگر تقابل کی بات کی جائے تو ایک حقیقت ہمیشہ ذہن میں رکھنی چاہیے:

Remember there is always a room for outstanding.

جب بھی کسی گروہ کو دیکھا جاتا ہے تو اس میں کوئی نہ کوئی سب سے نمایاں ضرور ہوتا ہے۔ کسی اسکول میں بہترین طالب علم ہوتا ہے، کسی بازار میں سب سے نمایاں تاجر ہوتا ہے۔ اسی طرح حضرت آدم علیہ السلام سے لے کر قیامت تک آنے والے آخری انسان تک پوری انسانیت ایک عظیم گروہ ہے۔ اگر سوال کیا جائے کہ اس پورے گروہ میں سب سے زیادہ حسین کون ہے تو اس کا جواب صرف ایک ہے "رسول اللہ ﷺ کی ذاتِ اقدس۔"

جب بھی رسول اللہ ﷺ کے حسنِ اخلاق کا ذکر ہوگا، ساتھ ہی حسن و جمال کا تذکرہ بھی آئے گا، کیونکہ آپ ﷺ کی ظاہری اور باطنی دونوں خوبصورتی اپنی مثال آپ تھیں۔ جب

یہ کہا جاتا ہے کہ رسول اللہ ﷺ سخاوت فرمایا کرتے تھے تو اس دستِ اقدس کا حسن بھی بیان کیا جاتا ہے جس سے آپ ﷺ راہِ خدا میں عطا فرمایا کرتے تھے۔

آپ ﷺ کے ہاتھ برف سے زیادہ ٹھنڈے، مشک سے زیادہ خوشبودار، گوشت سے بھرپور اور ریشم سے بھی زیادہ نرم تھے۔ جب کوئی شخص رسول اللہ ﷺ سے مصافحہ کرتا یا آپ ﷺ کسی بچے کے سر پر دستِ شفقت رکھتے تو اس ہاتھ مبارک کی خوشبودیر تک باقی رہتی اور وہ شخص دوسروں میں ممتاز نظر آتا۔

مشک کے بارے میں سائنس یہ بتاتی ہے کہ Musk Deer کے Abdomen میں ایک Sac ہوتا ہے جس میں Musk موجود ہوتی ہے۔ یہ خوشبو Penetrating بھی ہوتی ہے اور Persistent بھی، یعنی اندر تک سرایت کر جاتی ہے اور دیر تک باقی رہتی ہے۔ اسی طرح Musk ایک Fixative بھی ہے، یعنی اسے مختلف خوشبوؤں میں اس لیے شامل کیا جاتا ہے تاکہ ان کی خوشبو زیادہ دیر تک برقرار رہے۔

یہ تو دستِ مبارک کی خوشبو کا ایک پہلو ہے، لیکن اس ہاتھ کی عظمت بھی ملاحظہ کیجئے۔ اللہ تعالیٰ نے قرآن کریم میں اس ہاتھ کو اپنا ہاتھ فرمایا، اور خزانوں کی کنجیاں بھی اسی دستِ اقدس میں عطا فرمائیں۔ اسی طرح رسول اللہ ﷺ کے بازو بھی ظاہری اعتبار سے انسانوں جیسے ہی تھے، لیکن اللہ تعالیٰ نے انہیں جو قوت عطا فرمائی، وہ اپنی مثال آپ تھی۔ ایک مرتبہ رسول اللہ ﷺ نمازِ کسوف ادا فرما رہے تھے۔ دورانِ نماز آپ ﷺ نے اپنا دستِ مبارک بلند کیا اور پھر نیچے کر لیا۔ نماز کے بعد صحابہ کرام رضی اللہ عنہم نے عرض کیا کہ یا رسول اللہ ﷺ! دورانِ نماز آپ ﷺ نے ہاتھ کیوں بلند فرمایا تھا؟ آپ ﷺ نے ارشاد فرمایا کہ جب میں نے اپنا ہاتھ بلند کیا تو میرا ہاتھ جنت تک پہنچ گیا اور میرے ہاتھ میں جنت کے انگوروں کا ایک خوشہ تھا۔ اگر میں اسے لے آتا تو تم قیامت تک اس میں سے کھاتے رہتے، مگر وہ ختم نہ ہوتا۔^۱

ذرا غور کیجئے۔ آسمان ہیں، پھر ان کے اوپر جنت ہے، اور جنت میں ایک درخت ہے جس پر انگوروں کا خوشہ ہے۔ رسول اللہ ﷺ زمین پر کھڑے ہیں، ہاتھ بلند کرتے ہیں اور

^۱ صحیح مسلم / کتاب الکسوف / حدیث: 2109

دستِ مبارک جنت تک پہنچ جاتا ہے۔ عام انسان کی حالت یہ ہے کہ وہ ہاتھ بلند کرے تو چند فٹ اوپر جاتا ہے، پھر نگاہ اٹھائے تو آسمان تک پہنچتی ہے۔ لیکن جن کا ہاتھ جنت تک پہنچ جاتا ہو، ان کی نگاہ کی شان کیا ہوگی!

رسول اللہ ﷺ کی مبارک انگلیاں بھی اللہ تعالیٰ کی قدرت کی عظیم نشانیوں میں سے تھیں۔ انہی مبارک انگلیوں سے صلح حدیبیہ کے موقع پر پانی کے چشمے جاری ہوئے۔ اب اگر عام انسان کی بات کی جائے تو سائنس کے مطابق انسانی جسم کا تقریباً 60% Water پر مشتمل ہوتا ہے۔ یعنی اگر کسی شخص کا وزن ستر کلو گرام ہو تو اس کے جسم میں تقریباً بیالیس لیٹر پانی موجود ہوتا ہے۔ لیکن رسول اللہ ﷺ کی مبارک انگلیوں سے جاری ہونے والے پانی کا عالم یہ تھا کہ صحابہ کرام رضی اللہ عنہم نے اس پانی کو پیا، اسی سے وضو کیا، نماز ادا کی اور اپنے جانوروں کو بھی پلایا۔ جب حضرت جابر رضی اللہ عنہ سے پوچھا گیا کہ اس وقت کتنے افراد موجود تھے تو انہوں نے فرمایا کہ ہم پندرہ سو تھے۔ پھر فرمایا: اگر ہم پندرہ لاکھ بھی ہوتے تو یہ پانی ہم سب کے لیے کافی ہوتا۔ اسی طرح رسول اللہ ﷺ کی مبارک آنکھیں بھی حسن و جمال کا بے مثال نمونہ تھیں۔

چشمہ مقدسہ بڑی، حسین اور نہایت دلکش تھیں۔ پلکیں لمبی تھیں، آنکھ کا سیاہ حصہ یعنی Iris گہرا اور چمکدار تھا، جبکہ سفید حصہ یعنی Sclera میں سرخی کی باریک لکیریں نمایاں رہتی تھیں۔ کبھی انہی مبارک آنکھوں میں رحمت اور شفقت کا سمندر موجزن ہوتا، اور کبھی جلال و رعب کی کیفیت نمایاں ہو جاتی۔ یہ وہ آنکھیں تھیں جو زمین پر کھڑے ہو کر بھی جنت کے نظارے فرمایا کرتی تھیں۔ جنگ موتہ مدینہ منورہ سے تقریباً 1,954 Kilometers کے فاصلے پر واقع تھی، لیکن رسول اللہ ﷺ مدینہ منورہ میں تشریف فرما تھے اور آپ ﷺ میدانِ جنگ کے مناظر ملاحظہ فرما رہے تھے۔ آپ ﷺ نے فرمایا کہ اب اسلام کا جھنڈا حضرت زید رضی اللہ عنہ کے ہاتھ میں ہے، پھر وہ شہید ہو گئے۔ اس کے بعد حضرت جعفر رضی اللہ عنہ نے جھنڈا سنبھالا، پھر وہ بھی شہید ہو گئے۔ پھر حضرت عبداللہ بن رواحہ رضی اللہ عنہ نے علم اٹھایا، وہ بھی شہادت سے سرفراز ہوئے، اور اس کے بعد جھنڈا حضرت خالد بن ولید رضی اللہ عنہ کے ہاتھ میں آ گیا۔ اسی رخِ انور کے بارے میں قرآن کریم میں ارشاد ہوا

(فَإِنَّكَ بِأَعْيُنِنَا)^۱

یعنی بے شک آپ ہماری نگاہوں میں ہیں۔

یہ چہرہ اقدس رحمت الہی کا مرکز تھا۔ جب رسول اللہ ﷺ مسرور ہوتے تو چہرہ انور آئینے کی طرح شفاف ہو جاتا، یہاں تک کہ دیواروں کا عکس بھی اس چہرہ مبارک میں نظر آنے لگتا۔ آپ ﷺ کا چہرہ Radiant and Shining ہو جاتا، اور جب آپ ﷺ مسکراتے تو یوں محسوس ہوتا جیسے دندان مبارک سے نور نکل رہا ہو۔

رسول اللہ ﷺ کی ولادت باسعادت بھی اللہ تعالیٰ کی خاص نشانیوں میں سے تھی۔ جب عام بچے کی ولادت ہوتی ہے تو اس کے جسم پر مختلف آلائشیں موجود ہوتی ہیں، جنہیں طب کی اصطلاح میں Amniotic Fluid کہا جاتا ہے۔ اس میں Electrolytes، Proteins اور دیگر اجزاء شامل ہوتے ہیں۔ لیکن مدارج النبوت میں مذکور ہے کہ جب رسول اللہ ﷺ کی ولادت باسعادت ہوئی تو آپ ﷺ ہر قسم کی آلائش سے پاک، نہایت صاف ستھرے اور پاکیزہ تھے۔

رسول اللہ ﷺ کے حسن و جمال کا ہر پہلو نورانیت، پاکیزگی اور ایک حیرت انگیز توازن کا آئینہ دار تھا۔ آپ ﷺ کے کان مبارک نہایت صاف ستھرے، مناسب اور انتہائی خوبصورت تھے۔ سراور چہرے کے تناسب کے ساتھ ان کی ساخت ایسی متوازن تھی کہ دیکھنے والا بے اختیار حسن کا احساس کرتا تھا۔ ظاہری حسن کے ساتھ ساتھ آپ ﷺ کی قوت سماعت بھی غیر معمولی تھی۔

ایک مرتبہ رسول اللہ ﷺ نے صحابہ کرام رضی اللہ عنہم سے فرمایا
 ”میں وہ بھی سن لیتا ہوں جو تم نہیں سنتے، اور وہ بھی دیکھ لیتا ہوں جو تم نہیں دیکھتے۔“^۲
 پھر فرمایا کہ ابھی آسمان سے چرچرانے کی آواز آئی ہے۔ یہ بوجھ کی وجہ سے پیدا ہونے والی آواز ہے، کیونکہ آسمان میں ایک بالشت جگہ بھی ایسی نہیں جہاں کسی فرشتے نے عبادت

^۱ سورۃ الطور، آیت 48

^۲ جامع الترمذی، حدیث: 2312

میں قیام یا سجدہ نہ کیا ہو۔ یہ آواز رسول اللہ ﷺ نے سن لی، لیکن دوسرے لوگ نہ سن سکے۔
پھر ایک موقع پر آپ ﷺ نے صحابہ کرام رضی اللہ عنہم سے فرمایا
”کیا تم نے یہ آواز سنی؟“

پھر ارشاد فرمایا

”یہ جہنم میں ایک پتھر گرنے کی آواز تھی، جسے ستر سال پہلے پھینکا گیا تھا۔“
یعنی رسول اللہ ﷺ آسمانوں کی آوازیں بھی سماعت فرما رہے تھے، آسمان کی
آبادی کو بھی ملاحظہ فرما رہے تھے، اور اللہ تعالیٰ نے آپ ﷺ کو وہ سماعت عطا فرمائی تھی جو عام
انسانوں کی سماعت سے کہیں بڑھ کر تھی۔

رسول اللہ ﷺ کے سر مبارک اور داڑھی مبارک کے بالوں میں بڑھاپے کے
باوجود صرف چند سفید بال آئے تھے۔ بال مبارک ریشم سے زیادہ نرم اور مشک سے زیادہ
خوشبودار تھے۔ آپ ﷺ اپنے بالوں میں تیل لگاتے اور کنگھی فرمایا کرتے تھے۔ حجۃ الوداع
کے موقع پر جب رسول اللہ ﷺ نے اپنے بال مبارک اتروائے تو صحابہ کرام رضی اللہ عنہم نے
انہیں بطور تبرک حاصل کیا۔ حتیٰ کہ حضرت ام سلمہ رضی اللہ عنہا نے اپنے پاس ایک شیشی میں بال
مبارک محفوظ رکھے تھے۔ جب کسی کو نظر لگ جاتی یا کوئی بیمار ہو جاتا تو وہ ان بالوں کو پانی میں ڈال
کر وہ پانی پلا یا کرتی تھیں، جس سے اللہ تعالیٰ شفا عطا فرماتا تھا۔

رسول اللہ ﷺ کے حسن و جمال کا بیان محض تاریخی واقعات کا تذکرہ نہیں، بلکہ اہل
ایمان کے لیے محبت، عقیدت اور ایمان کی تازگی کا ذریعہ ہے۔ جتنا انسان رسول اللہ ﷺ کے
حسن مبارک، فضائل و کمالات اور سیرت طیبہ کا مطالعہ کرتا ہے، اتنا ہی اس کا تعلق اپنے آقا
ﷺ سے مضبوط ہوتا جاتا ہے۔ اسی لیے ہمیں چاہیے کہ رسول اللہ ﷺ کے حسن و جمال کا
تذکرہ صرف کسی ایک موقع یا ایک دن تک محدود نہ رکھیں، بلکہ اسے اپنی زندگی کا حصہ بنالیں۔
سیرت نبوی ﷺ پڑھیں، سنیں، دوسروں تک پہنچائیں اور اپنے دلوں میں رسول اللہ ﷺ
کی محبت کو ہمیشہ تازہ رکھیں، کیونکہ یہی محبت ایمان کی مضبوطی کا سب سے قیمتی سرمایہ ہے۔

(لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ)

”جب تک انسان کو زندگی گزارنے کے لیے ایک بہترین نمونے کی ضرورت رہے گی، تب تک رسول اللہ صلی اللہ علیہ وسلم کی سیرت ہی اس کی سب سے کامل، محفوظ اور دائمی رہنمائی رہے گی۔“

مآخذ و مراجع

القرآن الكريم

- صحيح البخارى - الإمام محمد بن إسماعيل البخارى، دار طوق النجاة.
- صحيح مسلم - الإمام مسلم بن الحجاج، دار إحياء التراث العربى.
- جامع الترمذى - الإمام محمد بن عيسى الترمذى، دار الغرب الإسلامى.
- سنن أبى داود - الإمام أبو داود السجستانى، المكتبة العصرية.
- سنن النسائى - الإمام أحمد بن شعيب النسائى، مكتب المطبوعات الإسلامية.
- سنن ابن ماجه - الإمام محمد بن يزيد ابن ماجه، دار إحياء الكتب العربية.
- سنن الدارمى - الإمام عبد الله بن عبد الرحمن الدارمى، دار المغنى.
- السنن الكبرى (للبيهقى) - الإمام أحمد بن الحسين البيهقى، دار الكتب العلمية، بيروت.
- الأدب المفرد - الإمام محمد بن إسماعيل البخارى، دار البشائر الإسلامية.
- المستدرک على الصحيحين - الإمام الحاكم النيسابورى، دار الكتب العلمية.
- الترغيب والترهيب - الإمام المنذرى، دار الكتب العلمية.
- عمل اليوم والليلة - الإمام النسائى، مؤسسة الرسالة.
- مراقبة المفاتيح شرح مشكاة المصابيح - الملا على القارى، دار الفكر.
- مشكاة المصابيح - الإمام ولى الدين التبريزى، المكتب الإسلامى.
- سير أعلام النبلاء - الإمام شمس الدين الذهبى، مؤسسة الرسالة.
- مسند الإمام أحمد - الإمام أحمد بن حنبل، مؤسسة الرسالة.
- تاريخ دمشق - الإمام ابن عساكر، دار الفكر.
- مسند أبى يعلى - الإمام أبو يعلى الموصلى، دار البأمون للتراث.
- بهار شریعت - صدر الشریعة مفتى أمجد علی أعظمی، مكتبة المدينة.